

سانجھي سمنڊ سڀون



سند ادبي اڪيڊمي - ڪراچي

سانجھي سمنڊ سپورن



Gul Hayat Institute

ڪتاب جا سڀ حق ۽ واسطا ليکڪ وٽ محفوظ

ڪتاب جو نالو	:	سانجهي، سمنڊ سپون
ليکڪ	:	شيخ اياز
ڳاڻيٽو	:	هڪ هزار
چاپو	:	پهريون ۱۹۹۶ع
سال	:	جون ۱۹۹۶ع
ڇپائيندڙ	:	سنڌ ادبي اڪيڊمي
ڏس	:	۵۴۲-سي، پلاڪ-۲
	:	پي-اي-سي-ايڇ-ايس
	:	ڪراچي-۷۵۴۰۰
	:	فون: ۴۵۵۴۱۸۸
قيمت	:	۱۲۵ روپيا
ڪمپوزرس	:	پيس ڪمپوزرس، ۱۱/۵ آفيس ٽاور،
	:	رمپا پلاز، بندر روڊ، ڪراچي.
	:	فون: ۷۷۶۲۲۷۲
ڇاپيندڙ	:	وئل پرنٽرس، ڪراچي
آرٽسٽ	:	شميع ڪٽرو



Gul Institute

انتساب



شيخ اياز

Gul Hayat Institute



سٽاءُ

7	ستار	_____	سرڄڻهار
9	شيخ اياز	_____	مهاڳ
19		_____	وائيون
47		_____	غزل
55		_____	ترائيل
65		_____	آزاد نظر
79		_____	بيت
113		_____	دوها
163		_____	نوٽ بؤڪ جا ٽڪرا



Gul Hayat Institute

سر جڙهار

ڪرڪٽا لاهي، سڪند نه ستا ڪڏهين

ٻوليءَ جي جهولي تيسين خالي رهندي آهي، جيسين ان ٻوليءَ جا ڳالهائيندڙ ان کي ادب سان مالا مال نه ڪندا آهن. ادب جا سرچيندڙ، قلم جا ڌڻي ٿيندا آهن، پر اهو ادب ماڻهن تائين پهچائڻ جو به ڪنهن کي پڪو پهم ڪرڻو پوندو آهي. ان پڪي پهم کي توڙ تائين رسائيندڙ، ڇاپيندڙ ۽ ڇپائيندڙ ٿيندا آهن.

اسان جي سنڌي ٻوليءَ ۾ قلم ڌڻين جي ڪوٽ نه اڳ رهي هئي ۽ نه هاڻ ئي ڪا ڪوٽ آهي. اڃا به انهن ۾ اڳ جي پيٽ ۾ واڌ ٿي آهي ۽ واڌارو ٿيندو رهي ٿو. اها پنهنجي جاءِ تي ٻوليءَ لاءِ چڱي ڳالهه ضرور آهي. پر اسان وٽ ايترا ادارا آهن ئي ڪونه جيڪي انهن جي ڇنڊ ڇاڻ ڪري، وقت سارو ڇپرائي، ماڻهن لاءِ لکيل، ماڻهن جي امانت، ماڻهن تائين باسلامت رسائي سگهن.

سنڌي ادبي ادارن جي ڪوٽ اڳ به محسوس ڪئي ويندي هئي، اڄ ويهين صديءَ جي پڇاڙي ۾ به اهائي حالت جيئن جو ٿيڻ ڄاتي وڃي ٿي.

اسان اهڙين نڪور لکڻين کي، ڪڏهن ڪنهن عالمي ادب جي شهڪار کي پوءِ ان ۾ ادب سان لاڳاپيل هر صنف کي، ڇاپي، ماڻهن تائين پهچائڻ جو پڪو ڪيو آهي. ان لاءِ اسان شروعات ڪرڻ لاءِ شيخ اياز

جي لکڻيءَ کي اهميت ڏني آهي. شيخ اياز هن وقت نه صرف سنڌي ٻوليءَ جو وڏو شاعر، اديب ۽ ڏاهو آهي پر اک وڏي ڏسبو ته ننڍي کنڊ جي ڳاڻ ڳائين اديبن مان هڪ آهي. اها اسان جي ٻوليءَ ۽ ڌرتيءَ جي خوش قسمتي آهي جو هن جهڙو شاعر، لڳ ڀڳ اڍائي سؤ سال، يعني شاھ عبداللطيف ڀٽائيءَ کان پوءِ، نصيب ٿيو آهي. اسان سندس قدر ڪندي، سندس نڪور شاعريءَ جو هي ڪتاب، ”سانجھي سمنڊ سڀون“ سنڌ ادبي اڪيڊمي پاران ڇپرائي پڌرو ڪري، اوهان تائين پهچائڻ جي ڪوشش ڪريون ٿا. اها ڪوشش ڪيتري حد تائين ڪامياب وئي آهي، ان جا پارڪو اوهين پڙهندڙ آهيو، هن اداري کي سنڌ جي هر سڃاڻ، ادب دوست ۽ پڙهندڙ جي سهڪار جي بيحد ضرورت آهي. پڙهندڙ جي سهڪار کانسواءِ ڪوبه ادارو پاڻ ڀرو ٿي نه ٿو سگهي. اسان اوهان ۾ چڱي اميد رکي. هن ميدان ۾ وڪون کڻڻ جي شروعات ڪريون ٿا. آس اٿئون ته سنڌ ۽ سنڌي ٻوليءَ جا ۽ ادب دوست ساڻي اسان کي مايوس نه ڪندا. اسان به اوهان سان اقرار ٿا ڪريون ته پنهنجي وٽ آهر قدم کي اڳتي وڌائيندا رهنداسون.

آخر ۾ اسان لکندڙ، پڙهندڙ، پارڪو ۽ ادب جي ساڃاهه رکندڙن کي ويڻي ڪرڻ گهرون ٿا ته هو اسان جي وڪ سان وڪ ملائين، ۽ پنهنجي راءِ ۽ مشورن سان اداري کي وڌيڪ سنوارڻ ۽ سڌارڻ جون صلاحون ڏيندا، جيئن اسان پنهنجي سفر ۾ ساڻن کڻي هلي سگهون. اسان اهڙن دوستن کي نيند ٿا ڏيون، جن وٽ معياري ڪتابن جا مسودا هجن ته اسان سان لاڳاپي ۾ اچن.

اسان اميد جا ڏيئا
گل ته ڪندا ئي ناهيون.

ستار



مئٽرڪ تائين مون کي عمر خيام جون اڪثر رباعيون ياد هونديون هيون، جن مان هيٺين رباعي منهن جي دماغ ۾، ٻي ڪنهن رباعيءَ کان وڌيڪ ڪنهن گهٽ وائڳو گونجندي هئي ۽ وڌيڪ جهنجهوڙيندي هئي:

دنيا به مراد رانده گير آخرچـ

وين نامـ، خوانده گير آخرچـ

گيرم ڪم بڪام دل به ماندي صد سال،

صد سال دگر به مانده گير آخرچـ

(ترجمو:- دنيا تو مراد موجب هلائي پر آخر ڇا؟

هن زندگيءَ جو پيغام تو پڙهيو پر آخر ڇا؟

مون مڃيو ته تون سو سالن تائين جيئرو رهيو آهين،

سو سال ٻيا به جيءَ پر آخر ڇا؟)

اهو آخر ڇا وارو سوال، ساري زندگي منهن جو پيڇو ڪندو رهيو آهي،

۽ منهن جي روح کي بيچين ڪندو رهيو آهي. پر مان ان جو جواب ڏئي نه

سگهيو آهيان. جڏهن جدلياتي ماديت ۾ اعتبار هو تڏهن مان اشتراڪي حلقي

جو همسفر هوس. ان وقت منهن جو ڌيان ڪجهه وقت لاءِ انهيءَ سوال تان

هتي ويندو هو ۽ دنيا جي گوناگون مسائل ۾ رڌو رهيس، پر اشتراڪيت جي ناڪاميءَ کانپوءِ مان ان تي سوچڻ لاءِ مجبور ٿي ويس ته ادب جي سياست سان وابستگي ڇا معنيٰ رکي ٿي؟

مان ”شاه، سچل، سامي“ سيمينار تي صدارت لاءِ ڀارت ويو هوس، تڏهن بمبئيءَ ۾ قيام جي دروان ڀارت ۾ ساهتيه اڪادمي جي آفيس ۾ به ويو هوس، جتي منهن جو دوست، سنڌيءَ جو مشهور ناول نويس ۽ نثري نظم جو شاعر شيام جئسنگهائي ڪنهن اهم عهدي تي فائز هيو. اتي مون هن کي ساهتيه اڪادميءَ جي چيپل اردو ڪتاب ڏيکارڻ جي فرمائش ڪئي. هن ٻين ڪتابن سان گڏ قوم پرست شاعر چڪبست جي نظمن جو مجموعو به ڏيکاريو ۽ چيو ته تون ڏهون ماڻهو آهين جو هي ڪتاب خريد ڪري رهيو آهي. جيتوڻيڪ هن ڪتاب جون ڏهه هزار ڪاپيون ڇپيون آهن. چڪ بست ڪانگريس تحريڪ سان وابسته هو ۽ هن نه ٿي ڄاتو ته هندستان جي آزاديءَ کان پوءِ ڪانگريس جا اڳواڻ نهروءَ کان پوءِ ايترا چور، رشوت خور ۽ بدديانت ماڻهو ٿيندا. ڀڳت سنگهه ۽ چندر شڪر آزاد جي موت وانگر هن جي شاعري به اجايو موت مري وئي.

هڪ ڀيري مان حيدرآباد مان ريل رستي سکر وڃي رهيو هوس ۽ وقت گذارڻ لاءِ مان ويتنگ روم جي ڀرسان ريلوي جي بوڪ اسٽال تي وڃي بيٺس. مون ڏٺو ته مولانا ظفر علي خان جي شاعريءَ جا چار حصا ڪٽ ۾ پيا ها ۽ انهن تي بيشمار مڪين جا نشان ها. مولانا ظفر علي خان لاهور جو مشهور شاعر ۽ صحافي هو ۽ هن جو نالو نهايت ادب سان ورتو ويندو هو. هن جي شاعري مسلم ليگ سان واڳيل هئي، پر پاڪستان ٺهڻ کان پوءِ اها بي معنيٰ ٿي وئي. منهنجي پڇا تي بڪ اسٽال واري ٻڌايو ته هي ڪتاب چئن سالن کان منهنجي الماريءَ ۾ پيو آهي. رڳو اوهان ان جي پڇا ڪئي آهي. بمخالف ان جي ٽئگور جي شاعريءَ ۾ هڪ به نظم وطن پرستيءَ تي آهن. علامه اقبال جي شاعري فقط اسلام جي احياءَ تائين محدود آهي.

ڀٽائيءَ جي ساري رسالي ۾ فقط هڪ سٽ سنڌ جي باري ۾ آهي؛ ”سائينر سدائين، ڪرين مٿي سنڌ سڪار.“ ساري رسالي ۾ سنڌي عوام جي ڏک درد جي عڪاسي نه آهي، پر ڪاٺي نعري بازي نه آهي ۽ رسالي ۾ ان

مٿئين ذڪر ڪيل عمر خيام جي رباعيءَ واري ڪيفيت آهي. ”آءُ نه گڏي پرينءَ کي، تون ٿو لهين سج“ واري ڪيفيت جا روح کي لرزائي ڇڏي ٿي. اشتراڪي انقلاب جي ناڪاميءَ کان پوءِ روس جي ماڻڪو وسڪي يوگو سلاويا جي اٽيلا جوزف ۽ چيڪو سلوواڪيا جي سيفرت جهڙا شاعر انقلاب سان گڏ لڙهي ويا. آڊن ۽ اسٽيفن اسپينڊر جي ان دؤر جا شاعر ها، ۽ ڪنهن وقت اسپين ۾ بين الاقوامي برگيڊ کي همٿائي رهيا ها پر جنرل فرانڪو جي اقتدار جي طويل عرصي سبب هنن جي شاعري معنيٰ وڃائي ويئي. يا سر عرفات جڏهن اسرائيل سان ٺاهه ڪيو ته محمود درويش جي شاعريءَ کي ڪير اهميت ڏيندو؟ انٽر نيشنل برگيڊ جي ساري دانشور لڏي مان فقط هيمنگ وي ۽ آندري، مالرو کي پائندگي حاصل ٿي. ڇو ته انهن جي ڪجهه ناولن ۾ اسپين جي خانہ جنگيءَ جو پس منظر ته هيو پر زندگيءَ جي گهڻ رخي مسئلن تي به گهري نگاهه هئي. آندري مالرو آرٽ جو وڏو نقاد ۽ هيمنگ وي هڪ عظيم افسانہ نويس به هو.

آئرلينڊ جي انقلابي شاعرن جي شاعري، آزادي ۽ امن جي اعلان کان پوءِ ڪهڙي ڪاتي ۾ آئي، جن فقط نفرت ڦهلائي هئي. اهڙي طرح اهڙن فلسطيني شاعرن جي حریت پسند شاعري جنهن جو بڻ بڻياد اسرائيل لاءِ نفرت ۾ هو، اها شاعري ياسر عرفات جي اسرائيل سان ٺاهه کان پوءِ ڪهڙي اهميت جي حامل آهي.

شاعريءَ جي سياسي وابستگي انت شاعريءَ لاءِ خودڪشي ثابت ٿئي ٿي. اسان کي جيئي سنڌ تحريڪ مان ڇا حاصل ٿيو؟ اڄوڪي ذهني افراتفري ۽ ڪشاکش ڏسي، شاعريءَ جي وابستگيءَ تان ئي ارواح کڄي ويو آهي. ها، جي شاعر ڪنهن به سياسي تحريڪ سان ڪاڻي وابستگي، بحیثیت انسان جي ڏيکاري ته اها هن جي مرضي، پر پوءِ ڀل ته هن جي شاعري چڪمست ۽ ظفر علي خان وارو موت مري وڃي.

شاعر جي پنهنجي حسنِ تخليق کي ابدیت بخشي ته اها انسان ذات جي لاءِ فرحت بخش ٿي ۽ دنيا جي هر رنج و صحن ۾ ڇپر چانو ٿئي ٿي جيئن هو تازم دم ٿي اڳتي وڌي.

هاڻي انهن استالن پرائيز حاصل ڪندڙ ڪتابن تي منهن جي لٽيريءَ ۾

مٽي چڙهي وئي آهي. اڄڪلهه ”ڊان وهندي رهي“ جي مصنف ۽ ٻين ڪتابن ”ان ڪيڙيل زمين“ ۽ ”ماڻهو“ جي مصنف کي ڪير ٿو پڙهي؟ اهو ڪتاب سائبريا ۾ بالشويڪن جي انڌير نگريءَ جي ظاهر ٿيڻ کان پوءِ اجهامي ويو ۽ پنهنجي معنيٰ وڃائي ويٺو، پاسٽرنڪ جي ناول ”ڊاڪٽر زواگو، توڙي ان دؤر جي تاريخ آهي، پر اهو ناول تاريخ جي ازلي حقيقت جي جستجو ۾ نظر اچي ٿو. هو لکي ٿو: ”اسان ڪنهن زندگي، عشق، حسن، موت، ازل ۽ ابد، دنيا کي بدلائڻ جو ڪم اسان جو نه آهي.“

مان انساني برابريءَ جي بلڪل خلاف نه آهيان ۽ استحصال جي خلاف جيتري نفرت مون کي آهي اوتري ورلي ڪنهن اديب کي هوندي، معاشي انصاف هر ڪنهن جو حق آهي، اهو ئي هڪ فلاحِي مملڪت جو نصب العين آهي. منهنجو اسڪئنڊي نيوي ۾ فلاحِي مملڪت تي هڪ ڊگهي مضمون لکڻ جو ارادو آهي. مون کي علم، ادب ۽ آرٽ تي پابنديءَ کان بيمد نفرت آهي، ڇو ته اهائي منهنجي زندگي آهي. انساني اقدار، سچ، محبت، ديانت داريءَ، عزتِ نفسيءَ، دوستيءَ وفا وغيره مستقل آهن. مستقل اقدار مون کي پيارا آهن جي سياست جي نالي ۾ انقلاب آڻڻو هجي ته اديب سڌو سياست ۾ اچي ۽ ادب ۽ آرٽ کي عارضي واقعن ۾ نه وڇڙائي. ڇو ته انهن واقعن جي گذري وڃڻ سان هن جي تخليق جي اهميت نه ٿي رهي. جي هو پنهنجي چوڌاري ماحول کي نظرانداز نه ٻه ڪري ته هن جي تخليقي ڪارنامي کي هسپانوي مصور گويا وانگر حسن جي تخليق کي اوليت هڻڻ گهرجي. انگري ميراجيءَ جا گيت ۽ فيض جي شاعري دؤر جديد ۾ اردوءَ جي بهترين حاصلات آهي. پهريون هر سماجي مسئلي کان پري رهيو ۽ خوبصورت شاعري ڪيائين ۽ ٻيو قومي ۽ بين الاقوامي سياسي وڳوڙ ۾ وڇڙيل رهيو پر پنهنجي آرٽ کي اوليت ڏنائين. هن جي ساري شاعريءَ ۾ حافظ جو ترنم آهي ۽ هن جي علامتن جو هڪ پنهنجو خوبصورت تاجي پيٽو آهي.

منهنجي مرحوم بزرگ دوست ڊاڪٽر مهڪري مئي ۱۹۴۸ع ۾ مون کي همبرگ جي خلاصي يونين جي سيڪريٽري جنرل جي آٽر ڪهاڻي ”رات مان ٻاهر“ (Out of the night) ڏني هئي. جنهن ۾ استالن جي دؤر ۾ هن ۽ سندس زال تي ڪيل ظلم جا لرزه خير داستان ها. هر اشتراڪيءَ جي اها

روايت رهي آهي ته جڏهن هو پارٽيءَ کي بيزار ٿي ڇڏيندو آهي ته هڪ آتم-
 ڪهاڻي پنهنجي ردِ عمل لاءِ جواز پيدا ڪرڻ لاءِ ضرور لکندو آهي. مون اهڙو
 ٻيو ڪتاب ڪافي سال اڳ ”خدا جو ناڪامياب ٿيو“ (God That Failed)
 پڙهيو هو. جنهن ۾ اهم اشتراڪيت پسند اديبن، اشتراڪيت لاءِ مايوسي
 ڏيکاري هئي. انهن اديبن ۾ رومين رولان ۽ آندري بيد جهڙا عظيم ناول نگار
 ها. مون انگلينڊ جي ڪميونسٽ پارٽيءَ جي اخبار ”روزانو مزور“ (Daily
 Worker) جي ايڊيٽر ڊگلس هائيڊ، آمريڪا جي مشهور اشتراڪي ناول
 نويس هاورڊ فاسٽ جي آتم ڪهاڻي به پڙهي، اهڙيءَ طرح پاسٽرنڪ ۽
 سولزي نٽسن جا ڪتاب به پڙهيا آهن، سولزي نٽسن روسي سماج تي ڪاري
 وار ڪيو ۽ يو-ايس-ايس آر جي ڊهن ۾ هن جو به وڏو هٿ هيو، پر انهن
 مان ڪيترائي اديب جي اشتراڪيت مان بيزار ٿي پيا، انهن عيسائيت جي
 اخلاقي اقدار ۾ پناه ورتي، رڳو انگريزي شاعر اسٽيفن اسپينڊر ڪجهه وقت
 کان پوءِ آمريڪا وڃي ”هري ڪرشنا هري راما“ تحريڪ ۾ شامل ٿيو.

هندستان جي مشهور ناول نگار ۽ شاعر امرتا پريتم ۽ ”مئن آڪان
 وارث شاه نون“ جهڙي عظيم نظر جي خالق نه رڳو اشتراڪيت کان ڪناره
 ڪش ٿي وئي پر جوتش ۽ پئرجنم ۾ فرار ڳوليائين.

اشتراڪيت جي بنيادي فلسفي جا جڏهن ڪچا بنياد ظاهر ٿيا ۽ ساري
 عمارت ڊهي ڍير ٿي پئي ۽ جڏهن گوربچوف پنهنجي ڪتاب پيرسٽروئڪا ۾
 مڃيو ته ٻيو ته ٺهيو پر هو اقتصادي طرح به ناڪام ٿيا آهن، تڏهن منهنجي
 پيرن هيٺان زمين ٿي نڪري وئي ۽ مون کي هڪ زلڙي وانگر ڌوڏي وڌائين.
 هاڻي جڏهن روس ۾ ڪميونسٽ پارٽي اليڪشن ذريعي اقتدار ۾ آئي آهي ته
 ڏسجي ته ان جو به ڪانگريس ۽ مسلم ليگ وارو حال ٿئي ٿو يا نه؟ لينن ۽
 هن جي معاصرن ۾ ڪوئي آدرش شعل افروز هيو. هاڻي ته چٽنگ وڃي رهي
 آهي، ڏسجي ته اها ڦوڪ سان ٻري ٿي يا نه!

ان کانپوءِ مان واري واري سان بيمار ٿيندو رهيس ۽ دل جا دورا پيا، پر
 قدرت منهنجي روح کي ايتري بي پروائي ڏني جو هر دل جي دوري وقت مان
 ائين سمجهندو هوس ته مان واڳونءَ جي وات ۾ آرام ڪرسيءَ تي ليٽيو پيو

آهيان. بيمارين دوران منهنجو دماغ، بقول ووزني سينسڪي هڪ اليڪٽرڪ شيور (Electric Shaver) وانگر هلندو هو ۽ خدا، ڪائنات ۽ مذهبي اقتدار تي غور فڪر لاءِ مون کي ڪافي وقت مليو. مون خدا جو پنهنجو تصور روزاني برسات ۾ ڇپيل هيٺينءَ دعا ۾ ڏنو هو:

تون جو ازل کان ابد تائين روان دوان به آهين ۽ چرين پرين به نه ٿو.

تون جو ڪهڪشان کان دور به آهين ۽ رڳو گردن کان به ويجهو آهين

تون جو هن ڪائنات ۾ آهين ۽ ان کان ٻاهر به آهين

تون جو منهنجي حياتيءَ جي فلسفي جو نچوڙ آهين

۽ منهنجي محبت جي انتها به آهين

مان توکي فلسفي جي تخيل تائين

محدود رکڻ نه ٿو چاهيان

۽ تنهنجي اڳيان سر بسجود ٿيڻ ٿو چاهيان

مون کي ايتري ذات ڏي ته مان تنهن جي وحدت الشهود

۽ وحدت الوجود جي شعور ۾ تضاد مٽائي سگهان!

مان فلسفيءَ، عام آدميءَ ۽ صوفيءَ جي سوچ ۾ خاتمو آڻي سگهان

جا مونجهارا پيدا ڪري رهي آهي!

اهو تخيل ته سڀ تو ۾ آهي ۽ سڀ ۾ تون آهين

۽ پوءِ به سڀ کان الڳ آهين،

آءُ ملائي سگهان،

۽ تو اڳيان دست ٻڌا ٿي

مشڪلات ۾ مدد گهري سگهان

يا رب! تو اها ڏاهپ ڪنهن ڪنهن کي ڏني آهي

مون کي ٻيو ڪجهه نه گهرجي.

مون اسپتال جي ڪمري ۾، انسان، ڪائنات، انساني اقدار ۽ تقدير تي

ڪافي سوچيو ۽ اشتراڪيت کان مايوس ٿي، منهن جو مذهبي اقتدار ڏانهن

لاڙو لازمي هو. پر خدا جي تصور ۾ مستغرق رهڻ جي باوجود مون ۾ ڪنهن

لاءِ به نفرت نه آهي، منهن جي دعائن جي ڪتاب مان ظاهر آهي ته دعائن

لکڻ وقت مون پوريءَ انسان ذات کي ڌيان ۾ رکيو آهي. هن ڪتاب ۾ منهنجا بيت ”آئي اور الله سان“، ڪنهن به ساڃي ڌر جي سياست سان واسطو نه ٿا رکن نه مون اهڙي ڪنهن پارٽيءَ ۾ شموليت اختيار ڪئي آهي ۽ نه ايئن ڪرڻ جو ارادو اٿم. دراصل مان سياست کان هميشه جي لاءِ ڪناره ڪش ٿي چڪو آهيان ۽ سنڌ کي فقط ادب جو لوڙهو ڏئي رهيو آهيان، جيڪو ڪوبه غير يا غنيم ٿيبي نه سگهندو.

مون علي هجويريءَ جي ڪتاب ”ڪشف المحجوب“ ۾ ڪٿي پڙهيو هو ته ڪوئي جاگيردار پنهنجي جاگير تي آيو ته پنهنجي هڪ هاريءَ ۽ ان جي خوبصورت زال تي نظر پيس. هاريائي هن جي دل ۾ تير وانگر ڪپي وئي، ته هن هاريءَ کي ڪنهن بهاني زمين کان پري موڪلي ڇڏيو ۽ جڏهن هن جي زال کي اڪيلو ڏٺائين تڏهن هن کي چيائين ته ”پنهنجي گهر هل.“ پوءِ هن ان عورت کي چيو ته: ”سارا دروازا بند ڪر.“ ان تي هن عورت جواب ڏنس ته مان ”سارا دروازا ته بند ڪري سگهان ٿي سواءِ هڪ دروازي جي ۽ اهو تون به بند ڪري نه ٿو سگهين.“ جاگيردار حيرت ۾ اچي هن کان پڇيو ته: ”اهو ڪهڙو دروازو آهي جيڪو مان به بند ڪري نه ٿو سگهان؟“ ان تي ان عورت ورائيس ته: ”منهنجي ۽ الله جي وچ وارو دروازو جيڪو ڪوئي به بند ڪري نٿو سگهي.“ جاگيردار شرمسار ٿي پٺ تي موٽي ويو. جڏهن اهو دروازو ڪنهن تي کلي ٿو پوي ته هن کان دنيا ۽ مافيا وسري وڃي ٿي، ان استغراق جو اظهار منهنجي شاعريءَ ۾ آهي. مان هڪ ڪمزور انسان آهيان، پر اها ازلي قوت جا منهنجي شاعريءَ ۾ سرايت ڪري وئي آهي، مون کي وري وري نئين زندگي ڏئي رهي آهي. ڇو، اهو مان ڪيئن چوان! منهنجا دوست ان کي ذهني الجهاڻ چوندا آهن پر دراصل اهو ذهني سلجهاڻ آهي. مڪافاتِ عمل جو خوف، ڪائنات جي پٺيان ڪنهن ابدي شعور ۾ اعتبار ڪنهن به انساني قدر جي منافي نه آهي، اتلو انهن ۾ يقين پختو ڪري ٿو، اهو اعتبار پٺاڻيءَ ۾ به هو، ڪبير ۾ به هو، حافظ ۽ ايران جي ٻين عظيم شاعرن ۾ به هو. عربي شاعر المتنبي ۾ به هو ۽ انگريزيءَ جي شاعر ۽ وليم بليڪ ۽ ٽئگور ۾ به هو ۽ اهي شايد حافظ جي انهيءَ شعر واري ڪيفيت جا قائل ها ته:

فناش مي گويم واز گفتمء خود دلشادم
 بندهء عشقم وازهر دو جهان آزادم
 ترجمو: (مان کلمر کلا چئي رهيو آهيان ۽ پنهنجي چوڻ تي خوش آهيان،
 ته مان عشق جو بندو آهيان ۽ ٻنهي جهانن کان آزاد آهيان.)
 ان پر شڪ نه آهي ته شاعريءَ کي پنهنجا لوازمات آهن، غالب چيو آهي:

هر چند هو هو مشاهده حق کي گفتگو
 بنفتي نهين به ساغر و مينا كهنيه بغير-
 مولانا شبلي نعمانيءَ جي ڪتاب ”الغزالي“ ۾ صفحي ۴۲ ۽ ۴۳ تي آهي:
 ”امام غزاليءَ جي زماني ۾ سلجوقين جي ڪري فارسي شاعري پنهنجي شباب
 تي پهچي ويئي هئي ۽ شاعريءَ جو مذاق قوم جي رڳ رڳ ۾ رچي ويو هو.
 امام صاحب شاعر ته نه هو پر ڇاڪاڻ ته وقت جي تقاضا ۽ طبيعت جو لطف
 ٻئي ڪنا ٿي ويا ها، هو ڇپ به رهي نه ٿي سگهيو. ان زماني ۾ شاعريءَ جي
 ٻن صنفن ڏاڍي ترقي ڪئي هئي. قصيدو ۽ رباعي، پر قصيدو ۽ مدح خوشامد
 لاءِ مخصوص ٿي ويا ها. ان ڪري امام صاحب جي شايان شان نه هئا.
 جيتوڻيڪ رباعي هن جي مزاج جي مطابق هئي، حضرت سلطان ابوالخير
 رباعيءَ کي حقائق ۽ معارف جي اظهار جو ذريعو سمجهيو هو. عمر خيام
 خود امام صاحب جو همعصر هو ۽ هن جو ان درٻار سان تعلق هو جنهن سان
 امام صاحب وابسته هو. امام صاحب ڪڏهن ڪجهه چوندو هو ته رباعي
 چوندو هو. هن جون ڪجهه رباعيون ”مجمع الفصحا“ ۽ ”روزات الجنات“ مان
 نقل ڪيون ٿا. امام صاحب هڪ رباعيءَ ۾ هي خيال ادا ڪيو آهي ته ارباب
 ظاهر کي حقائق جو پتو نه آهي:

باجامه نمازي بس خبر ڪرديم،

وز آب خرابات تيمم ڪرديم-

شايد ڪم در اين ميڪده ها دريابيم

آن يار ڪم در صومعه ها ڪم ڪوديم-

ترجمو: (جماعت سان نماز ۾ سرجهڪايو سين

۽ خرابات جي پاڻيءَ سان تيمم ڪيوسين،

شايد هن مئڪدي ۾ ملي وڃي.

اهو يار جو خانقاهن ۾ ڪم ڪيوسين.)

”منهنجي خيال ۾ فقط عشق ئي موت جي شڪست آهي. ٻيو سڀ خاڪ آهي، خواب و خيال آهي، پاڇا آهي، دونهون آهي، هر شيءِ اڏامي ويندي ۽ اسان موت اڳيان هٿيار ڦٽا ڪري بيوس بيٺا هوندا سين.“ ياد نه ٿو اچي ته مٿين ڳالهه ڪنهن چئي آهي، منهن جي اڻ ڇپيل پنجن ڇهن ڪتابن ۾ انهيءَ فنا پذيريءَ جو ڀرپور اظهار ملي ٿو. مون کان منهنجا اڳيان ڪجهه پيارا دوست اختلاف جي ڪري چڄي ويا آهن، پر انهن ۾ به انسانيت لاءِ احترام جو ڀرپور اظهار آهي. هنن کي فقط پٽائيءَ جي عظيم ترين ست، ”جان جو ويهي پاڻ ۾، ڪير روح رهاڻ“، واري جهاتيءَ جي ضرورت آهي.

آخر ۾ مان فقط اهو چوندس ته هي شاعريءَ جو ڪتاب آهي ۽ ان کي فقط شاعريءَ جي ڪسوٽيءَ تي پرکي ڏسجي، پر نظر ئي جي عينڪ سان نه ڏسجي، شاعري انسان ۾ ولهار ٿي ايندي آهي ۽ سدا ساڻي رهندي آهي. نظريا سڪل ڪڪ پڻ ٿي ويندا آهن. ٽراٽسڪيءَ جي مٿي تي واهولي جي هڪ ڌڪ هن جي نظر ئي کي ڇٽي وڌو، جيتوڻيڪ هن جي نظر ئي جا ڪجهه ديوانا مداح اڃا به آهن جي ڪالهه هن کي سراسر غلط ۽ ترميم پسند (Revisionist) ۽ انقلاب جو غدار چوندا ها.

اها ٻي ڳالهه آهي ته شاعريءَ مون لاءِ هر لا حل مسئلو حل ڪيو آهي، ۽ اها ”خيال واريءَ آخر ڇا“ جو جواب آهي ۽ منهنجي زندگي هڪ سواليه نشان تي پوري نه ٿيندي. شاعريءَ لاءِ مون ۾ جنون جي حد تائين لڳاءُ آهي، جيئن مائڪل اينجلو ۾ مصوريءَ لاءِ هوندو هو ۽ سسٽين چپل ۾ ڪروئين، بي بي مريم ۾ حضرت عيسيٰ جون ۽ انجيل مان ٻيون تصويرون ڪيندو هو ۽ صنم تراشي به ڪندو هو يا ونسيت وان گوگ وانگر آهي جو ٻيون وچ سمجھ جي ڪنهن ٻيٽ ۾ سورج مڪيءَ جا ڪيٽ چڻيندو هو جڏهن سج ٽامڻي هڻي ويندو هو.

شاعر لاءِ شاعريءَ ۾ ئي نجات آهي، پوءِ هو بقول غالب ”رسوم و قيود“ جي حدن اندر هجي يا نه، شاعري مقصد بالذات آهي پر ذريعو نه آهي. ڪنهن به سياستدان کي ان سان هٿ چراند جي وڻي نه ڇڏي وڃي. شاه جهان ڪنهن درويش ڏانهن قاصد هٿ چورائي موڪليو هو ته هو سندس درٻار ۾ اچي، جواب ۾ درويش کيس پنهنجو هڪ شعر لکي موڪليو هو:

دنيا اگر دهند نه خيزم زجائي خویش
 من بسته ام حنائی توکل به پائي خویش-
 ترجمو:- (جيڪڏهن دنيا ڏين ته به مان پنهنجي جاءِ تان نه اٿان.
 مون پنهنجي پيرن تي توکل جي ميندي لائي ڇڏي آهي.)
 اها آهي شاعريءَ جي دين، انا، سرمستي، خود اعتمادي ۽ پنهنجي
 ذات ۾ اعتبار جو تخليق جو سرچشمو آهي ۽ شاعريءَ جي آزاديءَ جو ڀرپور
 اظهار آهي ۽ جنهن کان سوا آرٽ روح جو فالج آهي. شاعر سياست دان کان
 گهڻو اڳي سماجي ڦير گهير ڏسي سگهندا آهن. غالب چيو آهي:
 راه زين ديده وران پُرس کم در گرم روي،
 جاده چون نبض تپان در تن صحرا بينند.

(راه انهن ڏاهن کان پڇ جي پنهنجي گرم رفتاريءَ ۾
 رستو صحرا جي تن بدن ۾ ڪنهن ٽپندڙ نبض وانگر ٿا ڏسن)
 رڳو شاعر کي بحیثیت شاعر جي ڪنهن تحریک یا سیاسی تنظیم سان
 پنهنجي شاعريءَ کي وابستہ ڪرڻ نه گهرجي.

شیخ ایاز

۷ مئي ۱۹۹۶

۲۷-اي، پرنس ڪامپليڪس

ڪلفٽن روڊ- ڪراچي

Gul Hayat Institute




Gul Hayat Institute



Gul Hayat Institute

ترائیل



Gul Hayat Institute





تِرِ مِرائِي تِي نِدي:

سجُ جا تَرَڪا پون ٿا!
چيٽ ۾ ٿا ڇهڻا، پات تي اڏري پڪي!
سجُ جا تَرَڪا پون ٿا!
ڄن تہ سائي پَن وانگر آه، ساري زندگي،
سجُ جا تَرَڪا پون ٿا!
تون اڃا ڇو بستري ۾، صبح ٿيو آهي، اٿي!
سجُ جا تَرَڪا پون ٿا!
رات جا گذري وئي، سا موت جي کاتي وئي،
سجُ جا تَرَڪا پون ٿا!
ننڊ ڪيئي گهنڊ آهي، لارَ توڻي ٻڏي؟
سجُ جا تَرَڪا پون ٿا!





مي سرءُ جو وائرو،

ڪانو ڪان ڪان ڪن پيا.

هي هوا جو سرد جهونڪو، جن ته ڇاتيءَ ۾ چروا!

ڪانو ڪان ڪان ڪن پيا.

ڇن ۾ مون کي ڇپائي، ڪاش ڪوئي گهٽگهرو!


ڪانو ڪان ڪان ڪن پيا.

چنڊ مان ڪيڙا ڪرن، اڻا وقت ڪيڏو آبرو!

ڪانو ڪان ڪان ڪن پيا.

پنڊ اڳتي ڪونم ٿو ٿئي، آه پٿر چئن مڙو،

ڪانو ڪان ڪان ڪن پيا.





پنڇي پڇرن ۾،

روز وڪامن ٿا!

گيت ٻُڙن ٿا ڄڻ ته اڃا ڪي، تِن جا پَن پَن ۾!

ٻوليندا ها ٻولڙيون سي، لڙڪي لامن ۾.

ڪوئي ڳولي ٿو پيو تِن ڪي، يٽڪي بَن بَن ۾.

ڇا جي لاءِ ڇڻي ويا آهن هي، پنهنجي مَن ۾؟

ڇڻ ڇوڌاري ڇانئِي آهي، تِن بِن ڄڻ ڪن ۾!

Gul Hayat Institute





ڳاڙهو هيڊو آسمان،

ڪٿائون لئون ٿا.

ڪڍي نمر انهيءَ جي هيٺيان آه سرءِ سنسان،

پن چئن ٿا.

واءِ اتر جو، ڦيرائون ڏي جنهن ۾ جڳ جهان،

وڻ لڏن ٿا.

رُت جو ڦيرو، مٽيءَ گهيرو، سارو ڪوڻ مڪان،

سڀا ڦرن ٿا.

هائِ حياتي! موت ڇڏيو آ ڪنهن جو نانءُ نشان؟

ڏينهن ڪئن ٿا.

ڪي ڪئن مرن، ڪي ڪئن مرن سڀ نيٺ ٿن ٿا،

سڀ نيٺ ٿن ٿا.





ٿا اڏامن ڪوڪڙاٽَ،

فِرَڪَن ٿا.

ٻڌ ته ڇوري تي هوا جا سيسرات،

فِرَڪَن ٿا.

لڙڪن پڻ جي مٿان آڇڻ ته ميا،


فِرَڪَن ٿا.

رَت پاڻيءَ پاڻ تي آ، رَت گهاٽَ،

فِرَڪَن ٿا.

جهڙ ڪٺي آ آڀ ۾ ڪيڏي لڙاٽَ

فِرَڪَن ٿا.





★ اندلبه جن تي گئي ٿي، سي ٻيڙ قلڙيون ته ڏس!
 وَنَ ڏس وٿس راهه جا!
 ائين اٿي جو واءِ تن تي، جس گولي جيئن جس.
 وَنَ ڏس وٿس راهه جا!
 اوچتو ڪريون هنائي آه نڪتو سچ سچ.
 وَنَ ڏس وٿس راهه جا!
 لڙڪ اٿي سار ڪنهنجي، ٿي چوي من کي ته ڏس.
 وَنَ ڏس وٿس راهه جا!

Gul Hayat Institute



★ انگريزي مصور ڪنسٽيبل جي پينٽنگ "Land scape and Rain bow"
 کان متاثر ٿي.



آھ آھڙ منجھ پاڻي، آءُ گھوڙي کڻي پيار،
تڪُ لاهي پوءِ وڃ!
هان لسيءَ جو ڏک ۽ ڏوڏي ڳيو، ڪجھ ڏيرُ ڌار،
تڪُ لاهي پوءِ وڃ!
آھ گهاٽي ڇانوڙ جي، ليٽُ هيٺان، ڏينهن نار،
تڪُ لاهي پوءِ وڃ!
آگ.ناري، ڪي لڳي آ، پل تري تائين بهار،
تڪُ لاهي پوءِ وڃ!
جھڙ جهمن سو ڪيئن چئجي آھ اونهارو آپار،
تڪُ لاهي پوءِ وڃ!
تڪُ لاهي پوءِ وڃ!!





آسمانو ۽ اِنڊلٽ،

ٻانهن ڪنهنجيءَ وانگيان!

هي نهارون ناز واريون، مون پڄاڻان تون نه پٽ!

اي زمانا مون ڪڏهن، تنهنجي نه چيتي آهه ڄڻ،

عمر مون ڄڻ آهه آندي، شعر ۾ ڪا گاس گڻ؟

پاڻ ۾ پيهي ڏنو، يا منهن وڌو مون ڪالهه مٽ!

Gul Hayat Institute





پيرون پٽن ٿيون نينگريون،

پنڊا پرينديون ٿيون وڃن!

ڏس لوھ ڪيڏي ٿي لڳي، پر ڪونہ ٿيون ڪنھنجي مڃن.

پنڊا پرينديون ٿيون وڃن!

ٿا تيرَ سڄ جا ترورا، ترِمر ڪري، تن تي سڃن.

پنڊا پرينديون ٿيون وڃن!

آ تيز ٿي ويئي ٿپت پر، ڪونہ ٿيون پيرو پڃن.

پنڊا پرينديون ٿيون وڃن!

Gul Hayat Institute





چوري هي آيسون،

ائين گسائ نه ٿون.

ويهي هن جي واٽ تي.

ڳوٺي ڳالهون ڪن پيا،

گهر گهر ۾ ٽنهنجون.

چوري هي آيون.

پریت ڪبي جي وائي،

پون پون ٿيندي پون.

چوري هي آيون.

ايندي ويندي ٽونڪ کي،

ڪيسين لنوايون؟

چوري هي آيون.





چٽي ڪولي مينهن ۾ ڪاڏي وڃين ٿي؟

ڪاڏي وڃين ٿي؟

پيڙو پنهنجي پيسار سان ورلي پڇين ٿي؟

ڪاڏي وڃين ٿي؟

پنهنجون نظرون تير جان سامهون سڃين ٿي.

ڪاڏي وڃين ٿي؟

لوڪ ڳلائون پيو ڪري تون ڪٿ مڃين ٿي؟

ڪاڏي وڃين ٿي؟

چٽي ڪولي مينهن ۾ ڪاڏي وڃين ٿي؟

ڪاڏي وڃين ٿي؟





پيءُ پوڙهو، ماءُ، ڌيءُ،

سڀ اُٻهرا پاٽِ تي.

وله چوڌاري وِسي ٿي، سَر سَڪاڻا ڪالهه سِيءُ.

سڀ اُٻهرا پاٽِ تي.

هي به آ آجيو ڪا، منهنجا ڌڻي ڇا هي به جيءُ!

سڀ اُٻهرا پاٽِ تي.

ڪير چونڊو ڳوٺ ۾، آهن لڳا مانيءَ مڇيءَ!

سڀ اُٻهرا پاٽِ تي.

Gul Hayat Institute





هوء آئيني اڳيان،

چا آڇا ڳولي پئسي؟

چا چوي ٿي اي جواني، تون وٺي ناهين اڃان!

”اڄ به هي رخسار آهن، موٽي مڱري جيان.“

”دل ته چاهي ٿي ته پنهنجي، اولڙي کي مان چمان.“

”پرڪان هي ڇپ پنهنجا، آنء آئيني مٿان.“

ڪيترو خاموش بيٺي آ، سندس پيري پٺيان!

Gul Hayat Institute





آڳ اجهائين اهي، چَر ۾ گيت پيا چَر ڪن،
 عمر پئي گذري.
 پيار پتنگا ڪيئي اڏري تن ۾ ڪامي ويا،
 پوبه ڪتن ٿا ڪونه پيا ٿا ڦيرا وَر وَر ڪن.
 عمر پئي گذري.
 چنڊ چڪور ڪهاڻي ساڳي پوري ٿيئي ناه،
 ڪيئي ٿا آڪاس اڏارون ٻيهر ٻيهر ڪن.
 عمر پئي گذري.
 هنج اچن ٿا هنج وڃن ٿا نيرَ ولوڙا ڏئي،
 راتيون آڳ جان آهن پيئون ڪونجون ڪَر ڪَر ڪن.
 عمر پئي گذري.
 من ۾ ڍانڍ وساڻا ناهن، پڻيٽ پڙڪن ٿا،
 سَر تي سيءُ تبه آهي، پيئون سيرُون سَر سَر ڪن.
 عمر پئي گذري.
 گيت امرتا آهن جن کي موت نٿو ماري،
 جهر ٿا بڻجي ڪيئي شاعر مون جڻن جهر جهر ڪن.
 عمر پئي گذري.
 آڳ اجهائي ناهي، چَر ۾ گيت پيا چَر ڪن،
 عمر پئي گذري.

★★



آ ويو ڪيڏانهن خسرو، روز ڳولي ٿي ستار،
چا رڳو حيرت رهي ٿي؟
تون لتاڙيندو وڃين ٿو، سر هزارين شهسوار.
پوئتي عبرت رهي ٿي؟
ڪام ڪنڊيءَ جي ٿئي، يا ٻانهن ڌڙ کان آه ڌارا!
هو بهو صورت رهي ٿي!
رنگ وبو ڪئي آجيان، ”مون گهر پلي آئين بهار!“
رت ۾ راحت رهي ٿي.
ماڪ گل تي لڙڪ لاڙيا، بان ڪري بي اختيار.
مرڪ ڪا مدت رهي ٿي!

Gul Hayat Institute





مستان سُرندي کي،

تون ڪنهن جي سر تي هئين!

بيهر ٻڌين ڪينگي، متان ٻُرندي کي!

تون ڪنهن جي سر تي هئين!

متان چاٽ سان ڏسين، چُرندي ٻُرندي کي!

تون ڪنهن جي سر تي هئين!

ڦٽا ڪيلي ٿو ڇهين تون، ڪئن ڪُرندي کي!

تون ڪنهن جي سر تي هئين!

ڪوشل ڪاٿيارو نه ٿئي، گهور نه گهرندي کي!

تون ڪنهن جي سر تي هئين!

ڳهلا! ڳنيءَ کي ڏسي پو، ڏس ٿرندي کي!

تون ڪنهن جي سر تي هئين!

★ شال ڪروٽا سان ڏسين، جيون جهرندي کي!

تون ڪنهن جي سر تي هئين!

★★

★ ڪروٽا: (هندي) رحم.



هيءَ ساڪِيتَ زندگي،

ايتري ساڪِيتَ به ناهي!

ڪاغذي تصوير ۾، فرياد ڪنهن ايڏي پري؟

ٿا اٿق ڏي گل اڏامن، آشفق چڻ شاعري!

ڪنهن مصور آبد ۾، قيد ڪئي ڪائي گهڙي!

رات ٿي آ، ڪنهن جلائي آ، ڪٿين جي ڦل جهڙي؟

ڪنهن ڏني آزل کان، اوچتي پايئندگي؟

هيءَ ساڪِيتَ زندگي،

ايتري ساڪِيتَ به ناهي!

Gul Hayat Institute






★ موت جو گهوڙي سوار،

پَر ڪري پالا هڻي ٿو.
 راهه هُن جي آهه چڻ شاخ اٿار.
 پَر ڪري پالا هڻي ٿو.
 وائرو جنهن تي لڳي ٿو موتمار.
 پَر ڪري پالا هڻي ٿو.
 جنهن طرف ڏس شعله زن آلاله زار.
 پَر ڪري پالا هڻي ٿو.
 جنگ جي ميدان ۾ ڪنهن کي قرار.
 پَر ڪري پالا هڻي ٿو.

★★

Gul Hayat Institute



★ نوٽ: بروگل جي تصوير "Triumph of death" کان متاثر لکي وئي.



هي به گهرجي هُو به گهرجي، هي هڏا چوڌار ڏس،

آءُ هي هڪوار ڏس.

اَس ۾ پنيرو جي تون، سڄَ جي ديوار ڏس.

آءُ هي هڪوار ڏس.

بي طرف اونداھم لهرون ٿي هڻي، بي پار ڏس.


آءُ هي هڪوار ڏس.

تيرگي ڪائي ازل کان، آھ تارئون تار ڏس!

آءُ هي هڪوار ڏس.

وڃُ ڇڻ چمڪي پئي ڪا، وڃُ ڪارونپار ڏس.

آءُ هي هڪوار ڏس.





هي به گهرجي هو به گهرجي.

ڪيسـتائين؟

ڪجهه ته هن سنسار کان اڳتي به سرجي!

هي به گهرجي، هو به گهرجي!

زندگيءَ کان ٿي ڪڏهن هر چيز ڦرجي!

هي به گهرجي هو به گهرجي.

ملهم ڪٿي ٿو موت ڇا؟ ٽرجي نه ٽرجي!

هي به گهرجي هو به گهرجي.

ڪاش واڙيءَ ڦل جيان هر هر اسرجي.

هي به گهرجي هو به گهرجي!

انت پنهنجي تي به ڪرجي.

ڪيسـتائين؟

Gul Hayat Institute
هي به گهرجي هو به گهرجي.

ڪيسـتائين؟

★★

نوٽ:- مٿين وائي مغربي مصور بزوگل (Brugel) جي هڪ تصوير کان متاثر ٿي لکي وئي-



ساڙ پنهنجي ۾ اڳيئي ٿو سڙي،

چو پيو تيلي وڃائين!


ڇا نظر توکي آڃائي آ، لڪي ٿو هون ٿري!

ڇانوري ۾ ٿو ٿڌو پاڻي ٿئي هر ڪنهن گهڙي!

ريت چو هن کي رلايو آ، نه سمجهو وائڙي؟

رڃ جو راهي، پٺيان نڪتو ترائيءَ کي تڙي.

Gul Hayat Institute





ڪير خالي ڪُرسیون،

ويا ڪري تِن تان اُٿي؟


جام و مينا ميڪدي ۾، ڪن پيا ڪجهه ڳالهڙيون!

ميز تي ڇا ڪجهه ٻڌين ٿو، ڏئي مٿي ڪي هٿ تون؟

ڇواڪيلو ٿو پئڻ، ڪهڙيون اٿي سارو ٿيون؟

گهگه ڪيڏو آ گهٽيءَ ۾، گرم ٿيون سڀ روشنيون!

Gul Hayat Institute





ڪيترا خيما ڪڍي ويا،

چَنڊُ ٽڪريءَ تي ڪَڙيو آ!
 ڪير ٿو دفنائجي، جو ڳوٺ سارو هُئڻ مڙيو آ.
 چَنڊُ ٽڪريءَ تي ڪَڙيو آ!
 واٽ تي گهاٽڻ وٺڻ ۾، ڪو ته ٽڪجي ٿاڀڙيو آ.
 چَنڊُ ٽڪريءَ تي ڪَڙيو آ!
 ڏس ته پيلي گل جيان، سنسار سارو ئي ٽڙيو آ!
 چَنڊُ ٽڪريءَ تي ڪَڙيو آ!
 وِڪُ هِن جي ائڻ وڌي ٿي، چنڊ ڪڙيءَ ۾ گل ڪَڙيو آ.
 چَنڊُ ٽڪريءَ تي ڪَڙيو آ!
 ٿو وڃي ڪيڏانهن اوچتو، ڪير وسڻ تي چڙيو آ.
 چَنڊُ ٽڪريءَ تي ڪَڙيو آ!
 چنڊ ائڻ آڪاس ۾ آ، چنڊ ته ڪوئي ڦٽ مڙيو آ،
 ڪير اهڙو گامڙيو آ.
 چنڊ ٽڪريءَ تي ڪَڙيو آ،
 چنڊ ٽڪريءَ تي ڪَڙيو آ!

★★



سڀني ۾ سنسار ڏٺو سي،

رات وهامي وئي،
جيون پنهنجو آهي جر تي، جڳ مڳ جڳ مڳ تارا،
ڇا ڇا ۾ جهرم يار ڏٺو سي.

رات وهامي وئي،
جنن ڪوئل جي ڪوڪ، ڪويتا اين تي ويئي،
اک چنپ ۾ ٻيو پار ڏٺو سي.

رات وهامي وئي،
ڪيئي چنڊ ڇڪور ڏٺا سي، جنن ۾ پروليون ها،
پهچ انهن جي پار ڏٺو سي.

رات وهامي وئي،
هن جيون جي وهندي نديءَ ڪن هيا ڪيڏا!
ڪيڏو ڪارونپار ڏٺو سي.


رات وهامي وئي،
سهڻي سير تري ويئي، ميهار ملي آخر،
سنسوهري سيسار ڏٺو سي.

رات وهامي وئي،
جهونجھڪڙي جي جهرمر تائين، ڪيڏو تڙگياسين،
آر ڏٺو سي پار ڏٺو سي.

رات وهامي وئي،


ٻن ٻن گيت رهياسين ڪيئي لهر لهر وانگر،
 مَن ڪي تارئون تار ڏٺوسِي،
 رات وهامي وئي.
 باک ڦٽيءَ جو ننڊ ڪئي جنهن وقت ڦٽا ها گل،
 رنگ وٺو جو چار ڏٺوسِي،
 رات وهامي وئي.
 پوپت جيئن پراهون ويا سي ڪيڏو واس وئي!
 ول ول سان وهنوار ڏٺوسِي،
 رات وهامي وئي.
 اک لڳي ته اڏامي وياسين دور هوائن ۾،
 پٺ تي هاها ڪار ڏٺوسِي،
 رات وهامي وئي.
 سڀني ۾ سنسار ڏٺوسِي،
 رات وهامي وئي.

Gul Hayat Institute





Gul Hayat Institute



غزل



غور سان مون هو جواني، رنگ گوري ۾ ڏٺي.
 ڪالهه سيمل ٿي لڳي، جئن ڄامشوري ۾ ڏٺي.

ڪيئن چئجي ڪير آ؟ تقدير وانگر ٿي چڪي،
 آنءِ پانيان ٿو ته مون، ڪنهن وقت موري ۾ ڏٺي.

هئن چپر مون ڇانو وانگر، اڳ ڏٺا ناهن ڪڏهن،
 سادگي ڪيڏي نه تنهنجي، منهن سدوري ۾ ڏٺي.

ڪيئن چئجي چنگ سارا، گرم ٿيا ميهار سان،
 لار سنجهيءَ جهنگ جي، مون ڳالهه ڍوري ۾ ڏٺي.

هوءَ جا ساڃاهه آهي، ساهه سر جنهن تان فدا،
 سا پري ۾ ڪانم آهي، ۽ نه اوري ۾ ڏٺي.

اڃ اها آوي ڪٿي جا، ڪلهه هئي هن ۾ اياز،
 آنءِ ٺنڊڪ اڃ اٺهيءَ جي، ٿانو ڪوري ۾ ڏٺي.

★★



سَڄيون راتيون عبادت ۾ گذارين ٿو. جڏهن محبوب سارين ٿو.
اڪين جا ڏيئڙا هن جي، جڏهن چائنٺ تي ٻارين ٿو.

خبر ناهي ته ڇا آهين؟ ڪٿان آئين ڪٿي ويندين؟
مٿي منهن تون ڪري اٿن، رهگذر پنهنجا نهارين ٿو.

نه مسجد ۾، نه مندر ۾، نه ديول ۾ ڏسين هن کي،
افق کان تون افق تائين، ڏسي هن کي پڪارين ٿو.

خدا آهي، خدا آهي، اڙي نٿنشي! خدا آهي،
اگر اي فلسفي مون کان، پڇين تون جڪ مارين ٿو.

ڪڏهن تون لڙڪ ۾ ڪنهنجي، ڪڏهن تون ماڪ آن گل تي،
هزارين پوش پهرين ٿو، هزارين ويس ڌارين ٿو.

جڏهن ويساهه ۾ آهين، تڏهن تون ساهه ۾ آهين،
وڌي ٿي تيرگي جنهن دم، چراغ اشڪ ٻارين ٿو.

ڪڏهن آهوءَ جيان آهين، رميده تون بيابان ۾،
ڪڏهن خوشبوءَ جيان ٿلهي، پيو دل کي ڌٻارن ٿو.

اياز آهي ٿيو جنهن ڏينهن کان، ڪجهه آشنا توسان،
خبر ناهي ته هن کي، در وٽان ڇالاءِ ٿارين ٿو.

★★



ڪئن اڀري ٿو ڪئن آلهي ٿو، ڪئين پيئي عمر تمام ٿئي،
مان سوچان ٿو ڪيسين تائين، ٿو صبح ٿئي ۽ شام ٿئي.

خُمر ڪيئي خالي ٿي ويا، پر ٿو منهنجو جام پري ڪوئي،
ڪاٺي به گهڙي اهڙي ناهي، جو خالي منهنجو جام ٿئي.

تون دير ۾ ويهي قشقي ڪي، چو مير ڏسين ٿو حيرت مان،
اي مير! ڪٿي ان حربي سان، ٿو ٽوڪان ترڪ اسلام ٿئي.

هو روس هيو فانوس جيان، سو آهه وسائو جي هاڻي،
آپو به طريقو جنهن سان ٿو، اڄ ڪالهه فلاح عالم ٿئي.

ٿي تڪڙي ميزائيل اچي، ڇڻ سڀ لڙ لڙائيل اچي،
ڇا اهڙو وقت به اچڻو، آهر چيز خيال خام ٿئي؟

آسپ کان بهتر آزادي، ڪنهن جي به سلامتي ناهه چڱي،
جي غور ڪريو اي انسانو، ٿو دامن تي سڀ لڙ دامن ٿئي.

پت کوه اياز اٿي جيون، تون ڪوپو ڪوڙي ويهه نه ڪٽ،
اڳتي آهي ننڊ ازل جي، اڳتي ٿو آرام ٿئي.

★★



ڏس ته گڏجي هُو پڪي سڀ، ڪئن نه ڏوري تي لهن ٿا،
ڪو حسد تن ۾ نه آهي، ڪئن نه هڪ ٻئي کي سهڻ ٿا!

پريت ڪيڏي آيسن ۾، واءِ آدم ذات تي!
مٺ محبت سان نه چو هي، آدمي گڏجي رهن ٿا؟

رنگ رليون ڪجهه ڏهاڙا، انت سڀ جو ماڻ آ،
ڏس پڪي اڏري شفق ۾، نيٺ اوندهم ڏي ڪهن ٿا.

ويجهڙائي موت پنهنجي جي نه ٿا جيسين ڏسن،
جا چڱائي آهي اُن کان، آدمي ڪيڏو ٿهن ٿا!

موت سڀ جو چوٽڪارو، انت ۾ آهي اياز،
لوپ لالچ ۾ اچي انسان سڀ ڪيڏو ڳهن ٿا!





تون ئي تون آن، تون ئي تون آن.
نيٽ منهنجي لاءِ مون آن.

تو جيان ڪيچي نه ڪوئي،
تون پنهنون آن، تون پنهنون آن.

آنءُ جن جي پند ۾ هان،
سي سلاخون سج جون آن.

آنءُ لا محدود تو ۾،
تون حياتيءَ جون حدون آن.

ٿو اچين طوفان وانگر،
ريت تي ڪيڏيون رڙيون آن!

سُر مٿي راتيون به آهين،
تون ستارا تون ڪٿيون آن.

جئن ڏٺو توکي اياز،
چاندنيون ئي چانديون آن.

★★



Gul Hayat Institute



Gul Hayat Institute



Cul Hayat Institute

ترائیل



خدا جي راهه ۾ ڪيڏي خوشي سمايل آ،
 قدم قدم تي لهجي ٿو گلن جو ڏير آهي.
 لهجي ٿو هير کا خوشبو پري ڊگهي ول آ
 خدا جي راهه ۾ ائين روشني وڃايل آ.

لهجي ٿو چنڊ جو قنديل چڻ جهلايل آ،
 وڃي ٿو ٿيز اهو روشنيءَ ۾ ڪير آهي.
 ترائيءَ لاءِ هرڻ آهه چڻ اڃايل آ،
 خدا جي راهه ۾ ڪيڏي خوشي سمايل آ!

Gul Hayat Institute





اگر تون سون ٿيڻ چاهين آنءِ پارس هان،
 ڪڏهن ته چاه سان تون آءٌ منهنجي چائنٺ تي.
 سدائين چاندنن ۾ ٿو ٽنهنجي راه ڏسان،
 ڪڏهن ته ايندينءِ هوا ۾ هلي تون خوشبوءِ جان.

مان توسان پاڻ وراهڻ لئ منظر آهيان،
 متان تون پنڌ ڪري پو هلي وڃين پٺ تي!
 مان پنهنجي ذات چڻائڻ نه چاهيان ٿو توکان،
 اگر تون سون ٿيڻ چاهين آنءِ پارس هان.

Gul Hayat Institute





ڪنن ۾ آڱريون وجهندي ته وچ ٿري ويندي
 گهٽا گنجي ٿي ٻٽا ٻٽو نيٺ وسڻي آيا
 پنهنجون تلاش ڪندي سسئي مري ويندي؟
 ڏسئي درياھ جا دڙا، عاشقي ڌري ويندي؟

هزار بتار ٻڌي پل وري وري ويندي،
 پرينءَ جي پار ڏي ان جي سدائين ڏسڻي آه
 رڪي ڪٿي ٿي؟ پئي ڇاهه ڇري ويندي،
 ڪنن ۾ آڱريون وجهندي ته وچ ٿري ويندي؟

Gul Hayat Institute





صدين کان پوءِ اگر سمجھندين ته ڇا ٿيندو؟
 هڏن کي ڪابه تسلي ملي ملي نه ملي.
 لکي ٿو هٿ، لکن کان ڪڏهن جدا ٿيندو؟
 فضائون ڪيئي صبا جيئن روح جهاڳيندو؟

چوان مان ڪيئن، ڪڏهن منهنجو خاتمو ايندو؟
 گهٽائون جيسين اچن ٿيون پيو ٿو مور ٿلي.
 خبر نه آهي ته آگر اهو ڪٿي نيندو؟
 صدين کان پوءِ اگر سمجھندين ته ڇا ٿيندو؟

Gul Hayat Institute





خبر نه آهه ته چا موت اڏ- ٻڙي آهي؟
خبر نه آهي ته جملو ڪٿي ڪٿي ٿو پيو!
خبر نه آهي ته ڪنهن پنڊ جي ڪڙي آهي،
انهيءَ سان پريت سندم هيئن چو جڙي آهي.

ڪڏهن نه چئن سان بيئي سندم ڪڙي آهي،
خبر نه آهي ڪٿي سلسلو ٿئي ٿو پيو!
خبر نه آهي ته ڪيڏانهن هوءَ مڙي آهي!
خبر نه آهي ته چا موت اڏ- ٻڙي آهي؟

Gul Hayat Institute





علي الصباح اچي مئفروش ٿو در تي،
 ڦٽائي نند ڏئي ناؤ ونوش جو هو ڪو.
 گهٽيءَ گهري ٿو پڪاري اداس گهر گهر تي،
 اڃا ته نند ڀر هر ڪوئي آه چڻ ڀرتي.

وڃي ڀڳو آهي ڪنهن جڳ ڇڳانتر تي،
 اچي ٿو تنهنجو فجر وقت هوش جو هو ڪو.
 اڃا ته ڪنهن ڇي به دل سر ڪي ناهي ساغر تي
 علي الصباح اچي مئفروش ٿو در تي.

Gul Hayat Institute





تي اچي سرد هوا، چنڊ ڏيائيءَ وانگر،
 لات ڦيرائي پيو چار طرف لائن ۾.
 تو پريان ايئن لڳي گهور گهڻائين وانگر،
 ڏهر ۾ ڏيئڙا تمڪن تا پيا پاڻن ۾.
 مينهڙا اهڙا وٺا سامه پيو ساڻن ۾.

تي چڙا چنگ ويو آهي تريچن گهر گهر.
 مينهن جي لاءِ دعائون هيون گهر- گهڻائين ۾،
 هي کليل تاڪ ته ڏس دستِ دعا آ ڏر در،
 چٽ ڪيڙي نه لڳي پيئي ٿي واريءَ ور ور.
 پيڙهي هيل نه ڪا گهرج سنڌ گهڻائين ۾.

Gul Hayat Institute





Gul Hayat Institute



Gul Hayat Institute



Gul Hayat Institute

آزاد نظم



آنء ڪاليداس کان اڳ ڪو پرائهون پار آهيان
 مان آمارو جيئن ڪوئي سونهن جو سنسار آهيان
 انب ۾ جهولو جهلي ٿو. آنء ساڳو پيار آهيان
 بوند برسي ٿي پئي انگيون ڀڄي ٿيون آڇ ڪن.

هت جن ڏي ٿا وڌن

تون پڇين ٿي ڪير آهيان؟

مان صدين جو سلسلو هان،

گهات آهيان، گهير آهيان،

وهڪرو هان

آنء غالب جو تغزل ٿي هُران ٿو هانوَ ۾

بيهر هُران ٿو هانوَ ۾

ڪيڏو ڪُران ٿو هانوَ ۾

آنء تير نيمر ڪش جئن آهيان

تنهن ڪشش جئن آهيان

جنهن چڪي ٽنگور کي هڳليءَ مٿان

گيت سرجيا ها نوان،

گيت جي برسات جان چمپا ڪليون جنهن تي ڪٽ

باڪ جو پونرا مڙن

گيت جي اڌ رات جا

جن ۾ ستارا موتين جئن ٿا ٽڙن

گيت جيڪي ماڪ آهن

گيت اهڙي خاڪ آهن

Gul Hayat Institute

جو صديون ڪيئي لتاڙي ٻول ٻيهر ٿا وڃن
 هٿ آهيئي ڪئن نه چرخو ٿا ڪٽن!
 آنءُ ميران آهيان تڻ تڻ ڪري آڪاس ۾
 ٿو اڏامان آس ۾
 آنءُ نانڪ جئن سڄو سنگيت آهيان
 زندگيءَ جي جيت آهيان.
 مان پٽائي ٿي وري تنبور ساڳي ۾ وڃان ٿو
 نڊَ کان اڳ جئن پڇان ٿو
 ڪيترو اوچو ڪڇان ٿو!
 چنڊ تي پيزار منهن جا ٿا ڦرن
 ٻيا به ڪيئي يار منهنجا ٿا ڦرن
 جي ڪئن افلاڪ کي ٿا پاڻ ۾
 گيت جي اقبال جي بانگ ڏرا جي ڄاڻ ۾
 گونجن پيا
 گيت جي اوجهاڻ ۾
 ڄڻ مڇين وانگر اچن ٿا ۽ نچن ٿا،
 آنءُ تنهنجي پاڻ ۾
 اڄ آهيئي گيت آهيان
 ڄڻ سڀئي گيت آهيان!

Gul Hayat Institute





مون ته پڙهيو هو بيڪس کي
”ساجن سائين سير ڪرڻ آيو ٿي انسان،

آنءِ ته هان حيران،

ساجن سائين واڳھ به آهي

۽ چيتي جي رومڙ وانگر

ساميءَ کي ڏهڪائي ٿو.

ڏيُونگ ڪري ٿو لومڙ وانگر

بگهڙ ٿي يلغار ڪري ٿو.

واڳو بڻجي وات پٽي پو

هو هر ڪنهن تي وار ڪري ٿو،

۽ هر ڪنهن کي ڳڙ ڪائي ٿو

هر ڪنهن ساسيءَ کي ڪائي ٿو.

ساجن سائين وڃ به آهي

جيڪا ڪڙ ڪڙ سان ڪڙ ڪي ٿي

ڪيڏيءَ تڙ تڙ سان تڙ ڪي ٿي!

لامر آساهيءَ تي لڙ ڪي ٿي،

سارا آڪيرا ڊاهي ٿي؟

اڀ تڄوڙيءَ مان ڪنوئين جئن

کوئن سڪن جان ڪڙ ڪي ٿي!

جئن ڪائي ڪوراڙ ڪري ٿي
 ۽ ٻو هر ڪنهن تي ڪاهي ٿي!
 ساجن سائينءَ
 رنگ هزارين
 ڪڪرن ۾ مردنگ هزارين
 سنگ هزارين
 ساٿ هزارين،
 ڇا اپنائين، ڇا ڪي وارين!
 تور انهيءَ جي ڪهڙي ٿارين!
 اوندھ ۾ اسرار ٺهارين!
 ۽ هن اوچي بڙ جي هيٺان جي تون گهارين
 جنهنڪي سڀ آڪاس چَوَن ٿا،
 تارن وانگر ڏيئا ٻارين،
 رات آنڌاريءَ کي تون جيڪو وقت آجارين،
 ساجن سائينءَ تي ويچارين
 ”ايڪ انيڪ“، قبولي ڪنهن صوفيءَ جي سنگت گذارين،
 اڃا ته مون هي سمجهو ناهي،
 هر ڪنهن رنگ ۾ چاهي.
 هن سان پيار ڪري سگهندين تون؟
 ۽ پنهنجو سنسار ڪري سگهندي تون؟
 سارو مايا چار ڪري سگهندين تون؟
 وڃ سَرائي پائي هر ڪنهن کي ڏسندين تون!

نانه اڃا مون،
 وحدت واري واٽ سڃاتي،
 جاٽ سڃاتي،
 ڪنڌ تہ پنهنجي ٻاٽ سڃاتي
 اُپ ڏسي جا اُن ۾ پيئي،
 وڃ جتي آئي ۽ ويئي،
 سا ڌرتيءَ ۾ ڦاڙ ڪري ويئي
 چيتي جئن چنگهاڙ ڪري ويئي
 ڏاڙهي نوچي
 صوفي سوچي
 ويٺو لوچي
 سارا سانگ سياست جا
 نهرا نانگ سياست جا
 ڪيئي ڪانگ سياست جا
 ڍونڍ مٿان جي ڍيري آهن،
 ويري آهن هر ماڻهوءَ جا
 اُن ۾ هن جو لاش ڏسن ٿا،
 ڌرتيءَ ۾ آڪاش ڏسن ٿا،
 گجھن ۽ هاتارن وانگر،
 اوندھ جي ڪانگهارن وانگر
 ڌرتيءَ جي اوتارن تي چڻ
 ڏيئڻ وانگر هو ٽمن ٿا،



Gul Hayat Institute

لالچ جي سؤليئن وانگر هو ٺڪن ٿا،
 پنهنجو پيءُ ڀاءُ ڀيڻ ڏي اک کڻي نه نهان ٿا،
 ائين دنيا جي گاري ۾ هو گهارن ٿا
 گپ چڪ ۾ چورن وانگر هو پلجن ٿا،
 پوءِ جهلجن ٿا
 قيدين وانگر

ساري گهر جي پيدين وانگر،
 پنهنجا گجهه اوڳاڻن ٿا،
 هي ماڻهو جي ڏاڻن ٿا
 گگ به آهن سنگهه به آهن
 ڇا ڇا ناهن!
 سي سڀ ساجن جا پاڇاوان،
 رنگ شفق جون ٺٽون ٺٽون ٺٽون
 تن سان ٿيڻا ناهن!
 هي ماڻهو ڇا ماڻهو آهن؟

Gul Hayat Institute





زندگي جي ڪهاڙ خاني مان
ڪيترائي ڀڳل تئل ماڻهو
وقت منهنجو اچي وڃائن ٿا
هو اچن ٿا انهيءَ زماني مان
جو نه بهار آ ڪڏهن اچڻو،
جو ٿڌي ساهه سان لنوائن ٿا،
پوي آهن انهيءَ فساني مان
تي ويو اختتام آ جنهنجو
هو نئين سر اهو ٻڌائين ٿا،
ٿو لڳي تن جي تاني ٻائي مان
ڪوبه ڏاڳو نئون نه آ تن ۾،
پنهنجي ماضيءَ جو کيس پائن ٿا-
پوءِ هو ساڳو ڳيچ ڳائڻ ٿا
جو اسان ڪالهه گڏجي ڳاتو هو!





هيءُ به ڪوئي شاعر آهي؟

اجگر آهي

پنهنجي منهن مان

شعلا شعلا لفظ پيو هو باقي،

هنوءَ ته ڪوئي افسر آهي

پر پو داقي

بي تي هو تنقيد ڪري ٿو،

جي ٻئي جي تائيد ٻڌي ٿو

بولڙيون ٿو ڪيڏيون ٻولي!

هن جي ٽولي

چار حواري وينا آهن،

جڻ ته بهارن وانگر تنهن لاءِ

ٿا ادبي ميدان صفا ڪن!

سڀ ڪجهه هن لاءِ ٿا ٻيڻا ڪن

هن جي چئن ڪتابن تان س

دَرَ چنڊن ٿا

پوءِ وڌن ٿا

سڻيون ڳالهيون،

پاڻ ته آهيون آڻيون ڳالهيون

پاڻ نه پيئون ۽ نه پيئاريون!

Gul Hayat Institute

پوءِ به اهو سوچون ٿا
سند آساهي مئي ته ناهي،
پوءِ آلا جي
ڪيڏانهن آ، ڪنهن جي؟ ڇا جي؟
جيڪو هن کي نپوڙي ٿو!
ڌرتيءَ جو فرزند نه ڄاڻان
ڪنهن جي ليکي ۾ لوڙي ٿو؟



Gul Hayat Institute



تون آء تہ اڏامون ڌرتيء تان
 ماڻهو ڄڻ موراڪيون آهن
 جي هت ويٺيون چار اٿن ٿيون
 پنهنجي ئي ڦسائڻ لاءِ!
 ڪوريٽري کي ڪئن سمجهايان
 موت اڳيان هو مڪيون آهن
 جي ڪنهن ميٽري رکيون آهن
 ڄڻ هن جي ڳڙ ڪاٺ لاءِ
 هيءَ دنيا جا دوکو آهي
 ڇاڇا ٿي سا تو مان چاهي
 تنهنجي عمر ڪسي ٿي توکان
 رانديڪن جي پائڻ لاءِ.
 آڇ تہ اڏامون سامهون لامون
 ناهن دور ڪٿين جون ڪامون
 پيون لڏن جي هندرون جان
 توکي ئي لوڏائڻ لاءِ-
 تون آء تہ اڏامون ڌرتيء تان



ڌرتيءَ جي دانھن وانگر
 ڄڻ مٽي ڪاٺي ڇپي وئي،
 لھس سورج کي اچي وئي
 يا تہ سھڻيءَ ٻانھن وانگر
 جا آبي تي ۽ ٻڏي وئي
 پوئتان سيسار کي ڌوڪو ڏئي.
 اٿن ڪڏھن آست آئي
 ڄڻ تہ پوري ڇٽ آئي
 ۽ سڀون تڻ ۾ ڇڻائي وئي ھلي،
 ڪا ٻڏي ۽ پاڪار جا ٻي پار کي
 پنھنجن ميارن سان گھائي وئي ھلي
 جيتريون ٻانھون ھٿين ان کي وري پائي نہ سگھندين
 سٺ جيڪا زندگيءَ لاءِ سٺ آھي،
 موت جنھن کي مٽ سمجھي ٿو حويليءَ ۾ نئي
 سانت گھري ۽ آڪيلي ۾ نئي
 تون پلي ڳولا ڪري ڏس!
 سٺ جا گم ٿي وئي، ٻيھر نہ ايندي
 پاڻ گھر آئي ھئي ھاڻي تہ ساري تر نہ ايندي
 آجيان اُنجي ڪئي يڪدم نہ تو
 سٺ جنھن سان گڏ، سڏ
 اوچتو گم ٿي ويو
 ڪئن چوان چالاءِ آيو، پوءِ چو گم ٿي ويو.
 رھنما سان قافلو گم ٿي ويو،
 نظر ھو پورو، ويو گم ٿي ويو!



Gul Hayat Institute



Gul Hayat Institute



بیت

ڪجهه به نه ”سڀ ڪجهه“ ڳالهه ته آهي هڪڙي،
ڪنهن به نه ڄاتو ڳجهه، ”نانه“ هئي ڪئن ”انه“ ڇا!

ڏڪارن جا ڏک تون، وراهين وٺين،
ماڻهن کي مندين، اوشل پنهنجي پيار سان.

ميان تون تقدير جو، قائل نه آهين؟
تڏهن ٿو چاهين، پار وڃان اوڙاه مان.

هي سونهاريءَ سڀڻ، پوڙهو پنڊيءَ جي مٿان.
ڄاڻي سگهندو ڪيئن، پنهنجي پوئين گرمه کي!

تڙ جا شڪاري! پل ڪندين تارين لڪو،
موت وڏو ماري، سڀ کي ڳولهي ٿو لهي.

سوچي پيو، ”سِرَهو ڏيندو ڦاڙهي کي،
پيو جنگه ڇڪي، هي جيڪو پنهنجوڙ ڇا.“

ڪاڻي ڪاڻي پٽ، ڪاريهر تي پير ڄئن،
سوچي سوچي سٺ، آڻج پنهنجي وات تي.

تون جا اڪائي، ڪيئن، وئين تون ورججي؟
ٽنهنجي مدائي، آهه چڱائي انت ۾.

ساميءَ ويچائي، چيو ساري سچ ڪي،
”گونگو ٻڙ ڪائي، مشڪي ڪشڪي ڪينڪي.“

وڻ ۾ توجئن ساهه آ، مٿان وڻ ڌارين!
شال آها وارين، هڻچ جا تو هوانو ۾.

هڻچ توڪي هينءَڙا، ماري يا ڪاري،
ڪيئي ڪائري، واڳون تولئم وات ۾.

پٽ نه پهرايو، گل گلابيءَ پائڙي،
هي جي سامبايو، ڪيڏا ڏسندو ڏاڪڙا!

تو جا گهڙائي هئي، لاڏل لئم ٻانهين،
ٺوٺ هڏي ڏانهن، آهي ان تي ڌوڙ ۾.

ماڻهو سڀ پئسي پٺيان، انڌا ۽ ٻوڙا،
گهوڙا ڙي گهوڙا، سڀ ڪجهه هٿ رهجي ويو!

پيسو وڌي ڪڏ، ماڻهو ڪي پوري ڇڏي،
توڙي ڪياسڏ، ڪنهن ورنايو ڪينڪي.

هي جي ڪارا ڪانئرا، ترن پاڻيءَ ۾،
پرن پاڻيءَ ۾، تن تي تارن ڏيئڙا.

عبادت نه عيب، آهيان ڪنهن جي روبرو،
غير نه آهي غيب، توهان توکي ٿو ڏسي.

چو ٿو ستائين، پڙڪ نه مون باقي ڪڏهن،
آهي سدائين، آلا ٿو ٿا زندگي!

ڇا آهي انسان؟ هيءُ مٽيءَ جو گهرڙو؟
ڌڙو، پر ڌڙو، ٽڪر ٽاڪي ٿو وجهي.

ڇپر جو چيهون ڪري، ڏونگر جو ڌاري؟
ماري جيئاري، گجهي هون جي ڳالهه ٿري.

آنءُ حياتيءَ ڏانهن، موٽي آيو آهيان،
جيئن ڪوئي ڪانهن، نديءَ تي نوري اچي.

ماڻهوءَ گل گلاب جن، ٿڙندا ڏسان آنءُ،
مڙندا ڏسان آنءُ، اوشل ڦٽ فراق جا.

ماڻهوءَ من مرجھائيو، ڪونه ڪڙيا رابيل،
آهي ساڳي هيل، ٻاجهه نه تنهنجي ٻوجهه ۾!

جي تون پنهنجي پاڻ سان، گهڙي گذارين،
جي تون پنهنجي پاڻ ۾، ٿورو ٺهارين،
شايد تون ٻارين، اُن ۾ امر جوت. ڪي!

ميان! ڪهڙو ڀروسو، آهي جيئن تي؟
پوڻو آوڻ تي، آخر ڪم ڪوراڙ سان!

ميان! ڪر نه گهمند، جيئن ٿورا ڏينهنڙا،
نانهن سڌاڳين چنڊ، اڳتي ڪاريون راتڙيون.

سڀ ڪنهن لئس تقدير جو، آه اڏيل پنجوڙ،
ڪنهن به نه پنهنجي جو توڙ، ڏٺو پنهنجي ڌنڌ ۾.

اڄ، سيائي، ڪالهه، ڏاڪا تنهنجيءَ عمر جا،
ڪوھِ گِڙي ٿو مالھ، نيٺ وڃي ٿو بيهجي.

بيماريءَ جو بسترو، ڇا ڇا اچي يادا
ڪويل جي فرياد، پن پن ۾ گونجي ڄڻ.

ڇا جي لاءِ پيو ڏڪين، پٺيءَ کي پٺستي،
نيٺ ته آتو ڪي، مٽيءَ منجهه سَماڻو.

ڇيڙ نه سَوسَڀ، پاسي کان وڃ پٺاري.
ائين لاهِ نه ڊپ، جو توکي ڪَڪُ ڪڪي وڃهي!

جيسين پهچون ماڳ تي، هانءُ نه هيڪاندو،
کھڙو مانجهاندو، پنڌ پري آ پانڌيا!

تون جو چاهين پوڄ، تون منهنجي پچر ڇڏا!
وڃ وڃ خچر ڇڏ، مون سان منهنجو مامرو.

تون ڇا ٿو پوڄين پيو، مون ته نه سوچيو آ،
ورجي لوچيو آ، توڇو منهنجيءَ لوڄ ڪي؟

ڪئين ڇئجي ڪنهن ڪَپَ کي، پائيندڙ پائي،
اڳتي الائي، ڇا ٿي ٿو آ ديس ۾.

ميان بڏي اُس ٿي، ماڻهوءَ کي ڪائي،
پپر آلائي، ڪئن ڪڇي ويا ديس مان!

هي جو نيلوفر، لڏن پيا واءُ ۾،
ڌرتي ڪٿي ڪَر، ڏسي ٿي آڪاس کي.

Gul Hayat Institute
تنهنجي منهنجي وڃ ۾، هونءُ ته آ زنجير،
ها پر هي ڪشمير، اُن جو تون ڇا ٿو ڪرين؟

جهڙي مٽي زارَ تي، اهڙي لين تي،
هاڻي تون تن کي، ڪهڙي ريت جدا ڪند جن؟

پاڻي نانهه پُراڻ ۾، مٿان ڪڪر ڪورَ،
مون ۾ ڪيڏا مورَ، تازن پيا اوڙ ڪون.

ڇا تون ڪُمرَ ڪَنوَل، سارين پيو سندن جا،
اُڦا پرڏيهي پَل، ڪيڏا تولئ اويَرا.

سارِ نه ڏوڏيون لوڙهه، گئل، گولر ديس ۾،
ايڏي ساهه نه سوڙهه، جيڏي آپرڏيهه ۾.

آهي هيءَ آهت، ڪنهنجي آڏيءَ رات جو،
ڪولي پيئي ڳت، جيئڻ جي جنجال جا.

ڪَن نه ڏي تن ڏي، ڪڏهن ٻڌ نه تون ٻُچڪار،
تو وٽ سڀ ريدار، بگهڙن کان بچڙا هيا.

سُجاول ۾ راتڙيون، تارن سان ٻوڪيون،
چٽيون چانڊوڪيون، اڃا ناهن آپ ۾.

اڏري ڪڏهن ڪانگڙا، نيونيَپو،
منهنجو جياپو، آهي ڪيڏيءَ جاڙ ۾!

مومل ڪالهه مَري وئي، ڪاڪ رڙن ٿا ڪنگ،
نه سي نينهن نِسنگ، سارا پاڻا پينگ ٿيا.

هُوَ جَوَانِ بُور، كَالِهَم ڏٺو وديا پٽيءَ،
آهيان مورُ نه دورُ، آءِ انهيءَ واس کان.

جڏين ڇنڊ ڇٽاءَ، مٿي مٿي ۾ منڌ ڪي،
پوئين ڀر آلاءَ، جرڪي اٿيس جيءَ مان.

تون جو ماڙيءَ مَر، لاهي وئين مينڌرا،
توسان ساروتر، جرڪي پيو سڄِ جان.

لاڪَ رڱڻ لاءِ لوڻيون، ڪيئي مون آنديون،
متان ٿيو مانديون، پارا ڏسي پوهه جا.

ڪيڏا منهنجي پنڌ ۾، ماڻهو من-ميرا،
ويري هر ويرا، وسيله هر ڄڻ وات تي.

ڪوسي ڪڪرائين هئي، منهنجي ساري وات،
جبلن منجهن جات، ڪيڏي ڪاريءَ آس ۾.

وڃ ۾ جڏهن ويڙهيون، بندليون مٿِ ٻرن،
ڪيڏي تانگهه ترن، ڪڏهن اينديون لوڙ ڪون.

تن کي وهائي ڏيون، لهرون کات لپاٽا؟
ڪنڌيءَ مٿ ڪپاٽ، آهن ڪيڏا ويسرا،

اڃا اُڃ نه ٿي لهي، سارو ڪپايان،
يا ڪجهه ٻڃايان، موڪي تنهنجي مٿ مان!

تري تائين آنءُ، جيسين پي پورو ڪيو،
موڪي، منهنجو ٿانءُ، چالءُ پريءُ اوچتو؟

هن جون ٻانهون ٿا ڏسن، مَرڪي سڀ مڻهيان،
بيهي وڃ بزار، چوڙيون جا پائي پئي.

چرڪي بيٺا اوچتو، لوڪ ويا ٿي لس،
جهومي ڳچيءَ هَس، جرڪايو جئن جوت ڪي.

ڪنهن جي وٺ مان تو، ڇڳا ايڏا شفتالو،
سارا مڙسالو، توسان ريسارا ٿيا.

سانجهيءَ پاڇاوان پيا، جڏهن جوڙي تي،
پنهنجي گهوڙي تي، ٻيلهم ويا ٿي ٻار سان.

سمجهو تن ڪي ٻارڙن، باڪ پنيءَ ڪينهو،
ڌرتي تي ڏينو، بڙ مان رات چٽيا هيا.

سرتي تو سينگار ۾، ڪيئي ٻانهيون بُڪ،
هٿ چميندي ڏڪ، ڄڻ پيالي مان سون جي.

اڪيون ٻوٽا اڻوڻو، ڇا ڇا سوچن سان،
ڄڻ واٽيندي وان، مڇيءَ ننڊ اچي وئي.

منهن ته مٿي ڪر سانوري، سنهيءَ سيند ڪنوار،
آنءِ ڏسان هيڪار، تو ڇمي چنڊ ڪي!

متان مان وسري وڃان، توکان آس وڃ،
مان جنهن پنيءَ پير، آندا تنهنجي ويجهڙو.

ڏس وهندي درياھ تي، سرتا سائو مينهن،
اهڙا جوين ڏينهن، ٻيهر ايندءِ ڪينڪي!

هاڻ ته ڇانئي ٿي رهين، روز گهٽا گهنگور،
جئن پو زور ان زور، جر ٿر سڀ ٻڙي ڇڏي!

ٿڌي هير درياھ تي، سکر واري پل،
اڪيون چون: ”ڇل“، ساري جوين ڏينهنڙا!

آسرو ويراڻي، اڳ ۾ اڀران سج کان،
جيڏي مون ۾ ٿي، جوت نه ايڏي جڳ ۾!

ڪوٽا منجهه رهي، تون ڪئن مرنديءَ ڪامڻي؟
منهنجي لاءِ ڪهي، ورندينءَ آڊجڳاد ۾!

مون کي ٻولَ ٻهون، ڏٺي تون کُن ٿيندين سَانتا
تون جا مون ايڪانت، پياري هيڏي پيهه ۾

اڄ چڻ جبلَ روڻَ مان، هـيـوا اچي ٿي،
ڪاٺي سِٽ وري، سرجي آهي ساهه ۾.

ڪانءِ اڏامي واءِ ۾، پيو وراڪا ڏي.
ڪنهن کي ايئن سڏي، پيو ايڏي سَانت ۾.

پيڇ پنيءَ چَڪارَ، ڪيڏو ڪاڙهي ۾ وٺي!
وري ڪٿي آر، اگم سان اوري پئي.

توتي ڦٽ ٻڙي، پنڌ پُٺو، موٽي وٺين!
ڇاجي لاءِ ڇڙي، ڪا هيءُ ٿي ڪوهيار لئم؟

نيٺ تـم مِٽي آهـو، ڇاهي هيءُ سرير!
توبن دل کي ڏير، ڇانڊوڪيءَ ۾ چيٽ جي.

تون جا مٽيءَ مورتِي، تو ۾ ڦوڪي ساهه،
ڪيئن ڪويتا ٺاهه، ڪندي تنهنجي ماس سان؟

مٿان پائيو هڪ، ڪوٽا ڪيئي صديون!
سرتين ايڏي سِڪ، سونپي منهنجي ساهه کي.

هي جي پتر پيلڙا، گل ڦلين وانگر،
هي رن جئن هرگز، تن تي تڙڪو سڄ جو.

سورج مڪيءَ ڪيٽ ۾، سينھونءَ تي ٻھڙو،
هڪ ھٿ سان وھڙو، ڪئن ٿو ڪاھي واھڻي!

هي جيڪو آڪاس آ، توتي ڇت جيان،
سانجھيءَ ڇت جيان، ان تي ڪجھ مَن پيا وڻو؟

پتر ۾ جئن ٿي ڏٺو، مائڪل اينجلي،
مان به ڏسان توکي، ايئن ڳولي ٻاجھ سان.

اڃا اڃا اوت، سڄ پيسالي ۾ پرين!
جيئن تنهنجي جوت، اوند ۾ اُڀري اچي.

ڪاري رات گناھم جئن، ڀاري لڳي ٿي،
من ڪي ٺڳي ٿي، ڇڻ تاري لي راتڙي..

پاڻيءَ پاڻيون ولھ ۾، مٿان جن پارو،
وانڊيون و سڪارو، اتر اوتون ٿو ڪري.

ڪنڀر ڌار ڪري، پيلا آويءَ مان ڪڍي،
ٻيھر جئن نه مري، ڪوئي ترندي تار ۾.

دلا دليون، مٽ، ڪوڙا، پاٽيون، ويلٺيون،
ڪنڀر ڏيئي سٽ، آويءَ مان ڪيندو ويو.

ڪجهه ڇنڊن کان پوءِ ٿيو، هي جو وڃ ڌڪاءُ،
هَرڻ ڪڏيون ۽ واڻ، اُپ ڏيائون ڪيٽريون.

هي جا لَسَ لڙاٽ، آهي مٿان اُپ ۾،
انهيءَ شايد واٽَ روڪي تنهنجي ڪامڻي!

سجَ چڙهي بيٺو ڏسي، جوئر ڍوڍي ڪي،
من ۾ هي سوچي، باقي سَنگ گهڻو پري.

مَٽرن پئي لوڙهه، گاهه ڪپن ٿيون نينگريون،
ناهي ايڏي سوڙهه، پَٺي ٽپُ پاسو وٺي.

واڙيءَ لڳو واٽرو، گل ڪريلي ڇاڻيا،
پيلو نانهه بَرُو، شفق جي لالاڻ ۾.

هي جي سَڻا گيت ۾، ۽ تن جي ساوڪ،
ڪيڏي مَن پاوڪ، آهي ڌرتي باڪ جو.

هي جو ڪَڪڙو ڏاندُ، آ ڪاري ڪڪر هيٺ،
ڪنهن ته مصور نيٺ، چُٽيو اهڙي چُٽ ڪي.

تون نه هجين جي شاعري، پل نه جيئان مان،
هئن نه پيئان مان، ور ور وٽي وه جي!

کونا ليا ڪو لوڪ ۾، پاتو مون موٽي،
توسان وڃوٽي، مور نه وٽي شاعري.

مادو لال حسين، اٿي آور الله سان،
اهي تنهنجي دين، رڳو آسر ويل لئ.

کير جئين سنيان، تئن توياد الله جي،
چا تو ڪڏهن پاڻ، هن کي ساري پوڏنو.

جڳ سان ناتو ٿوڙ، ناتو جوڙ الله سان،
اڄ ته مهاران موڙ، ڏاڇي پنهنجي ڏيهه مان.

سڀني ۾ الله جو، هڪ ئي آواز،
آهه اهوئي راز، هن پوري آفاق جو.

Gul Hayat Institute
تون ئي منهنجي ساهه ۾، تون ئي ان ويساهه،
تون جو آهه الله، مون کي مون کان ويجهڙو.

تون ئي آهين رات جا، ڪروڙين قنديل،
تون ئي ابابيل، تون ئي بکين باک ۾.

چو نه اڳي مون اڄ جيان، تنهنجا ڳڻ ڳاتا،
ڪيڏا مڌ ماتا، توسان سانوڻ مينهڙا.

اڳتي کان اڳتي هئڻ، پهچي جت نه خيال،
تنهنجي مام محال، ويجهي کان ويجهو هئڻ.

توڙي گنهگار، آهيان تنهنجو اي خدا!
تنهنجو پاراپار، آه سدا مون سوچيو.

ڦوڪَ ڏئي ڏيئي جيان، وسائين سنسار،
تون ئي اُپائڻهار، جڻ مرنَ تو وس ۾.

راهون ڪيئي رب ڏي، تون ئي آن شهرام،
تون ئي اي الله! آهين سڀ جو آسرو.

تون جو ڪيئي نانوآن، وٺي تنهنجو نانءُ،
هريو منهنجو هانءُ، جهر جهر جهر ٿي وانگيان.

مون مان تو ٻاهر، ڏکي آ دنيا طلبي،
هي ذڪرِ قلبي، تنهنجو منهنجيءَ ماڻ ۾.

تون ئي اَلرَّحْمَانِ آن، تون ئي اَنَّهُم رَحِيمِ،
تسوين آنءُ يتيم، هن اونهي اسرار ۾

فاني آفاني، هر شيء هن سنسار جي،
ڪيڏي ناداني، جي من ان سان واڳجي!

هر ڪنهن مٿان موت جا، آهن لامارا،
ڪئن چئجي پيارا، ڪهڙيءَ جهٽ جهپي وڃي!

دوڪو آ دنيا سڄي، جنهن لئ تون دلگير،
دل ڪي اچي ڏير، وٺي نٿا ڏي الله جو.

الله! سڀ انسان، آهن تنهنجو ڀرتو،
هڪٻئي جو نادان، چالئ ڪون پين پيا؟

رومي او رومي! توکي ڪيئي سال ٿيا،
اڄ به چو جهومي، توکي داد ڏين پيا!

رڳو ان ڪان مڱ تون، رزق تـم رازق وٽ،
جيڪو توکي گهٽ، ڪڍو ڏيندو ڪينڪي.

انءُ نٿم ٻڌي رب جي، لائـي بي آواز،
مون تي هن جو راز، ڪليو ڏاڍيءَ دير سان.

جزا سـزا ۾ هجي، جي هن ڪسي ايمان،
جبرائيل انسان، ڪنهن تي ڪري ڪينڪم

تسبيحون ٿيون رات جو، هٿن کي تازن،
ڄڻ ڳوڙها ڳاڙن، پڙهندڙ پرڏيهي ڏسي.

مون ڄڻ ڪالهه ڏٺو، ڪعبي مٿان چنڊ،
ڄڻ هي سارو منڊ، جرڪي اٿيو جيءَ ۾.

هو روشن فائوس، هو رقص درويشان،
قونيم! تو ۾ مان، پنهنجو پاڻ وڃاڻيو.

تون ئي آوه ۾ وجهين، تون ئي آهه اجر،
تون ئي چوين، ”ٿر، آنءُ ترازو آهيان.“

سمجھي تنهنجي مام کي، ڳيچ جڏهن ڳاير،
جڏهن ٻاڏاير، شھ رڳ کان ويجهو هئين.

ڄاتا تو اسرار جي، ربوبيت جا،
ڇالئم تو خدشا، خود کي آواهو ڏسي،

ڪالهه مٺڙن بانگ، تارا سڀ ٿيئي وئي،
ڪيڏي نانهه اڃانگ، ماڻهوءَ جي آواز کي.

ٻيو ڪو هو مون جاءِ تي، مسجد هيس مان نه،
قاريءَ خوش الحان، ڇا کي ورجايو پئي!

تون ئي سڀ جي ساهه ۾، سڀ ۾ تون ئي تون،
سانجهي، سمنڊ، سڀون، ڪيئي ولر واءِ ۾.

پٽائيءَ ڪيڏو اڳي، توکي چيو هو!
ائين ڇڏي ڇو، سڀوا تو سمنڊ جي؟

تون تو سمجهين جيڪڏهن، پٽ ڌڻي آ پاءِ،
وايوڙن وٽاءِ، رهڻي اڇجانءِ راتڙي.

اڪيون ڏور ڏسي، پيون اُفق وراهين،
اٿي نه آهن، جتي اوهان ڇڏيون.

تون نه ڪاٿيارو ميان، مان ئي ڪاٿيارو،
جي مان سوڀارو، لڪ نه ٿنهنجي لونءِ ڪي.

وڃين تو پرديس، هينئڙو مون هيڻو ڪري،
پائي گيڙو ويس، لڙڪائيندو ڪٽيلا.

اٿي اور الله سان، جيئڻ ڪوڏ ٻُرن،
جن ۾ سمنڊ سرن، سڙا ڪري سڏڙا.

اٿي اور الله سان، جيئڻ آسَر جَنڊ،
پينهين سسارو مند، ڏڏر ڌاري آپ جا.

اٽي اور الله سان، مٽيءَ رک ماڻهو،
ڪڪر جئن ڪاڻهو، ڪري اوچي اپ جو.

اٽي اور الله سان، ٿمر ٿمر ڏيئا ڏس،
ڪيئن نه ڪڍي سس، اوندھ سان اورن پيا!

اٽي اور الله سان، اٽي صبر سڪ،
سو ماڻهو مورڪ، جيڪو ڏک ڏسي ڌري.

اٽي اور الله سان، هو جو گھرو سمنڊ،
جنهن مان سارو منڊ، توکي گھروي ٿو ڏسي.

اٽي اور الله سان، اڌريا ابا بيل،
جن سان ساريءَ نيل، اوريو ٿي آڪاس جي.

اٽي اور الله سان، جنهن جي خوشبو سان،
اڄ پني رکي کان، جڳ ويو آ واس جي.

اٽي اور الله سان، ساجھر توڙي سنجھ،
جيڪو ڏسي ڏنجهم، ڏور ڪريئي ڏکڙا.

اٽي اور الله سان، ڳوڙها پري پاند،
جيڪو توسان راند، ڪينهونءَ جئن ڪيڏي پيو.

Gul Hayat Institute

اٿي اور الله سان، اٿي آڌيءَ رات،
ڏيئا ڏيئا ذات، ٻري هن جي ٻوجھ سان.

اٿي اور الله سان، مٿان ڪرين ننبڊ،
هاڻ ته گڙي گھڊ، توکي دور سڏن پيا.

اٿي اور الله سان، ڏيئي ٻري مھل،
جي تو ڪائي ڪھل، آھي پنھنجي پاڻ تي.

اٿي اور الله سان، سورج مڪيءَ سَنگ،
جنھن جي پيلي رنگ، اوريو سج اُپار سان.

اٿي اور الله سان، نڪتي آھي باڪ،
اڪيون، ڳاڙھي ڊاڪ، جاڳي جنھن لاءِ تو ڪيون.

اٿي اور الله سان، آڀرا ڇڏ آڀو،
جوڀن، ٻڍاڀو، انت انھيءَ مان ٿو اچي.

Gul Hayat Institute
اٿي اور الله سان، ۽ ڏس سرڄڻھار،
ڪئن ٿو اڪيڇار، ٻُڙ جھنجھي ڦلڙيون!

اٿي اور الله سان، ڪنڊين ڪامُون ڏس،
جن ڏي آڀو سس، ڪري چرن ڇيلڙا.

اٿي اور الله سان، ڳٽڪن ٿا ڳيرا،
سارا آڪيرا، گونجهن پيا گونج سان.

اٿي اور الله سان، جيڪو بي پرواهه،
جنهن لاءِ گدا شاهه، ڳالهه مڙيو ئي هڪڙي.

اٿي اور الله سان، جيڪو تون ۽ مون،
اندر ۾ اوتون، جنهن جون سڀ جي آڇ ۾.

اٿي اور الله سان، جنهن جي واٽ وڙائڻي،
جنهن ۾ ننڍ پوائڻي، ڪڏهن ٿئي ڪينڪي.

اٿي اور الله سان، جنهن اهو ڪيو ڪيئن،
ڇايون ڄمونءِ جيئن، مايون گل گلاب جا!

اٿي اور الله سان، جڳ سڄو جوڻو،
نڪر جو ٺٺو، آهي مائهو جندڙي.

Gul Hayat Institute

اٿي اور الله سان، جيڪو آهي غيب
ناهي جنهن ۾ عيب، جهاتي ڪنهن جي جيءَ جي

اٿي اور الله سان، ڪنڻ پاڇهه ارا ٻڪ،
لهسي لوهه نه لڪ، ايڏي ٻهر ڇانو ۾.

اٽي اور الله سان، هي سڀ چوين ٿو هـ،
آهن ڪوڙا ٿو هـ، توڙي ڏاڙهون ڏک سان.

اٽي اور الله سان، سنگي سائي گهر،
پٽائيءَ وانگر، ڪيئي رمتا راهه ۾.

اٽي اور الله سان، ڪڏهن ڪم سواءِ،
هوجو تنهنجي لاءِ، مگر اٽي ماک جا.

اٽي اور الله سان، مري موٽيو آهـ،
تون جنهن جوٽيو آهـ، پهر هن سنسار سان.

اٽي اور الله سان، جنهن جو انت نم ڄاڻ،
جيڪو پنهنجو پاڻ، خوشين جون ڪاريون ڏئي.

اٽي اور الله سان، چريـا چڏ چرچن،
متان هو سرچن، سرلا ٻڌي سڏڙا.

اٽي اور الله سان، واري سڀ ويچار،
ميان تنهنجي پار، هو آ ترهو تار ۾.

اٽي اور الله سان، ڇڏي ڏاڍ ڏمـر،
جيئن پکين پر، سر تي اچن سانت ۾.

اٿي اور الله سان، ايڏا ڪنڀي نه ڪوهه،
ماريندا ڪنهن موهه، توکي تنهنجا ڏاکڙا.

اٿسي اور الله سان، ڏيائسي ٻاري،
چنڊ جڏهن ساري، هن کي اڀري آپ ۾.

اٿي اور الله سان، سٺي سانجهيءَ ٻانگ،
جيسين ساڄهر سانگ، ٻانگو ٻيهارو ڪري.

اٿي اور الله سان، جڏهن موت اچي،
مصروفيت کي، تنهنجي ڇهي ڪينڪي.

اٿي اور الله سان، جنهن جي چڱائي،
تو ۾ اجائي، مايوسي مٽي ڇڏي.

اٿي اور الله سان، پرهم نارنگي،
ڪاٺي سارنگي، وڃي پيئي ساهه ۾.

Gul Hayat Institute
اٿي اور الله سان، سورج مڪيءَ سانجهه،
جهوري پئي جهانجهه، جنهنجي هن سنسار کي.

اٿي اور الله سان، ٻاڙا ٻول نه چو،
توکي ڪوئي پوءِ، هن سان ناهي پورڙا.

اٽسي اور الله ســان، ڏسي جوڀن ڳارُ،
وقت جيان لوهارُ، ناهي ڪوئي لوءِ ۾.

اٽسي اور الله ســان، ٻڌي ويا تارا،
هليون لامارا، ڏين تيون آڪاس ۾.

اٽسي اور الله ســان، اچي ٿي آندي،
پرھ جا پاندي، ڪٿي ساهه نه پيرڙا.

اٽسي اور الله ســان، اٽسي اسر ويرَ،
ڪيڏا ان ۾ دير آهن گل گلاب جا.

اٽسي اور الله ســان، جيڪي چوڻي لک،
اٽ انهيءَ مٿان سِڪُ، پڙهي پڙهندين ڪيترو؟

اٽسي اور الله ســان، پڪي پو جاڳن،
جڻ تنهنجي راڳن، رخنون پوي ڪينڪي.

Gul Hayat Institute
اٽسي اور الله ســان، جيڪو بيپرواهه،
تو ۾ ٻڌهي شاهه، اُپري آيو اوچتو.

اٽسي اور الله ســان، پنهنجا ٻول چڻي،
پنهيءَ پاڻ ڀڻي، تو آهي جو اورڻو.

آٽي اور الله سان، مڪڙيءَ کان منهن وٺ،
پر ان کان سنهن وٺ، ڪنهنڪي چوندي ڪينڪي.

آٽي اور الله سان، دم تي نه ويساهه،
ڪيڏو ڪيو پاهه، آتو پنهنجي پاڻ ڪي!

آٽي اور الله سان، آٽي آڏيءَ اور،
ان جو سڳو سور، مايوسي من مان ڪڍي.

آٽي اور الله سان، ٻڌي آسـر اذان،
جيڪا ڪڙڪڙ کان، وانگر وئي آپ ۾.

آٽي اور الله سان، اهڙو ڪو سڀاڻي،
چاڄي دنيا ٿي، تنهنجي باري ويسري.

آٽي اور الله سان، جيڪو گهرو ڪوه،
جنهنجو اڃا توه، ڪنهن به لڳايو ڪينڪي.

آٽي اور الله سان، جنهن خلقي رابيل،
جئن ڊوڙي ڪا ڊيل، تئن تنهن خوشبو واءِ ۾.

آٽي اور الله سان، ڪڍي سارا ڪوٽ،
ان جي توکي موٽ، ڪهه ڄاڻا ڪهڙي ملي.

اٽي اور الله سان، سچائيءَ جو سوچ،
ميان مورنہ لوج، کوڙي ڪائي ڪڇ ڪي.

اٽي اور الله سان، بيائيءَ ڪي ٻوڙ،
تڏهن پنهنجي توڙ، پهچي ويندين پاڻ ئي.

اٽي اور الله سان، جيئن گونج ڦٽن،
تنهنجا ڏينهن ڪٽن، سانوڻ جي ساواڻ جان.

اٽي اور الله سان، جيڪا رب رضا،
قدم دورِ قضا، جيڪو روڪائي ڇڏي.

اٽي اور الله سان، نمي ڪمي ڏس،
هي جو ماڻهو سس، ڏاڍو آڌم راتو.

اٽي اور الله سان، صبر پلئ وٺ،
هي جو هيڏو هٺ، سارو مٽيءَ مامرو.

اٽي اور الله سان، ڇڏي وڻج واپار،
تنهنجي ڪشتي بار، ايڏو ڪٽندي ڪينڪي.

اٽي اور الله سان، ڌرتيءَ چمي ڏي،
جيڪا سج لٿي، ايندي تنهنجي بڪا ڀر.

اٿي اور الله سان، ڳچيءَ ڪر ٻارا،
ماڻهو ويچارا، ڀڄي پوندين ڪڪ ۾.

اٿي اور الله سان، پڪين کان اڳ ۾،
تون تن جي دڳ ۾، ٻولي پنهنجون ٻولڙيون.

اٿي اور الله سان، ڪونجن ڪيو ڪُلاءَ،
سارو رومَ رَلاءَ، جاڳي اٿي وڃي ۾.

اٿي اور الله سان، صدا ڪري ڏس!
گدا ڪري ڏس، اٺهيءَ جي اڳنڌ ۾.

اٿي اور الله سان، ٻي ڪنهن ڏانهن نه ڏس،
سندس ئي ساهس، هر ڪنهن لاءِ جهان ۾.

اٿي اور الله سان، رُسامو ڇڏ،
چاچو مامو ڇڏ، موت نه ڄاڻي مائٽيون.

اٿي اور الله سان، ريتي هرڪا رو،
اٺهيءَ جي خوشبوءِ، واسي ويهه خيال ۾.

اٿي اور الله سان، ڏنڌا ڌاڙيون ڇڏ،
اٺ آڪيرو آڏ، جتي جايون عرش جون.

اٽي اور الله سان، اٽي رمتا روح،
اٽي جيئڻ ڪوھ، گڙن پوئڻ پھر ۾.

اٽي اور الله سان، جيسين آھ پساھ،
سڀ ڪجھ آھ الله، ٻيا سڀ پاڇاوان اٽي.

اٽي اور الله سان، ماڻھو سڀ پٽون،
انھن اوري تون، مٿان وڃي ڏنگجي.

اٽي اور الله سان، جيئڻ مور نڇن،
بنا پوڙ اڇن، تووٽ سانوڻ مينھڙا.

اٽي اور الله سان، ڪوس ڪري يا ڪيس،
مٿان پنھنجو سيعن، پيرن کان پري ڪرين.

اٽي اور الله سان، جيڪو ڏيڻھار،
ڏات سندو ڏاتار جيڪو سانوڻ مينھن جئن.

اٽي اور الله سان، وٽي ڏيندو تو،
تو اڌ ۾ ڳاتو، آھي پنھنجي گيت ڪي.

اٽي اور الله سان، ڪنڀي وانگر ڪڙ،
ڪڙي ائين مڙ، سڀ ڪجھ سانڍي پاڻ ۾.

اٽي اور الله سان، ٻيا سڀ لاتِ مناتِ،
رڳو هن جي ذاتِ، تڪر ٿيرا نه ٿئي.

اٽي اور الله سان، ٻيا سڀ لاتِ جبل،
چاهي جي ته جبل، جهوري وجهي جهٽ ۾.

اٽي اور الله سان، ٻوليءَ ٻول نه ڳول،
منهنجا ڍول، نه ڳول، ٻاجهارو سڀ ڪجهه ٻڌي.

اٽي اور الله سان، اٽي تند تنوارِ،
پوئين، پهر پڪارِ، تربر وجهي ٿرڻلو.

اٽي اور الله سان، گهڙيءَ گهڙيءَ کي گهورِ،
ڪارونجهر جي ڪور، جيئن نچن مورڻيون.

اٽي اور الله سان، تون تنهائيءَ ۾،
لائي چائيءَ ۾، جيڪو تنهنجو واهرو.

اٽي اور الله سان، اُن جهڙي ڪنهن سونهن،
ورهين لاءِ ورونهن، اُن سان پل جي سسات جي.

اٽي اور الله سان، ڪوئي اوراڻو،
پليءَ جو پاڻو، متان تو ملي وڃي.

اٽي اور الله سان، اڃا وٽي آه،
توڇو ڳڻي آه، جڳ جي جوئي ڳالهڙي.

اٽي اور الله سان، انهيءَ ۾ ويساه،
توڙي ٿي پاه، ڏو نه ڪري ڏونڊ سان.

اٽي اور الله سان، اوڇو نه ڳالههءِ!
هيئن سين هڻاءِ، ڪنهن جي آن دربار ۾.

اٽي اور الله سان، جنهنجو منجه آسمجه،
جنهنجو سارو ڏنجه، آهي پرڪ پڇاڻ لاءِ.

اٽي اور الله سان، جنهن جا ڏمر ڏاڍ،
جيئن وادي وايءَ، جيڪو گهڙي ڪاٺ مان.

اٽي اور الله سان، جيئن ڀاڙي ٻر،
آيا ڪينجهر تر، اڏري اسر وير جو.

اٽي اور الله سان، جيئن ڏيئي لاءِ،
ٺاهي پنهنجي واٽ، اوري ٿي اونڌاه سان.

اٽي اور الله سان، جڳ منهنجا جان جي،
فاني آفاني، اڏري ويسندو اوچتو

اٽئي اور الله سان، آهين ٻم ٽي پل،
ڪنهن کي ڪهڙي ڪل، جوئي جيون جوڙ جي.

اٽئي اور الله سان، ڪنهن آڏولاوا،
شڪر ڪر ڇاوا، جو هن توکي چونديو.

اٽئي اور الله سان، توبه تائب ٿي،
پوءِ غالب ٿي، هن ڌرتيءَ تان غيب ۾.

اٽئي اور الله سان دنيا عتبي ڇڏ،
هٿين خالي لڏ، هاڻ پيريءَ بازار مان.

اٽئي اور الله سان، سڙهي ٿي سلاواڻ،
اٽئي پيري مان، هن جي وڻ هيٺان وهي.

اٽئي اور الله سان، هو جو گهاتو برڙ،
توڙي سندس وڙ، توتي تڙڪو نه ڪري.

اٽئي اور الله سان، اٽئي گل گناهه،
انهن سان الله، توکي آهي واسيو.

اٽئي اور الله سان، جي تون گنهگار،
هن جهڙو ڪو يار، ناهي ڪنهن کي ويجهڙو.

اٽي اور الله سان، چند جيئئين چمڪي،
انهيءَ سرهه تي، جيڪو رسي چوٽ تي.

اٽي اور الله سان، ناهم ڳجهارت جو،
ڪهڙي پارت تو، اُن اڳيان اوڏو ڪندي.

اٽي اور الله سان، اٺ نم گهارو وجهه،
تيسين ڌارو وجهه، جيسين چند هلي پيو.

اٽي اور الله سان، ڏسني ڪنديءَ وٺ،
وٺو آسانو، اجهو نڪتيون ڦلڙيون.

اٽي اور الله سان، ڏسي ڪنديءَ گل،
رنگ هلاچا هل، ڪيڏا آهن سانت ۾.

اٽي اور الله سان، ڏسي آسَر چند،
چڻ هي سارو مند، تهجد منجهه ٿري پيو.

اٽي اور الله سان، ڏسي جهڙ گهاٽا،
مڏ سوين ماتا، سرڪ انهيءَ جي ساهه ۾.

اٽي اور الله سان، آئي آسَر اڌان،
چوڌاري انسان، آهن گهريءَ ننڊ ۾.

اٿي اور الله سان، ٻيو فسق فڃور،
سينو ڪوه طور، آهي هن جي نانو سان.

اٿي اور الله سان، ميان ڇڏ مائو،
جنهن دائو دائو، لڪيو آه لالت ۾.

اٿي اور الله سان، موت نه تنهنجي مات،
جنهن جي هر هڪ گهات، ڄاڻي تنهنجي شاعري.

اٿي اور الله سان، جنهن جا ڪيئي نانو،
تنهنجي آويءَ تانو، جن جو پتو ڪينڪي.

اٿي اور الله سان، جيڪو رڳو نيت،
جنهن ۾ ڪابه ڪريت، ناهي جوئي جڳ جي.

اٿي اور الله سان، ڏس هي اترڙو،
آ ڪيڏو ڪرڙو، پوياريءَ جي پهر ۾.

اٿي اور الله سان، ڪوٽا مائامپ،
ڪيڏي تن ۾ ڌپ، آهي اڳري ڪوڙ جي.

اٿي اور الله سان، اُن جئن ڪو ڌاتار،
جيئن ڪو ڪتار، سئون ڪٿي ننڊ ۾.



Gul Hayat Institute



نوٹ بوک جا ٹکرا

- ايوب خان سان ٽَڪَر، قيدي پُتو، ساهيوال،
ايئن اچي ٿو ياد، ٿيو هو سڀ ڪجهه ڄڻ پَر سال.



- اڄ تائين مون ياد اچي ٿو ڇو نارائڻ شيام؟
ڪن جي لاءِ سٺو سين ڪيڏو، آخر ڇا انجام؟.



- ڪلھ ابڙي جي سنگ ڪٿي هئي گهوڙا ٻاريءَ راتِ
ڇاڇا ياد اچي ٿو هاڻي، ڪهڙي ڪهڙي بات.



- اڄ تائين آيادِ آسان جا رات گذاري راويءَ ۾،
چنڊ پيو پاڻيءَ ۾ لرزي، عشق هيو ڄڻ آويءَ ۾.



- تون جو مون کي ٿو رنجائين، مون ڄڻ دڪ سهندين؟
مون ڄڻ دڪ ڏسي تون پيارا پلَ نه هڪ رهندين.



- سات نه هلڻا آهن توسان ٽنهنجا ڪوڙ ڪروڙ،
آنءُ ڏسان ٿو ڪيئن ڪلي ٿي توتي تنهنجي لوڙا



- هن دنيا ۾ تو پنهنجي من ماني ته ڪئي، پر آخر؟
نيٺ ته ڪرڻو آهين، تو جولاني ته ڪئي، پر آخر؟



- دنيا مڪر فريب سوا ٻيو ڇاهي دنيا ساري مطلب جي آ،
جنهن ۾ ڪوئي مطلب ناهي ان جي ذات اڪيلي آ.



-
- پتو:- قائد عوام شهيد ذوالفقار علي ڀٽو.
 - ابڙو:- جمال ابڙو.
 - راوي:- لاهور ۾ ندي.

اندر ۾ هو بگهڙ بيڙو، ٻاهر ماڻهوءَ منهن،
مون کي لڳندو رهندو کيسين وَرَ وَرَ ماڻهوءَ منهن؟ 1

●●

ويرَ وڌي وئي آهي هاڻي بيٺو غوطا ڪاءِ!
● کير چوي ٿو توکي ايڏا ڪيڪٽ چونڊي آءُ.

●●

لوءِ! لتاڙ پلي تون، مون کي ٻول نه تون ٻاڙو،
تنهنجي لاءِ سدائين مون ۾، پيو تنواري تاڙو.

●●

هن کي ماريو، هن کي ماريو، ماريو، ماريو، ماريو!
سڀ جو موت ڏسان ويٺو مان، چالءِ پيا ٿاريو؟

●●

الله ڪنان ٿو ڪونه ڊڄين، ٿو هيٺي تي هٿيار کڻين،
معلوم نه آ اٿن ماڻهوءَ جي، ٿو چاڄي لاءِ ڌڪار کڻين!

●●

ڪٿا پونڪي پونڪي توتي، چپ ڪندا پاڻهي،
تن کي اڄ لنوءَ ميان، ۽ چپ ڪري لڪ ويهي!

●●

ڪاٺياڻيءَ مان ڳوڙهو نڪتو، پٽجي واريءَ تي،
ڪهل جيان ڪو جذبو ناهي، ڄاڻ نه ماريءَ کي.

●●

الله انهيءَ ۾ خوش آ جي، پر گهور لهين بيمارن جي،
چوهر ڪنهن کي ايڏائين ٿو تون، ڳالهه نه ڪر تڪرارن جي.

●●

تو پاڻ ته بدلايو ناهي ٿو دنيا بدلائڻ چاهين؟
تون دنيا ڇا سمجهي سگهندين، تو پاڻ نه ڄاتو آ چاهين؟

● ●

انسان ته ظالم جاهل آ، پر اشرف ڪوڪو آهي،
ماڻهوءَ ٻاهر ته نه ڏس ٻاهر ته رڳو ڏوڪو آهي.

● ●

تون چاهين ٿو ڌنار ٿيان، تو ۾ ته بگهڙ جو واسو آ،
هيءَ تنهنجي تقرير رڳو، هڪ ڏوڪيباز دلاسو آ.

● ●

آ بوند نه برسي ماڻهوءَ تي، هوءَ ڪوڙا ڪارونپار هيا،
سي مات ڏئي ويا ماڻهوءَ کي، جي جڳ جي جڳ ڪار هيا.

● ●

ڪا ته ڪئي اڳ تنهنجي، هوندي جنهن لاءِ اي قابيل،
باڪ ڦٽيءَ کان پوءِ اڇانڪ، ڇرو هنيو هابيل؟

● ●

سڀ کي پنهنجا ٻار ٻچا ها، جڳ جي ٻار ٻچن کان پيارا،
ڪوڙا ٿي پل ڇو نه هجن، پر پوءِ به سچن کان پيارا.

● ●

● جنگهه پيومند ڪائي ڦاڙهو، ڪيڏو آ لاجار؟
● ڪامورو ڪنهن گڏڻي تان، ٿو ڪيڏي هيٺ شڪار.

● ●

ميان چين ۾ مرڪ چڱي آ، نانهم اها ڏند ٿيڙ چڱي
ڳالهه نه آ جا ڪائي ايڏا، تنهنجي منهن ۾ ٿيڙ چڱي.

● ●

● گڏڻو:- ڪانهن جي وچ ۾ شڪار ڪرڻ لاءِ ويهڻ جي جاءِ.

طوطي خاني ۾ نٿبارو، ڪيئن وڃائين ٿو؟
هي ماڻهو ڪي ماڻهو آهن؟ وقت وڃائين ٿو!



منهنجي لاءِ علاج اڃا، تون ئي آن شافي،
”اياڪ نعبد“ آنءُ پڙهان جي، منهنجي لاءِ ڪافي.



تون جو چاهين چاه، مگر ڇا رب پيو چاهي،
ان جو هن تاجي پيئي ۾، ڪجهه به پتونامي.



جي به ڪهيا سي ڪونه رهيا، جي پڇ ته مثال هزار،
منهنجو جو رکوالو آهي، جو تنهنجا سڀ اسرار.



رب ڪنان تون ڏاڍو آن، ڪيڏو نه ڀل آهين!
تو مايا ۾ موهم صدين لاءِ، پر ڪو ڀل آهين!



تنهائيءَ ۾ تنهنجي ويجهو، ڪيڏو آهه خدا!
دل درياهم جيان اونهي آناهي چنڊ جدا.

Gul Hayat Institute

نيٺ ته ماڻهون مات ٿئي ٿو، نيٺ ته ماڻهوءَ مات،
هي سنسار سدا ته نه رهندو، رهندي رب جي ذات.



آءُ اڃايل، رڃ رلايل، ٻاجهه ارا ڀر ٻُڪا!
منهنجي ڇپ ازل کان آئي، ڪوئي پاڻيءَ ڏڪا!



ڪٿائين، هن دنيا- ڌوڪي مان،
رحيم ڏٺو ڪين، جيءَ جهروڪي مان.

● ●

پر ڪنڌ نوائِي وئي، مَاجدلين ڦٽڪي،
هي آه چهي وئي، ڪيڏا رت ڦڙا ڪٽ ڪي!

● ●

هرڪائي ڪئي آڏو ايندي، آ ڪابه ڪئي وٺڻ نه وئي!
آ قدرت کان وسري نه وئي، تو دل ۾ جيڪا ڳالهه چئي.

● ●

ڪنهن آرڙ جيان ٿي شام اچي، ۽ عمر کي چڻ ڳڙ ڪائي ٿي!
تو پنهنجي لاءِ خدا ڳوليان، چڻ هيءَ تنهائي ڪائي ٿي!

● ●

هان، ڏس هي فرعون ٻڏي ٿو، ترس نه ڪوئي نيَلِ
پري پئي آزاد سفر سان، موسيٰ جي زنبيل!

● ●

سچ به مردو ٿي ويندو آ، اهڙا ڪيئي دليل،
ڇا ان لئم به ضروري آهي، صور اسرافيل؟

● ●

ڪالهه بلال اڏان ڏني، جنهن وقت مديني ۾،
ڪيڏو نور بکيو ٿي هن مان، سچ هيو چڻ سيني ۾!

● ●

تون جو رستو ڳولين ٿو، آ راهنما توسان،
پيو ساڻ ضروري نه آهي، جي آه خدا توسان.

● ●

ٽنهنجي رحم وڪرم سان ٽنهنجو، قهر نه ڄاڻان ڪئن ٿو ٿم
علم عقل ان راهه مٿان، دن رات پيو ڄڻ ويندي سهڪي

●●

هوءَ عشا جي بانگ ٽپي وئي، مسجد جا مینار،
منهنجو روح ڪري ويئي، ڄڻ هن ڌرتيءَ کان ڌارا

●●

ڌرتي هي دنيا آ ڌرتي، هن دنيا کي تياڳا!
”انت بحر جي خبر نه ڪائي،“ جهاڳ سمندر جهاڳا!

●●

هر ڪوئي ڪيڏانهن وڃي ٿو، چو نه پڇان ڪيڏانهن؟
پنهنجو پنڌ به ساڳو آهي، وڃڻو آ ٿيڏانهن.

●●

ماڻهوءَ مان اڀوجھو آهي، ڳٽيل سٺ سنسار،
جنهن لاءِ هر ڪاتيار چوي ٿو، ”ڄاڻي ڄاڻڻهار.“

●●

ڇا نه هڏي تي هوڏلڳي، پئي آهي دنيا ۾،
ان جا چوپيندڙ ڇا ڄاڻن، ملي ٿو جو عقبلي ۾!

Gul Hayat Institute

ڏن دولت تي ايڏي آڪڙ، ماڻهو ڏينهن به ٿي!
تو نه تجوڙي رهندي، ويندين پنهنجا ڏينهن ڪٿي.

●●

چو نه اياڻا ٿو ويڃائين، انت اهوئي آهي،
سڀ ڪجهه هٿڙي رهجي ويندو، ڪٿڻو ڪجهه به ناهي.

●●

ڄڻ ته مٽيءَ جي ماتي سامهون، بيٺو سوچي سنت ڪير،
”هيءُ جڏهن ماڻهو هوندو هو، اُن جو گر نه پير!“

●●

اڳ ڄڻ ساڳي دنيا آهي، ڏک به ساڳو سَک به ساڳو،
جنهن سان ڏک ڌتاري ڪوئي، آماڻهوءَ جو مک به ساڳو.

●●

ڪير به اِن کان وانجهي ناهي، ساڙو جڳُ خلل آهي،
سو پلُ آهي سجايو تنهنجو، جو ساغر سان پل آهي.

●●

پير مغان جي دير ڏئي سي، تو ڄڻ ڪوئي ڪونه هيو،
جنهن ۾ تو ڄڻ ڏانڊِ ٻَرَن، ڪُن چڻجي ٻيو ڪو چو نه هيو!

●●

دل ۾ سير ڪرين تون جيڪر، ڪوبه چمن اهڙو ناهي،
تون دنيا جا باغ گهمي ڏس، سَرو سمن اهڙو ناهي.

●●

آه ڳجهارت ماڻهوءَ جو من، جنهن جي پيڻي ناهي،
ڪير چوي ڇا آه ڪهاڻي، انت حقيقت چاهي!

●●

● توو ڪنجهر، مون وٽ ڪانجهي، پوءِ به تون مٽي،
آءُ انهيءَ جي، در تي جنهن وٽ، چاندوڪي چٽي.

●●

”هَنسَ ڇڏي هي مانسرو وِر، ويڻو ٿي ڪيڏانهن“
”ڪوبه پڪي هت رهڻو ناهي، ٻيا به ويا جيڏانهن“

●●

● ڪنجهر:- مٿو مال.

ڪوبه سڀاڻي ساڻ نه ڏيندو، اڄ جو ساڻ سهاڻو آهي،
جو توکي ٻيو ڏينهن پَسائي، اهڙو ڪوئي ڪاڻو آهي؟

● ●

ڪونه ڏٺو ٿي ڪان، انهيءَ مان جو منهنجو آواز؟
تون ته رڙهڻ لاءِ پيدا ٿيو آن، ڪيئن ڪندين پرواز؟

● ●

آنءُ ڪهاڻيءَ منڍ نه ڄاڻان، ڪيئن چوان ڪٿ ڪٿي؟
ڪيئن چوان هي تَندُ اڃانڪ، ويندي ٿي ڪٿ ٿئي؟

● ●

هي دنيا آهه سراءِ هتي، تون چار ڏهاڙا رهڻو آن!
ڌرڻو ماري ويهه نه پيارا، ٿيڻ هتان تون ڪهڻو آن!

● ●

تون نه اگر رهندين او پيارا، دنيا پوءِ به هلندي رهندي،
بسنت رت ۾ سونهن سرنهن جي، ڦولندي ڦلندي رهندي.

● ●

تنهنجو ڪنهن کي اونو رهندو، هر ڪوئي ڪم ڪار آسهندو،
شايد ڪوئي لڙڪهه به لاڙي، تو وٽ چار گهڙيون ڪي رهندو.

Gul Hayat Institute

نيرگيون نيراڻ ۾ اڏري، وڃن پيون ڪيڏانهن؟
ڄاڻين ٿو هر ماڻهوءَ جو آ، پنڌ پري ٿيڏانهن.

● ●

جيون-بين مڌرتا ساڳي، ڪانه ٿئي هڪ تار،
ڪيڏا نه هن دنيا ۾، جيون لوڏا آيا يارا

● ●

تون جو سوچ ڪنان اوچو آن، توتي سوچان ڇا؟
پرواز ڪنان تون ڀرتي آهين، آنءُ اڏامان ڇا؟

ڪجهه به نه رهڻو آهي، هر شيءِ انت فنا آهي،
سڀ ڪجهه لوڙهي ويندو بس، درياهه بقا آهي.

●●

ٻارنهن ماسيءَ وانگر سڀ ڪجهه، سارون ئي سارون،
ڪيڏا ماڻهو پار ويا جي، تن جون ڪيئي پڪارون.

●●

۱. انت ڪال تائين ڌرتيءَ تي، مون وانگر ڪيئي،
جن کي ڌرتيءَ ڪيو روانو، ڪيئي ڏک ڏيئي.

●●

هن ڌرتيءَ تي ڪوبه نه رهندو، دارا يا اسکندر،
ڪيئي قصر ويا ٿي مٽي، رهندو ماڻهوءَ اندر.

●●

ماڳ اڃا ڪجهه دور لڳي ٿو، مٿان پٽين ساهي!
گهوڙا وڪ ڍري ڪر هاڻي، هيٺان آ ڪاهي.

●●

ساري رات اڏائين ڪر ها، ڪاڪ ڪنڌيءَ کان دور،
ايئن لڳي ٿو توکي مومل، ملڻي ناهي مور.

●●

هونءَ ته جهرمر ۾ جي ڏسجي، جاني آهه جهان،
پو به هلڻ هارا! هلڻو آ، فاني آهه جهان.

●●

ت ڪال:- جڳ جو خاتمو

هيءَ گهڙي جا پياڇوڪڙ آ، وري نه تو ملندي،
دور جھروڪا ڪولي توتي، هيءَ پئي ڪلندي.

●●

هيءَ گهڙي گهمسان هٽائي، دور رکين ته چڱو،
آهي جا ايڪانت اندر ۾، سا ساندين ته چڱو.

●●

پورائيءَ ۾ پيال ڪيا تو، ڏاهپ سارا ڏني!
اندر ٻاهر تون ئي آهين، ڪوهيان ٿو مان ڪني!

●●

ڪوبه نه ٿيو آهي دنيا ۾، موت ڪنان جو آجو،
ڏس هڪ ٻي اڃ باڪ ٿئي، فڪر آئي ڇا جو؟

●●

ڪيئي ايندا ڪيئي ويندا، هي مهمان سراءِ،
هن جي ڪنهن سامان سڙي سان، پنهنجي دل نه لڳاءِ!

●●

اڄ سيني جو انت اهوئي، سارتر ڪاموءَ جئن!
موت سن کي رڙڪائي ٿو، ساڳي واڳوءَ جئن.

●●

چوڪنڊيءَ چوڌار ڏٺو ٿي، چنڊ جڏهن ٿيرو،
چار سرون ان ۾ ڪاشيءَ جون، هاري هو نه وڌيرو.

●●

وڃي فنا ڪي ويجهو ڪوئي، ڇهي بقا ويڃائي،
ڪاش! انهيءَ کي پائي ماڻهو، سچ سمورو پائي!

●●

دل ڪعبو آ، اُن ۾ لات منات هزارين، ڏيکاري ڏين ٿا،
ڦري ڦري سي ڦيرا وڙ وڙ، دل جي چوڌاري ڏين ٿا.

● ●

موت ڏسي ٿو ڪوريئڙي جان، ماڻهوءَ چُرپر ڪي،
هونءَ ته ڪيئي تهڪ ڏئي ٿو، هن جي هُر ڪر تي.

● ●

اڪيون اڌل جون ٻرن مشعالان، نيٺ وسامي وينديون،
جوت اها اوندھ ۾ هو، ڪيڏانهن ڪٿي وينديون.

● ●

موت متائيندو هر بئسڙ ڪي، لاڙ وڃين ٿي ڇو؟
ڪيئي ايندا ويندا، هڪ لاڏل تي لاڏ ڪرين ٿي ڇو؟

● ●

شهد ڪنان ماڻهوءَ لَم مَنو، جيون جو ٿوئو،
ماڻهوءَ پيار آجايو آهي، جڳ سارو جوئو!

● ●

ڪوڙڪين سڀني تان ٽپي ويو، ڪير هيو ڦاڙهو؟
شام شفق توڙي ڏنڌلائي، رنگ هيو ڳاڙهو.

● ●

ڏاڍو وِس ڪيائون ڦاٽي، ڪونہ ڊييءَ آڙي،
ڪئين آلا جي اڌري ويئي، موت گهڻو تازي؟

● ●

باهو! هي جڳ راتاهو آ، ڪئن نه ڦري ٿو هو،
موه ويو سڀ مان ماڻهوءَ جو، جئن تو آڪيو هو.

● ●

ڪنڊڙيءَ وارا ڪير هيا، جن تنبوري تڻ تڻ،
ٿي آڪاس نچايو سارو ۽ ڌرتيءَ کي پڻ.

● ●

رات ڏٺو شهباز قلندر، آيو هو در تي،
باک ڦٽيءَ جو ڪيف عجب ڪو، ڇايو هو در تي.

● ●

رومي دسترخوان مٿان، جو ويٺو هو مون سان،
تنهن فرمايو، ”موت گرهم جئن آهي ڄڻ تو مان.“

● ●

عشق الله سان سچل لاتو، سڀ تنبورا سٽي!
هڪڙو ئي آواز ته آهي، جنهن سان ٻيا ڪئن مٽي.

● ●

ٻلهي شاهه اچي گهر منهنجي، روز هڻي ٿو سڻ،
جيڪا من تان مونجهه هٽائي، جيڪا ڇت ڏي چئن.

● ●

تون تبريز ڇڏي ڇو مون ڏي، آيو آهين شمس؟
ٻيهر هيٺ گهرايون سج کي؟ ڇا ٿو چاهين شمس؟

● ●

حافظ! تنهنجي رندي مون کي، راس نه آڱي ڇو؟
آه ڏک تيري ۾، مٿم ڇا لاءِ بچائي تو؟

● ●

ننڊ ته مون کي ڪانه اچي ٿي، آهي آڌي رات،
ڪيڏا ماڻهو ياد آچن ٿا، موت ڪيا جي مات

● ●

گرهه گرهم تي مهر پرينء جي، پهر پهر تي مهر
ڳوڙهو وڃ ته هن جا آهن، قهر به ڪهڙا قهر

● ●

هي جو قلندر لال پيو ٿو، سيوهڻ منجهه سڄي
هن جا پيروڪار بڻايا، ڪهڙي ڳجهه ڳجهي

● ●

تنهنجي رڻوبيت ۽ وحدت ڪئن، جهلائي ڪوئي
خوشبو هر رابيل ۾ ساڳي، آه سڀئي توڻي

● ●

حسن ڏسي يا عشق ڏسي، ڇا موت مڙيو آهي ڪنهن کان،
جهول پري ٿو، بڪاري جيون جنهن، تنهن کان.

● ●

ڪنهن به ڀلائي پال ڪئي ٿو، پنهنجي لاءِ چڱائي آ،
ٻڌ اي مائيءَ لال! چڱائي هر ڪنهن لاءِ سڄائي آ!

● ●

ڇو عمر وڃائي تو ايڏي آ، هاڻي سج پهاڙن ۾!
ڇا لاءِ جواني ڪاڻي ٿو، پنهنجن اونداهن لاڙن ۾؟

● ●

مون پانيو درويش، فقط هي دل ٿي آ درويشي!
پنهنجو ڪوبه حساب رکيو ٿي، پاڻ اڳيان ڪا پيشي؟

● ●

هونءِ ته تو وٽ آه عدالت، منهنجا گهاو ته ڏس،
بات بات ڄڻ تير ٿئي ٿي، خلق سڀا و ته ڏس

● ●

هي آھم حياتي ماڪ جيان، جي پتي تان ٽپڪي ته وئي،
تون ان تي بانور ڪر نه ميان، جي توري اک جهپڪي ته وئي.

●●

هي ڌرتي آھم ازل جي بکي، آھم گرھ جئن جان ميان،
تون ويندو رهندين هت ڇنڊي، ڇالاءِ اهي سامان ميان؟

●●

هي ٿورو وقت سراءِ آئي، بس رات گذاري نڪري وڃ!
جو وقت اتي هت جاءِ آئي، بس رات گذاري نڪري وڃ.

●●

جا ويل وئي سالھر جيان، ٻيهار نه موٽي اچي آ،
آ ڪارو ڪارنپار پريان، هي دنيا اچي ويڃي آ.

●●

ڪجهه وقت حياتيءَ تي ايڏو، ڇالاءِ تڏهين ٿو اي باهو!
تو ڪٿ پپر جي ڇانو وڌي، ڇالاءِ وساريو الا هو؟

●●

اي بلها تون الله ٿئين، ان کان ته اڳي انسان هجين،
ٿو دور ٻڌو ڪائير وڃي، بهتر آ ان جو بار ونڊين.

توڻ انھم ڪرائي دار جيان، ڪجهه وقت انڌيريءَ گهٽيءَ ۾
آ ٻاڪ ڦٽي ۽ عمر ڪٽي، اُت هل ته هلون ٻيءَ گهٽيءَ ۾.

●●

اُت پوئين گهٽيءَ کان پوي، مڪتب نه ڇڏين تو دنيا جو!
ٿي ڏاڍي دير وئي آهي، ڪو اُڪو توکي عقبلي جو؟

●●

چالاء پيمو تون ائن چُهَتين، اي يار جياپي- پل پل سان؟
اک ٻوٽ ته ڪيڏو چئن آهي، بس جان چئي هر مَرجهل کان!

● ●

هي دنيا آرين- بسير، پوءِ ڪٿي آڪيرو؟
ڪئن چئجي تون اڌري مون وٽ، ٻيهر ڏيندين ڦيرو!

● ●

اتني پرهم ٿي آهي، هاڻي اٿي نه! هٿ منهن ڌو؟
ٻيو هڪ ڏينهن خدا آچيو آ، ڪهڙو گيت چيو؟

● ●

جيڪي به ويا هن پار اُتان، سي موٽيا ناهن،
هن پار پُڄائن ڪنڌيءَ تي، ڇا ڪي پيڙا آهن؟

● ●

جنهن وقت پتن ڪو پور ڪيو، چُڄانءَ ته مان ڪونه آهيان،
درياهه پڇي جنهن وقت پتو، چُڄانءَ ته مان چونه آهيان!

● ●

هر موت اڃانڪ جهٽڪو آ، جن گهوگهي ڏيئي ماري ٿو
هر ڪوئي ان کي تاري ٿو، پر ڪيسين ڪوئي تاري ٿو؟

هر چيز ڪسي ٿو ماڻهوءَ کان، ٿو موت اچي ڌاڙيل جيان،
حيران نه ٿي ايندو آهي، هُو اڳ ۾ طئي ٿيل ويل جيان.

● ●

اُت هاڻ هلون او وٽجارا، سڀ وٽج وڪامي ويو آهي،
اڄ سيءُ وڏي ويو آهي، هر ڏانڊ وسامي ويو آهي.

● ●

اٺ ته اڏامون اي پنيچي! تو ڪيڏي لات ڪئي آهي
راڀيل ڦٽا آهن ڪيئي، بس! توري رات پئي آهي.

● ●

توڪي به ته مرڻو آهه ميان! هي رنگ رليون ڪيسين تائين؟
گهر گهاٽ آهي ڪيسين تائين، هي ڳوٺ ڳليون ڪيسين تائين؟

● ●

هن گهر جا در جئن تو ڪولين، ٿا تاڪ انهيءَ جا بند ٿين،
ڪو ڳالھوءَ ناهي ڳيرن جو، ٿا واک انهن جا بند ٿين.

● ●

اي ڪونج وڳر، تون ڪنهن ته نگر، هي پنڪ پساري ويڻو آن،
هي تل تلاءِ ڇڏي سارا، جهر جهنگ وساري ويڻو آن،

● ●

هر ڪنهن ڪيتو ڏيڻو آهي، ڪرڻي پرڻي آهه،
آهه ندي ۾ تڪ، اڪيلي پار اڪرڻي آهه.

● ●

● تو ڪوئي گرجيف ٻڌو، آ پئرس واسي هو؟
هن دنيا جي انڌياري ۾، پورن ماسي هو.

● ●

ڪئن چئجي تون روبا هئينءَ، يا سچ پچ ماڻهوءَ روپ هئينءَ!
پران ۾ شڪ آهه نه مون کي، تون ڪوئي روپ آنوپ هئينءَ.

● ●

ڇا هي دل ۾ چاهه اٿي، تون مسجد جو مينار ٿئين،
جنهن وقت گهٽا گهنگهور، اچي، تون ان ۾ ڪارونپار ٿئين.

● ●

● گرجيف:- ڪرستان اسرار پسند (صوفي) جنهن انقلاب روس کان اڳ روس
ڇڏيو ۽ جنهنجو مشهور روسي فلسفي اوس پنسڪيءَ تي ڪافي اثر هو.

پل ڏسُ منهنجي رهڻي ڪهڻي، پوءِ فريدا ساڪي ٿي؟
ڏسي پرائي چوپڙي، منهنجو ڪڏهن نه آهي هرڪيو جيءُ.

● ●

ڇا مان ڪنوئي ڪيڙو آهيان؟ پنهنجي من ورتي ۾،
هڪڙي ڪاري رات وڌايان، برف پوش ڌرتيءَ ۾.

● ●

ڇاهين ته جهروڪو بند رکين، ڇاهين ته اهو ڪولين،
تون ئي آن پرواز ڀرن جو، مون ۾ ٿو ڀولين.

● ●

ڪو ڪيئن ويو ڪو ڪيئن ويو، تون ڪنهنجو پيڇو ڇاهين ٿو؟
ايڏانهن ته سڀ جي منزل آ، جيڏانهن پيو تون ڪاهين ٿو.

● ●

تنهنجا ٿورا ايڏا جيڏا، باڪ ڦٽيءَ جو ماکَ ڦڙا،
ڪرني ۽ رابيل مٿان جي. اڏري ويا افلاڪَ ڦڙا.

● ●

تنهنجا ڪئن احسان وساريان، توڻي زنده رکيو آ.
موت ته مون سان چڱو راهي ٿي، ڪيئي پيرا هڪيو آ.

● ●

ڪيڏانهن ائين پرواز ڪري، هي عمر اڏامي پيئي.
ڪيڏي جڳ ڪي جوت ڏئي، هي وٽ وسامي پيئي؟

● ●

ڪاريون ڪنڊيون، بگيون، مينهن رنگ، رنگ دنيا،
ڇانئين شام، شفق جون رڳون، تنگ تنگ دنيا.

● ●

آن کان کيسين ٻڌو آهي، نيٺ پڄاڻي اچي آ،
پوءِ اڃانڪ- اچي آ، يا ڄاڻي وائي اچي آ.

●●

ڌرتي ٿي ڳڙڪائي سڀ کي، پڻ نه ان جو پرڻو آ،
جي سڀ ڪنهن کي مرڻو آ، پوءِ ان کان ڪهڙو ڌڙو آ.

●●

عمر ائين جئن لهر نديءَ جي، مور نه ترسي، ائي ويئي،
ڪي چوندا ته آڃاڻي ويئي، ڪي چوندا ته سڃاڻي ويئي.

●●

موت وڏو پيراڍو آهي، کيسين ان کان پيرو ڏکجي!
ڪير چوي ٿو ڪاريهر جي، ڪر ڪٿي ته نه ان کان ڏکجي؟

●●

تنهنجو موت به اچڻو آهي، ڪانگ تڙ جئن بينو آن،
باقي ٿوري دير آئيئي، سڄ لڙي جئن بينو آن.

●●

ڪير سياڻي جو سوچي ٿو، هاڻي ڏس ڇا ٿيڻو آهي،
جيڪي آه ڪئي جو ڪيتو، سو هاڻي ئي ڏيڻو آهي.

●●

ڪاڻي ازل جي خاموشي آ جيڪا سڀ سمائي ٿي،
وارا وير وڃائن ٿا جي، تن ڇاڻيءَ سان لائي ٿي.

●●

موت سوا ٻي ڪابه حقيقت، هن دنيا ۾ ناهي
ڇا ڪوئي چنگيز ڏسين ٿو، ڪوئي هلاڪو آهي؟

●●

ڪهڙو سڪو هن دنيا ۾، آه جو ڪوتو نانه؟
موت اڳيان ڪهڙو ماڻهو آ، جيڪو چوٽو نانه؟

● ●

انت مٽيءَ ۾ ڪيڙا آهن، ڇاتي پاڻ پڌائين ٿو
ڪيڏو دڪ ۽ پيڙا آهن، ڪيئن کلي ڳالهائين ٿو.

● ●

اٿن ته نه آهي ڪنهنجي سر تي، پنهجا پير هٿان ٿو،
جڏهن به ڌرتيءَ تان گذران ٿو، سوچي پير ڪٿان ٿو.

● ●

موت پيو منڊڪائي توکي، پيڙا ڏانهن وڌائي.
مٽيءَ ۾ لپٽائي توکي، توتي گل وجهائي.

● ●

ڪوئي ان ۾ خاص نه آهي، هر ڪوئي بس عامي آ،
چار ڏهاڙا آهي دنيا، سمجهين ٿو ته دوامي آ.

● ●

ڪيڏانهن پئي تقدير چڪي، سو ڪئن چئجي سوڪن چئجي!
ڇا لئه ٿو سوچڻهار لڪي، سوڪن چئجي سو ڪئن چئجي!

● ●

هر ڪو ابدي خاموشي ۾، ڪوئي اڳي ڪوئي پوءِ
سوچي پيئي ماڻهوءَ هيٺان، ڇڻ پيرن جي لوءِ!

● ●

پويان لفظ چيائين هي، سڀ ڪجهه ڪوڙ آهي،
هيٺان مٿان هر ماڻهو جي، ڌرتيءَ ڌوڙ آهي.

● ●

پاڻيءَ لاش وهائڻ تنهنجو، ڪڪرن سان ڪفنائڻ،
پر ڇا ڪو فرق پوي جي، ڌرتيءَ ۾ دفنائڻ؟

● ●

روح اهو نيرو پئجي آ، جيڪو ٿو آڪاس وڃي،
هن کي رائن نيراڻ چڪي ٿي، جو هو ڪنهنجي ڪانه مڃي.

● ●

ڪيڏا ماڻهو آهن جڳ ۾، پانت پانت جا ماڻهو؟
جيڪي سڀئي ٿيڻا آهن، انت سانت جا ماڻهو!

● ●

صدين جا سانباهه ڇالءُ، دم جو ٺاهه پتو،
هي ڪم ڪڏهن ٿو پورو ٿئي، ڪو ڪم جو ٺاهه پتو.

● ●

حسرت موهائي ڄڻ ويٺو، جيل ۾ چڪي پينهن،
مستقبل نه ڏسي ٿو، جو پيو چڪيءَ وانگر رينهن.

● ●

جوڀن جاڙ ڪئي تو مون سان، سج ٻڏي ٿو پاڻيءَ ۾،
● هو جو آپ اسڙ هو آڄ، ڪيڏو نه لڏي ٿو پاڻيءَ ۾.

● ●

ٿي ڪيئن ٿئي هر ڳالهه، اهو تو ڄاڻو آ!
ڇا لاءِ ٿئي ٿو؟ ان جو ڪوئي انت نه پاتو آ!

● ●

دنيا وارا تو به ڏٺو آ، سج لٿي جي ويراڪي؟
ڇا تون ڄاڻين ٿو آجهندي ۾، جندڙي ڳولي ٿي ڇاڪي؟

● ●

ڪيڏانهن وڃي ٿي، وٽجارا هي، وات ڪٿي تون ڄاڻين ٿو،
چالاءِ ڪلي ٿو گل ۽ روئي، مات ڪٿي تون ڄاڻين ٿو.



ڪنهن وقت هوا جي جهوٽي تي، ڪيڏانهن پري آڌري ويندين،
نيٺ ته تنهنجو انت اچي، خاموش اُمالڪ ٿي ويندين.



ڇو هر ڪنهن توکي ڏک ڏنا، ڪا نند نه آ تو نيئن ۾،
معلوم نه آهي ايئن ڇو، ڪا سڪ نه آهي سيئن ۾.



ڪنهن وقت ڪڪن جي لائيءَ کي، طوفان اُڏائي وڃڻو آ،
هي موت به ڄڻ ڪنهن گرڙ جيان، انسان اُڏائي وڃڻو آ.



هي پئسو پئسو ٿيڻو آ، تون ڳنڍ نه ڏي ائين پئسي کي،
الله ته تنهنجي ساٿ آهي، تون ليک نه اٿسي وئسي کي.



دڳ مٿان پلجي پئڻ، تون ڳائيندو هل،
جهمر هن جهان منجهان، تون پائيندو هل.

Gul Hayat Institute ●●

هي جيئن ڪهڙو جيئن آ، ڇا لاءِ پيو اينگهيان مان؟
هي جيئن ڏک جو ساگر آ، ڪئن ان مان مڪتي پايان مان؟



آ ڪنهن به لڏوان جو نه، ترو، هي ڪوھ ته ڏاڍو گهرو آ،
۽ ڏينهن لٿي هي پاڻيارو، گهر پهچڻ لاءِ اُپهرو آ.



آ پاڻي اونهي ڪوھ منجهان، پونيسر ۾ يا آھڙ ۾،
تخليق ائين ٿي ڪانه ٿئي، هي سُر بہ سَتَل آ ڪنھن سڌ ۾.

●●

بيھر ڪنھن سان پيار، ڪري سگھندين تون؟
پنھنجو مايا چار، ڪري سگھندين تون؟

●●

ڪوڙي ڪَچَ جيان هي ڏاھا، هي ڇا ڄاڻن ڊيس،
هي تہ ائين سمجھن ٿا، ڪافي آھي اجرڪ ويس.

●●

ڪوئي نہ رھيو هن ڌرتيءَ تي، دارا نہ سڪندر باقي آ.
ڇا اھڙو ڪوئي آ جنھن وٽ، موت نہ ٿيو اوطاقي آ؟

●●

سند ڪيو جڻ توآ مون سان، ڪوئي ڪونہ ڪري،
ساري عمر ڏنا مون موتي، توکي ٻُڪ پري.

●●

باک ٿئي يا ڪارو جھنڊو، صبح آچي لاٿو،
ڪيسين رات رھي ٿي فاتح، ڪنھن جو ان ڪاٿو!

●●

آءُ، سَري سان نينھن نپايون، آءُ، سَري بن ڪئين سَري!
ڪير ڪشالا ڪاتي ايڏا، ٿڪجي پئبو پند ڪري!

●●

سند ڪري ها قدر تہ ڇو، هي ڏک روڻان ها مان؟
دل جا داغ اکين آلين سان، هئن ڌوڻان ها مان؟

●●

ویرا واهم وري وسڻو آ، اي پوڏيسر پيون،
ٿوري دير تہ پوندي ليڪن، هانءُ نہ هارج تون!

●●

آڪبر! ٽنهنجو سنگ ولادت، عمرڪوٽ ڀرسان،
آنءُ پيو تاريخ تي سوچان ڪيڏي حيرت مان!

●●

ڪيئن وڃڻ وارن جا پيرا، ڊاهين ٿو نادان،
اِيهي شخص تہ ها جن تولم، منزل ڪئي آسان.

●●

اکين اڳيان چو هي هر هر ٿو، منهنجي ڏيک اچي،
دونهون دونهون ديس انهيءَ ۾، ڪاليءَ ناچ نچي.

●●

ڌرتي ڌوڻو، اُپُ به ڌوڻو، هر شيءِ جنهن تي رت سا ڌوڻو،
آمن چڱي شي آهي يارو، ديس سڄولت پت آ ڌوڻو!

●●

● دولهہ دريا خان جو نالو، توکي ڪنهن نہ ٻڌايو،
آنءُ ٻڌايان ها پر مون کي، نالو راس نہ آيو.

●●

مٽيا بُرج اڃا جي سارن، قيصر باغ اڃا جي سارن،
تن تي ڪابه ميار نہ آهي، چو نہ پلا هو توکي وارن؟

●●

سنڌي آ سو رنگ، انهيءَ کي سئربين جئن ڏس!
آه تقدس پنهنجي ٻوليءَ، آها دين جئن ڏس!

●●

● نوٽ:- دولهہ دريا خان جو نالو مبارڪ خان هو.

هت به هريان ۽ خالصتان پيو ٺاهين،
مورڙئي جو ديس آئي هي، مانگر! تون چاهين؟

● ●

هي جهيڙا جهڻا صديءَ جا، ٿي ويندا کاغذ رديءَ جا،
سڀ پوندا تنهنجي ڳٽ ڳچيءَ، جيڪي به تصور بديءَ جا.

● ●

هي ڪوڙا نعري باز آئي، جي ڪڻڪن ٿا سي قاز آئي،
پل تن جا چنبا تيز هجن، تون سمجه نه اٿن ڪي باز آئي!

● ●

هي ڪهڙي ڳجهه اڏامي ٿي، جنهن سنڌ سموري تازي آ؟
هڪ پاسي دودو دفنايل، ٻي پاسي روپا ماڙي آ!

● ●

چوڌار سمندر گرجي ٿو، ۽ سامهون ڪيڏيون چوليون آهن،
پر هي ايڏيون آسان نه آهن، جيب اندر جي گوليون آهن.

● ●

”سارو ديس ته پنهنجو آهي، منهنجا پنهنجا ڪهڙا؟“
اٿن چوندا ها هن دنيا کي، سڀ استالن جهڙا.

Gul Hayat Institute

هي پٿر جو ڌڙ مليو آ، جنهن جو ڪنڌ اڏامي ويو آهي،
ان تي ڪنڌ رکي سگهندين تون، هي ماڻهوءَ جئن مرڻو ٺاهي؟

● ●

شهر ته شور و شر آهي، تون پنهنجي گهر ۾ ويٺو ره!
ٻاهر پل بندوق هلي، بي خوفو ڌڙ ۾ ويٺو ره!

● ●

سياست سان جو وچڙي ٿو، پنهنجو ٻيڙو ٻوڙي ٿو،
سُونهن، سچائيءَ جو ويري ٿي، ڪيئي صديون لوڙي ٿو.

●●

هن ڌرتيءَ جي ڌوڙ ڪٿي وڃ، ڏاڍو ان کي ياد ڪندين!
عرش الا جي ڪهڙي وسڻي، سوچ ته آگر ڏيئي ڏندين!

●●

ڪيسين اي تاريخ! ڏئي تون، ڌوڪا ماريندينءَ،
ڪيسين سچ کي سيڙهيءَ ڇاڙهي، ٿيڪ ڪڍي ويندينءَ.

●●

جيسين تو ۾ سچ نه آهي، جڳ بدلائي سگهندين؟
هرڪوئي آدرش اڏورو، تون ڇا پائي سگهندين؟

●●

اوچ اهوئي ماڻهو آهي، جيڪو بخشڻهار،
دشمن لاءِ به جنهن کي من ۾، آهي ڪو ويچار.

●●

ڇا تون ايئن پيو سوچين، وڃ خلق زهر کي پائي،
مون کي تون ان ريت ٺڳيندين، دل جا داغ لڪائي.

●●

تنهنجو منهن رابيل جيان، هو آڌ ڪڙيل رابيل،
ڪئن چئجي ڪنهن هير، نڪاريو آهي ان کي هيل!

●●

ٿو نر جتيءَ ۾ منڌ هيا، ڄڻ ڊيل هئي ڪائي،
ڪنڀ ڪنڊيري پٽ تي، جيڪا سانجهيءَ جو آئي!

●●

ڪيڏن ڪنڊن منجهه شگفتہ نڪتو هڪ گلاب،
ايئن لڳي ٿو ڇڻ هو آهي، ڪنهن خوشبوءِ جو خواب؟

●●

ڪويل ڪوڪ الاجي ڪهڙيون، سارون آئي پيئي؟
ڏس، هي ڪنهن آغوش ولاڙيو، آه وهائي پيئي؟

●●

هرئي تنهنجي هوڏاڃائي، رڻ ۾ رڃ سوا ٻيو ڇاهي؟
● آءُ، ته ڪا واٽهڙي ڳوليون، جيڪا آڄ اسانجي لاهي.

●●

ڪير پئي ٿي جهانجهر لاهي، چانديءَ جهڙا پير ڏسي؟
هن چانديءَ ۾ هن چانديءَ ۾، فرق پئي ٿي ڪير ڏسي؟

●●

ماڻهن جا افسانا ڪيئي، تنهنجي باري ۾،
ڇڻ ته بهاريو مون، ڪينجهر تي ڪڪيءَ ڪاري ۾!

●●

ڪئن چئجي ڪنهن وقت، اچي ٿي پنهنجي وڃڻ ويلا،
ڪئن چئجي بهار نه ٿيندا، تنهنجا منهنجا ميلا!

●●

● تتر گهيءَ جي هيٺان ڪاڏي، ڊيل پئي ڊوڙي؟
ڪارونجهر تان مور ڏسي ٿو، تنهن کي منهن موڙي.

●●

● هرئي هيٺان ڪير ٽپي ٿي، هرڻ-اڪي لوڙهو؟
هوءَ ائين ڪيڏانهن وڃي ٿي، پيءُ ڇڏي پوڙهو؟

●●

● واٽهڙي، وارياسي ۾ مينهن جي پاڻيءَ جي ننڍي نهر.
● تتر گهيءَ: - ڊيڪ ڊيڪ ڦهليل بادل.
● هرڻو: - هرڻ جهڙو نڪت.

ڳنڍيون منجهه ڳنڍير نه آهن، مارو؟ ڪهڙا مارو؟
ڏس ته ڳهيليون ڳالهليون ڪن ٿا، بيهي ڇا ڇا مارو!

● ●

هي نائي جئن ايندا ويندا، تون واري ڇڏ مينهن!
جن جي ڪابه سڃاڻ نه آهي، ڪهڙو تن جو مينهن؟

● ●

اُپ ڏسين ٿو؟ ايئن لڳي ٿو، ڇڻ ته وٺو آهي؟
رات ٿڌيري آهي اڄ ڇڻ، سار ڪٺو آهي!

● ●

هو سانجهيءَ جو سج لٿو آ، پاڻيءَ تي آلا!
ڪيڏي پياري آه مهائي، ماري جا پلا!

● ●

ڪير چوي ٿو سمنڊ لتاڙي، پلو مري ٿو پوه،
اڏو پنڌ ڪري سنڌوءَ ۾، آيو ڪهڙي موهم!

● ●

هوءَ مهائي نينگر، منهن تي، باڪ ڦٽيءَ جي آڇ،
● منهنجي من کي ڇڻ ڦاسائي، ڀن، ڪلي رڇ.

● ●

● ڪالهه پئي اوجهاڻ چڪيائون، پلا ڦٽڪيا ٿي،
● آڇ جواني چڪ ڪري ٿي، ايئن پل پل ڪي.

سج لٿي ڪيڏو نه وڻي پيو، ڪالهه پياري واه!
وقت ته سڀ جو ويري آهي، هاڻ ڪٿي سو چاهه؟

● ●

● ڀن، ڪليرو!- رڇن جا قسم.

● اوجهاڻ!- چار جو قسم.

● نائو!- سنڀا بادل جي هليا وڃن ۽ مينهن نه وسائن.

چوري، آء. ڏٺا جو توتي، قنڌاري گذرا،
من منهنجو تاريخ لتاڙي، ڪاٿي پهتو آءُ

●●

يارُ ڪيٽم ٺاموڪو چوري، اوچو ٽنهنجو ٺڪ،
وار انهيءَ جا گهنڊيءَ وارا، عشق پيچ آجرڪ.

●●

اوپاري ڪان لهواري جو، آئي ٿي ٻيڙي،
ڪنهن جي لاءِ تڪي پيئي، هوءِ نينگر گهر پيڙي؟

●●

بڙ جيڏيءَ تنهائيءَ ۾، هڪ ڳوٺڇ ڦٽو آهي،
تون آئي آن ڄڻ منهنجو ڪو، ڦٽ ڇڻو آهي.

●●

ڪجري رات جي باڪ ڦٽيءَ جو، تون ڪر آڌر پاءُ!
آءُ انهيءَ ڏي آءُ مسافر، آءُ انهيءَ ڏي آءُ!

●●

وڙه- وهانءُ ڪري تو گوري، پنهنجو انت نه ٿي ڄاتو،
اڳتي ماڻهوءَ کي ڇا ٿيندو، ڪنهن به نه آپاتو.

●●

تون ترس ذرا يڪدم ته نه وڃ، ڏس نيٺ پيا ٽپڪن!
تيسين ساعت سات گذاريون، جيسين سي جهپڪن.

●●

● چوري هيءُ چلوري اُس ۾، تو وانگر چمڪي ٿي.
ترمر اُس ته ڏس ڪينجهر تي، سون جيان جهمڪي ٿي.

●●

● چلوري:- مڇيءَ جو قسم جا ڪينجهر مان مرندي آهي.

تو نه ڏٺي ماجر جي چوري، ڪاري ڏوريءَ جئن،
ڪئن نه ڏٺا ٿي ٺينگ ٿيا تنهن، ڪالهه چلوريءَ جئن!

● ●

ڳاڙهي چيٽ منجهان جن چولا، گريبيءَ جون سٿئون،
سجُ انهن کان چڻ ته اڏاريون، ورتيون هٿَ گجريون!

● ●

ڪامن! اٿن ڪينجهر تي، چانديءَ ويڙهه نه اڃ پائي!
سجُ وٿن مان نڪري تولءُ، واجهه وجهي واجهائي.

● ●

آئي هن جي سار جڏهن، رستي تي ڪو جوڙو ٿي ويو،
ارڙ جيان آ منهنجي من ڪي، هن جو پيار وڪوڙي ويو.

● ●

● هيءَ ستارن هيٺان آهي، ڪير مڪو پائي،
دل ته چوي ٿي جيڪر مون سان، ويهي هوءَ ڳالهائي.

● ●

آڳل پاڇل ڪانگڙيون، ٿي ٻيڙي لوڏا ڪائي،
ڪير پئي اڃ وٺجه هلائي، لهرن تي لهرائي؟

● ●

چوٽيءَ ۾ ڪنهن وقت، لڳائيندينءَ پلا گلاب؟
ڪونهي ساري قلوڙيءَ ۾، ههڙو سدا گلاب!

● ●

اٿون ڀري جو آندو تولءُ، نينگر ڦٽن ٻڪُ،
ڪاش! پرين ها ان مان ڍو ٿي، تازيءَ خوشبوءِ ڍڪ!

● ●

● مڪو: چانديءَ جي پنيءَ جو ڀرت.

ڳاڙهي گل گلاب جيان آ، هي ٺٽي جي نار،
آه اڳت تي هن جي نالو، ڪير آهو ڪوهيار.

●●

● توڙهي ڪٿان آئي آ، ڦل-پتيءَ خوشبوءِ،
آنءِ ته ٻي ناريءَ مهڙي، ناهه ڏٺي هن روءِ.

●●

تون جو ويڙهي اچي آهين، تڪيان پيو مان پير،
هو جو چنڊ ڪجور مٿان آ، اها لڳي ٿي ڪير؟

●●

● هو جو هيءَ جي مهڪ جيان، مون ڀرسان گذري وئي،
آنءِ ته ڳولي پاڻ وڃايو، مون کي سدَ نه پيئي.

●●

● بانئن مان اڄ ڪالھ اچي ٿي، ڪيڏي سرد هوا،
بيهم سري ڪجهه نينگرڙي، جو مند ڦري وئي آ.

●●

عشق اچي ٿو پهريون ڀيرو، من ۾ سو طوفان ڪٿي،
ڇڻ ته ازل کان ڪا واقف آهي، اهڙا ڪي امڪان ڪٿي.

●●

عشق اڪيون ڏورانهان ڏيئا، جيئن ڀين اندر،
پيار اچي ٿو من ۾ ائين جيئن، پير ڌرين مندر.

●●

عشق اچڻ سان ڪوئيون، سو ڪوڪن ٿيون دل ۾،
ڪنوڻ کجي چمڪاڻ ڪري ٿي، ڪنهنجي ڪل ڪل ۾

●●

● ڦل-پتيءَ- نازبو.
● باننا/ بانٺ- لائڊيءَ ۾ سنهيون ڪاٺيون جي لڙهي سان ٻڌل هونديون آهن، جن مان هوا ايندي آهي.

عشق سوا هي ڌرتي پاري، ۽ ساري ويران لڳي،
پهريون عشق ائين جئن رڻ ۾، واريءَ جو طوفان لڳي.



ڪونه هلي ٿي ڳيرو ڪنهنجي، عشق اڳيان هي هستي مستي،
ڪيڏا ٿيڙ ڏياري پيئي، وڪ وڪ توکي وات آستي.



عشق گلابي گل پرينءَ جا، ڪئن ٿو ساڻ حجاب ڏسي!
ڪيئي گيت ٻڌي ٿو تن ۾، ڪيئي رنگ-رباب ڏسي.



عشق خماريل اکڙيون اٿن، جئن ساغر ۾ مئي چلڪي ٿي،
روءِ پرين جي چنڊ پرهم جو، جنهن کي ڏک ڏنڌلڪي جي.



حيرت آهي جي ٽهلين ٿي، چو نه ڦٽي رابيل پون ٿا،
چو نه پڪيڙا ڦيرا ڏيئي، توتي ڪيئي گيت چون ٿا!



منهنجا نيڻ رڱن ٿا تولم، ايئن منهن انڌيري ۾،
ڪيئي سال وساري جئن، ڪو باز وري آڪيري ۾.



تون ڪاغذ تي لپتي پئي آن، توکي امر بڻايو آ،
پاڻ ڪٿي تون آهين مون کي، تنهنجي سار ستايو آ!



جنهن وقت ڇهر تي لپتي تون ٿو، دور پيو آڪاس ڏسين،
تنهن وقت پرينءَ جو پاسي ۾ ٿو، سواس ٻڌين ۽ سواس ڏسين.



ڇا تـو ڄاـتـو ڪـيـڏا سـرـها ڪـٺـيـر آـويءَ ۾؟
تـو تـه ڪـيـو ٿي جو ڪـجـهـ تـو ڪـي، آيو ٿي جيءَ ۾!

● ●

ڇا لاءِ ڪرين جاکوڙ، اجائي لوڙ ڪويتا ڪوڙ آئي،
ڪهڙو فرق پوي جي توکي، ٻيو ڪجهه ڪونه ڪروڙ آئي؟

● ●

اُجري آن جيان هي مون ۾، بيت پيو جو ٺاهي،
ڪير ائين مون مَن ۾ ساندھ، ڳاھ پيو ٿو ڳاھي؟

● ●

هن ڌرتيءَ جي ڌوڙ نرالي، مارو سڀ مڌ ماتا،
آنءُ مڪمل گيت ڪيان جي، ڪالھ اڌورا ڳاتا.

● ●

اي غالب! هي دنيا ساري، رانديڪي وانگر،
ماڻهو ٻار، متان هي ڊاهن، مون کي مَن هر ڪر.

● ●

شهر شهر جي لاءِ اماڻيان، پنهنجا آنءُ سلام،
آھم جتي آزادي، بندش، ٺاهي مٺ ڪلام.

Gul Hayat Institute ● ●
ڪالھ پئي ڪنهن نڙ تي، ڳاتو ڪوهياري، راڻو،
سج لڳو ٿي سنجها ويلي، ڪيڏو ويڳاڻو!

● ●

اوءِ ميان! اڄ ياد آچي ٿو، تنهنجو سرُ معذور،
اوءِ ميان! ٿي عمر اڏامي، آنءُ نه سوچيو مَور.

● ●

اوڙ ميان! جو ڪالهه وڃايو، دنبورو سڙندو،
ڪنهن ڄاتو ٿي من ۾، ساري عمر پيو ٻڙندو!

●●

● ڪنهن لاءِ هي ڪنگور ڪپي، تون نٿو ٺاهين؟
ڪنهن سان عشق ٿيو آ تنهنجو، ڪنهن کي ٿو چاهين؟

●●

ماني ڪاءِ ميان، آهائي، سج چڙهيو ڪانو،
موراڪيون تون ويٺو مارين، اڄ ڇو نيرانو؟

●●

ساري رات گذاري آهي، ڇيڙين ۽ يڪتاري تي،
جيسين پنهنجو راڳ پڳو آ، دور وهائو تاري تي.

●●

تنهنجو سر آڪاش ۾ آهي، اوچي ٻڙ وانگر،
پير سندن ڌرتيءَ ۾ پيهي، ويا جڙ وانگر.

●●

پاڙين ۾ جهمڪيون، هن کي نرڙ مٿان ويندو،
ڇا اهڙي ڪا لوڏ ڏئي، پيءُ ڪنهنجي آهي تو؟

●●

فيشا غورث کان اڄ تائين، سوڻجهيءَ وارا ڪيئي،
هن دنيا ۾ آيا جن کي، واءِ اڏاري ويئي!

●●

ڪيئي سال ٿيا جو آئون، ٻُڙان نه ٻيجل جيئن،
راڳ ته ڏيندو آه حياتي، ڪنڌ ڪپيندو ڪيئن!

●●

● نٿو ڪنگور جي ڪاٺيءَ مان ٺهندو آهي.
● ڀل، اٿڙ کان پوءِ جا زمين درياھ ۾ ظاهر ٿي بيهي، تنهن کي ڀل چوندو آھن.

● ڪاري ڇاڻ پريان هُو چيٽا، دورُ ڏٺُ پل تي
ماڻهو ڪيئن بڻائي سگهندو، اهڙي منظر کي.

● ●

سارو ڏينهن ائين، چپ چاپ پيو گذري،
بين ائين آهي، بن آلاپ پيو گذري.

● ●

رات لڙي آ، ڪير پيو ٿو، ڳائي هي معذور،
منهنجي من کي دور نئي جو، دور نهايت دور؟

● ●

وري وري ٿو جلي پوي هي، ٻجهي ٻجهي ڏيئو،
لات ڏسي ٿي ذات، اڳي کان اوچيءَ جو ليئو.

● ●

بيٺي جو هر ڪوئي آهي، اڻ- بيٺي جو ڪون،
اڄ شاعر کي ڪوبه نه ليکي، پوءِ فردوسي چون!

● ●

آءُ گلن تي ماڪ پئي آ، اٿي ڪتابي ڪيڙا!
تنهنجو جيون ٿي ويو آهي، پڙهندي پڙهندي پيڙا.

● ●

ڪجهه به ڪتابن ۾ ته نه آهي، اوه ڪتابي ڪيڙا!
جيئن پنهنجي ئي ڪمري ۾، آهي ڪيڙي پيڙا.

● ●

ٻار اچي ويا آهن گهرڙو، نانهه گلن جو ٻارو آهي،
ڪيئن نه پکين جئن ڇهه ڇهه ڪن ٿا، ڪٿ هو سانت- منارو آهي.

● ●

● پل، آڙ کان پوءِ جا زمين درياھ ۾ ظاهر ٿي بيٺي، تنهن کي پل چوندا آهن.

تيل ڦليل، ڦلن جا سَھرا، مينڊيءَ رتڙا هٿ،
سڀ سڀني ۾ اٿن آيا ها، جيئن تنهنجي نٿ.



آءُ ته صديون آهيان پل ۾، ڇو پرکين ٿو تون؟
مورڪ ليکڪ! مون تي فتويٰ، ڪيئن ڏئين ٿو تون!



سج کي ڪيئن نه ڦاسائي ٿو، ڪونجن جو زنجير،
سانجهي ڇائي اپ سڄي ۾، چلڪي ٿو ڇڻ نير.



تنهنجي هائيءَ جئن موهي، ٿو ڪيسو ڦل جو وڻ،
رنگا رنگ نظارا جنهن جا، جڏهن وسي سائون.



ڪالهه پئي ڪيڏا نه ڏٺا مون، فلم سُميتا پاڻل جا،
ڪئن چئجي ڇا دل تي گذريو، حال نه پڇ دل جا!



ڪاش ته مون تي چمڪي ڪوئي، تخت ستارو پيريءَ ۾،
غالب تو جئن ڪونه ٿيان مان، شال هڇارو پيريءَ ۾.



لال! لک لهن تون، منهنجو پاند ته آهي خالي،
چنڊ لڳي ٿو مون کي چارڻ، تنهنجي لاءِ سوالي.



تون جهول پٽائيءَ وانگر جهل، ۾ ٻول ٻلهي جا ٻول سدا،
جي چاهين هيڏي ڳجهه منجهان، ڪو پيئي تنهنجي جهول سدا.



هي شاعر دنيا ساريء جا، پل لاءِ پرندا ٿي سارا،
تن وٽ آهڻ ٻول به ٿي، تولا ٿلن جا سو ڪارا.



هن ڦلواڙيءَ ۾ ڦول نه ڇڏ، وڃ وجهندو تن کي ڪاريءَ ۾،
تو هونءَ ته سارا ڦول ڇڻا، بس باقي ٿورا ٿاريءَ ۾.



ٿي ننڊ ڦٽي ۽ گيت آڇن، ڪيڏي نه انوکي ڪوٽا آ،
بي ڪنهن ته لکيو پر ڪئن چئجي، هي هٿ اکر ڇڻ ٿنهنجا ها!



ٿي ننڊ ڏنا لامارا توتي، گيت بچائيم ڪئن ان کان،
ڪيڏا نه پريندو وئين پيچرا، هي پک بچائيم ڪئن ان کان؟



ٻيهر تون بيدار ٿيو ان، ننڊ منجهان اٿ لڪا
جيڪو ڏانءُ ڏئي تنهن اڳيان، تون نهڻائي سڪا!



اهڙو ڏينهن به ايندو جو تون، نيٺ ڇڏيندين ديهي،
جيڪا به وٺي ڪنهن آهه رٿي، تون چپ ڪري لڪ ويهي!



درياهه مٿان ٿو سڄ ٻري، ٿي سهندو ٻوڙان ٻوڙ وڃي،
ڏسجي ٿو ان جو پنڌ پڄي، ويو آهه اجهو ٿي توڙ وڃي!



اي ڪارونجههرا! اي ڪارونجههرا! تولا ڳهڻو مون ڳاتو آ!
ڪئن چئجي ڪهڙي طرف مڙين، ڪنهن ان جو انت نه پاتو آ!



اي ٿر! ڪيڏا سال ٿيا، تولا۽ دعا مان گهرندو هان،
مان ماروئڙن جا ڏک ڏسي، ڪيڏو نه انهن لاءِ ڪرندو هان.

● ●

● مان تنهنجي لاءِ پيو ڳوليان، نذرل نه نجسڪي آهيان مان،
هي جڳا منهنجي لاءِ نه آهي، ڪا دنيا ئي ٻي آهيان مان!

● ●

لحظي منجهه لهي ويا ڏکڙا، پهتس تنهنجي در
ڪنهن چيو ”گيت چيا ٿي ڪافي، هاڻي ماڻ به ڪرا“

● ●

سر سَوَٽِيءَ ستار وساري، راڳيءَ تان ٻڌي،
اڻ ٿيڻيءَ کي حيرت آڻي، ٿيڻيءَ جا امڪان ڏسي.

● ●

ميران! تو جئن درد نه تنهنجو، اڄڪلهه ڄاڻي ڪوئي،
ساري عمر اڪيلو پوڳيو، آمون ڏک سڀوئي.

● ●

ميران! مون کي يڪتارو ڏي، هاڻ ٽڪي آهين.
آنءِ به ساڳي لاءِ چاهيان ٿو، جا تون ٿي چاهين.

● ●

شعر ته ناهي تنهنجو پيارا، مور ڀرن تي اڏري ٿو،
ڪنهن وقت ترايون تار ڏسي، ڪنهن وقت ترن تي اڏري ٿو.

● ●

او۽ آمارو! تنهنجي سندري، آنءِ اڏائي آ،
ڪوئا منجهه سڳند آهيءَ جي، هيل سمائي آ.

● ●

-
- نذرل:- قاضي نذرا لاسلام جو زندگيءَ جا پويان ويهارو سال ڀاڳل ٿي پيو هو.
● نجسڪي:- روسي رقاص، جنهن کي لنڊن ۾ ديوانگيءَ جا دؤرا پوندا ها.

منهنجي من ۾ ازخود پهچي، ڪيڏا گيت ٺهن ٿا،
مانسروور تي سج اُڀري، جيئن هنس لهن ٿا.



هي وڻج سجايو آ تنهنجو، پر ڪئن چئجي! او ڪئن چئجي!
رهندو هي گيت سدا تنهنجو، پر ڪئن چئجي ڪئن چئجي!



ڪوٽا پيڙا کي سڀني ۾، ڪئن پيئي بدلائي،
ڪوئي پيد نه پائي اُن جو، ڪوئي پيد نه پائي.



سر تي بهڙن کي ٺاهيندو، پنهورين ٿولو،
ڀٽ انهن جو پاڻ پَسايو، جيئن لڳو جهولو.



اَنب پڇن جئن تاريءَ تي، تئن هن جو هو چولو،
ڪيڏو تيز لڳو ٿي من ۾، جوين جو جهولو.



ڪئن ٿي تيز وڪون هن پاتيون، سج سنهري واريءَ تي!
اڌري جيئن پڪيڙو ڪوئي، تاريءَ کان ٻي تاريءَ تي!



ويجهو ڏس ته وينا ڪيئي، بگهه هيا ٻيٽاريءَ تي،
ڏوران ڏس ته ايئن لڳا ٿي، جيئن ڪرڻا واريءَ تي!



اڃا ته ڪنهن جي دل به، نه سُرڪي آهي ساغر تي،
علي الصباح اچي ٿو ڪوئي، مئخوارو در تي.



● گڙنگ اندر ڌنار ڏنوسي، مينهن پئيءَ تي ويندو،
گهر ڏي ٻارن ڏانهن تڪيندو، ڪمن جهول ڀريندو.

●●

● گڙنگ منجهان جو گس وڃي ٿو، تنهن تي هو پوڙهو،
ڌيءَ ڏسي ٿو اوسيئي ٿري ۾، ڏور اڃا لوڙهو.

●●

● سانورڙي، چانهڪ مان هيءَ، سرتي گاهه پريءَ سان ڪير؟
چنڊ ڦڪو ٿي ويو آءُ ۾، جهونجهڪڙي جي ويرا

●●

● چنڊ چڪڻ ۾ آهه، لڙئي پائيءَ ۾،
سوجهڙو ڪجهه آهه، اڃا سومهياڻيءَ ۾.

●●

● تانگهي پائيءَ ۾ هو پاڇا، مٿ ڪري ٿيون نڪرن،
پنوهايون سڀ اڃ تہ پليءَ سان، پاند پري ٿيون نڪرن.

●●

● جڏهن جھڪي ٿي هو هاريائي، ڪيت منجهاران ساڳ پئي،
ن واءُ ٿڙن تي هن جي، چولي کي ٿو ڪئن نہ ڪئي

●●

● ٿو ٻار جهڙي جيئن ڳيو، ڪئن کانءُ ڏسي ٿو تاريءَ تان!
پر هن کي ڪيڏو چئن نہ آ، ڪنهن لائي بک بڪاريءَ تان!

●●

-
- گڙنگ: ڪڇي ۾ قتل درياھ جو ٿس، ٻوڏ جو پاڻي لهي ويندو آهي پر گڙنگ ۾ ٻسي بيٺو هوندو آهي.
- نوٽ:- ميهار مينهن جي پئيءَ تي چڙهي گڙنگ جو پاڻي اُڪرندا آهن. ان وقت ڪَر پئي جهوليون ڀريندا آهن.
- سانورڙو، چانهڪ، چپر، پتر وغيره آهي گاهه آهن، جي ٻوڏ جي لهي وڃي ان پوءِ ڦٽندا آهن.
- نوٽ:- چڪڻ ۾ ڪجهه لڙيو پاڻي ڏهن ۾ رهجي ويندو آهي.

جنهن وقت اُٻڙڪا ڏي ٿي رَس، جنهن وقت ٽٽيءَ ۾ چاش پڇي،
ڳڙ جيسين اُن مان تيار ٿئي، ڄڻ مُنهن ۾ ٿو ميناج اچي!



اُت جاڳ ميان او وڻجارا، اُت باقي پند به ڪرڻو آ،
هي وڻج ورهائين تون جيسين، اڳ ۾ ته نه توکي مرڻو آ!



ڪاري ڊاڪ نه پَت پڪيئڙا، ڪاري ڊاڪ نه پَت!
جوپن جاڙ ڪري ٿو سڀ سان، ڇڏ، ڇڏ ميوهت!



صديون ٿيون ته ڪجورين تي آيا هر سال وهيا
ڪير چوي هو پيڙهيءَ پيڙهيءَ، تن ڏي ڪيئن ڪهايا؟



ويا اڏامي سارا هيڙها، سوچي ٿو شهتوت،
ڪالهه پئي ڪاڏائون ميوو، ڪهڙو آهه ثبوت؟



آءُ وري اونهارو آيو، آءُ پڪيئڙا پند ڪري!
ٿي آرهڙ جي اُس ٻري، ائين جيئڻ سڄو سون ٻري.



هر ڏينهن اٿي ٿو آءُ چوان، هنن ڏينهن نه ڪوئي آيو آ،
ٿو سڄ ٻري اڳ کان به گهڻو، ۽ اُن ۾ سون سوايو آ.



اُت سيءُ ويو، آ باڪ ڦٽي، ڪنهن جاءِ بسنت ٽڙيو آهي،
هي اُن جا احسان ته ڏس، جو جهونو ڦٽ مڙيو آهي.



جنگِ جدل ۽ موت اچن ٿا، پو به حياتي بيٺي ناهي،
پوء به نر جي ڇانو ٿئي ٿي، پو به سرنهن ۾ خوشبو آهي.

●●

ڪيڏا پڻ چڻي ويا آهن، ڇا طوفان لڳو آهي؟
قدرت ننگي پاسي ٿي ڪٽ، اُن جو سبز وڳو آهي؟

●●

هي جي تارا آهن گويا، سونيءَ رات رتيون،
رب! وسائي سگهندو آهين، تون سي آڻي- بتيون.

●●

شام، ڇاڇرو، ٿورو ڀرتي، ڪيڏا ڪنڊيءَ وڻ!
واهيري جي وير ورن ٿا، گهر گهر ڏورن ڏن.

●●

ڇانهين ڪاءِ نه چورا، تنهنجا ريڳاڙا وهندا!
ڪونه وري تولاءِ نوان، ٻيا ويس وڳا ٺهندا.

●●

● پُرڙ منجهان ٿي نڪري، ڏس هن گهايل آڙيءَ کي!
ڄڻ ته تماشو آهي، ڪاٺي ڪهل نه لاڙيءَ کي!

●●

سانجهم لٽي پاڻيءَ مان ٻاهر، آندي منڍي مينهن،
سج سڱن تي ڇائي آئي، ڄڻ ڪا ڪنڍي مينهن!

●●

ڪِرڙ ڪڪوريا آهن، من تان مونجهه لهي ويئي،
ڪيڏو ڏور آهنن جي، خوشبو آه ڪهي ويئي!

●●

● پُرڙ، گام جو هڪ قسم جو ڍنڍ ۾ اُڀرندو آهي.

جنهن وقت صنوبر جي وڻ تي، ٿي ڪانو ڪئي ڪان ڪان،
سج لٿي ڏي اٿن ساندو، ڇالاءِ نهاريو مان؟

● ●

سج لٿو زيتون وڻن ۾، پيلي تي پيلو،
نيري ڇانهه اڏائي ڀرسان، آپ هيونيلو.

● ●

سانا ماري سمنڊ منجهان، هو وڃي پئي ٻيڙي،
سانجهي ٿي آ، اڃا نه ٿي سا، آهي گهر پيڙي.

● ●

تنهائي، تنهائي ڪيڏي، تنهائي آهي،
ههءِ جواني جاڙ ڪري وئي، پيري آئي آهي!

● ●

مسجد مندر ۾ مان توڙي، گرجا- گهر ۾ تنها،
مون جئن توکي ڪوبه نه ملندو، نگر نگر ۾ تنها.

● ●

آ عمر وئي گذري، ڪيڏي نه ڪشاکش ۾!
ڇا ڇا نه نظر آيو، فانوس جي گردش ۾!

● ●

اڃا ته ڪيئي بادل وسندا، ٿيندا ميگهه ملار،
متان حياتيءَ مان گهٻرائين، ڪڏهن ڏک نه سار.

● ●

نر نه اڃا ٿي آهي ڌرتي، جيڪا آ زرخيز،
تيز ڪيو وسڪارو بادل، تيز اڃا ڪجهه تيز!

● ●

آڃا پنڌ پريرو آهي، مٿان ٿڪجڻ تون!
ڇا تون دُور ڏسڻ ٿو ڪيئي، سائي رنگِ نمون؟

●●

اُتِ باڪِ پليري آئي آ، ۽ ڏينهن ٿيو آ راتِ جڏا،
ڪجهه سوچ ته اڃ ڇا ڪرڻو آ، هڪ ڏينهن ڏنو آ ٻيو به خدا.

●●

ڏينهن لهي ٿو، رات ٿئي ٿي، عمر پئي گذري،
پو به ته پهريءَ ويرا مون کان، ڪونه اڃا وسري!

●●

شام لٿي ڪيڏا نه پڪيئڙا، آهن لامن تي!
سج لهي ٿو تن کي گهوري، ڪنڊيءَ ڪامن تي.

●●

هي اوچو آهه پهڙ، ڏٺو ڪنهن ناهه، انهيءَ جي ٻي پاسي،
معلوم نه آهي ڇڪ ڪئي، تولا ڪٿان ٻارنهن ماسي؟

●●

جنهن وقت ڪٿن پڻڪار اچي، تون سمجه ته ڪور متو آهي،
هي ڪئن چئجي ڪنهن رمتي سان، اٺن ساڙ ڪٿن کي ڇو آهي؟

●●

هرڻي نه وري ڪا ورڻي آ، تون وانهڙي پل وهندي ره،
ٿو وارياسي ۾ سج ٻڏي تون، دور ريت ۾ ڪهندي ره.

●●

تيز هوا ۾ هوڙها، تن تي، ڪيڏيون روهاڪيون،
مڙس سهاري جڏي مهاڻيءَ، هت ۾ ويساڪيون.

●●

- ساندرو ڏٺي، نيٽ ته، ڪنڌيءَ تي، آهين تون پهتو
- هيون تنهنجيءَ اوليءَ، اولو ههڙو هاليسو!

●●

- پاڻي هيل ته گهٽجي ويو آ، ساريال سارين،
- ڪاري ڇان ۾ ڳاڙها چانور، آڙد دال سارين.

●●

- زوران زور اچي ٿي ڪامه، ٽڪرن ٿيون تاريون،
- ڄڻ آهن مجذوب، اٿن ٿيون، ڪئن نه نيمي ساريون.

●●

- ٿا طوطا ول تي ٿيون ٿيون ڪن، ٿي جيسين هيٺان ڊاڪ ڀڄي،
- پوءِ اڏرن ٿا آڪيرن ڏي، ٿو ڏاڍو سانوڻ مينهن اچي.

●●

- هو ڪانو منوبر جي وٺ تي، ڇو ڪان ڪان ڪن ٿا سانجهيءَ جو،
- مهمان ته ڪو اچڻو ناهي اچ، هن سانجهيءَ ميرانجهيءَ جو.

●●

- باڪ ڦٽي آ، سج شڪاريءَ ڄڻ ڪڏهي تي آيو آ،
- ڪرڻن جا پنجوڙ آڏي، هن سڀني کي ڦاسايو آ.

●●

- هيءَ ٽپهري مٽ وانگر آ، ننڊ ته آئي ٿي!
- آرهڙ ۾ آڪاس-بئي، جا ڪرڻا ڇاڻي ٿي؟

●●

-
- ساندرو ڏيڻ؛ درياھ پار ڪرڻ.
 - اولي ۽ هاليسو؛ وڻجه جا قسم.
 - آڙد دال؛ دال جو قسم
 - نوٽ:- ڪڏهي جو شڪار گهڻو ڪري صبح جو ٿيندو آهي. ماڻهو ڪڇن ۾ بندوقون کڻي ڪنڊين تي کڏا ٺاهي ويهندا آهن ۽ پنجوڙ اڏيندا آهن. جيڪي جانور پنجور ۾ ڦاسندا آهن ته انهن کي پڪڙي وٺندا آهن.

آپ ۾ دور کنوڻ چمڪي ٿي، هي کيڙيءَ ۾ اوڏ،
سمند جيان ٿو مند لڳي، ۽ ماڻهو ڀرتي ڪوڏ.

● ●

● هائي خواب خيال جيان آ، پنجهٽ، سکر جيل،
اڳ جئن اون رهي ڪا ناھي، ڪهڙو پوتا ميل؟

● ●

اڄ پيريءَ ۾ ياد آچن ٿا، شاهي باغ، ٿرنج،
ڪيڏي عمر وٺي آ گذري، ڏينهن ٿيا مس پنجا

● ●

ڪالهه حسن ابدال مان ويندي، ڪاڏا آنءَ لڪاٽ،
هائي ڪيئن چوان سو سچ هو؟ جوئي ساري جات.

● ●

مون کي ياد اچي پيئي، اڄ نند ڪوٽ ۾ شام،
مومل سان گڏ سومل آئي، ڪيئن نه منهنجي دام؟

● ●

ڪالهه جواني ڪيئن، گذاري هئي بنوري ۾،
گڏهن ته ڪنهن سان من ريجهي، ويو پنهنجو موري ۾.

● ●

اڄ به مون کي ياد اچي ٿي، ٺٽي نگر جي رات،
چنڊ دريءَ مان ڪالهه ٻڏي تنهنجي منهنجي بات.

● ●

ڪالهه ڏنوسين مڙس، قلندر مگر پينءَ درگاه،
گليءَ لڳل ها ڪپڙا تنهن جا، آسمان تي آه.

● ●

ٻه سال اٺويهه سو پنجهٽ، جڏهن مصنف سکر جيل ۾ هو.

هلي سجاوڻ کان ڪلهه ٻيڙي، ساندارو ڏيئي،
اوڻ رباني! مون کي پتيءَ، ياد اچي پيئي.

●●

ڪهڙا ڪهڙا دؤر گذاريا، هو مٽ مٽا يارا
ڪيئن گهڙيءَ ۾ غائب ٿي ويا، هاڻي ڪهڙي پارا

●●

● اوڻ جواني! ياد اچي ٿي، اڃا هلايا رات،
ڪيڏا شعر پڙهيم مٽ مٽا، جيسين ٿي پريات.

●●

نانءُ وڃي ٿو وسري، جيڪر ياد ڪيان آئون،
ڪالهه ٻڌايون ڪنهن، سونهريءَ ڪينجهر جون لائون؟

●●

ڪالهه وڌيري کان آئي، مون ڏي ڪينجهر ڪوٽ،
ڏٺا اُن تئين نوريءَ لئ، ٻيئي گندرن ڳوٺ.

●●

ڪالهه گندڻ سان گندري، وئي ٿي ڪينجهر جي ڀرتي،
ٿڪ ڪنان هو ڪنڌي، ويئي، پنڌ هيو ڀرتي.

●●

گهڙا چيلهه تي گندريون، نڪتيون ويون ڪري ٿولو،
هرڪا ڪئن نه ڏکي ٿي، پنهنجي چنري ۾ چولو!

●●

ياد اڃان آهي ٽڪريءَ تي، شام ڇلايا جي،
ڳالهه وڃي ٿي وسري، ٻي ڪا ڳالهه هئي ڇا جي؟

●●

● هلايا، ڪينجهر کان ڪجهه پنڌ تي ڳوٺ.

سَن ۾ رات، ڳنوارن ڳالهيون، سياست باري ۾،
ڪنهن به نه ٿي ڄاتو هو، آهي ڪهڙي چاري ۾.

●●

دور پهڙيءَ تي هو پوڙهو، پنڄوءَ جهڙو ڪير؟
ٽيڪي لٽ هلي ٿو اڳتي، ڪلهه جڻن مڙس مٿير.

●●

● ڪلڻو پٽ چراخو ماري، آيو ڏانگريون،
آنءُ چيو اي ڪلڻا آخر، ڪيسين ڪلندين تون؟

●●

آنءُ، رباني ڪيٽي بندر، شام سمندر تي،
دل اڇ ڪيڏو ياد ڪري ٿي، رشيد پٽيءَ کي!

●●

شيخ مجيب سان ڳالهيون، سيد، ڇا ڇا آيو ياد!
ڪيڏا ماڻهو آنءُ ڏٺا، جي وقت ڪيا برباد؟

Gul Hayat Institute

-
- ڪلڻو پٽ چراخو: هڪ ميربحر، جو مصنف سان گاري ڇاڻ کان ڪيٽي بندر
ڏانهن ويندي پيڙي ۾ گڏ هو.
● ڏانگر: مڇي جو قسم.



Gul Hayat Institute



نوٹ بوک جا ٹکرا



شاعري ابتدا آهي،
 نثر انتها آهي،
 بشرطیک نثر پٺيان شاعريءَ وارو جذبو
 کار فرما هجي!

● ●

آءِ ڪٿيون ڪنمال ڪري پاءِ!
 هو چنڊ تنهنجي دستار ۾ هيو آهي
 آسمان تنهنجو تخت طاووس آهي..
 شاعر! تون ڪنهن به شهنشاه ڪان گهٽ نه آهين.

● ●

تون ننڊ ۾ ڪجهه چوین ٿو، مان جاڳي پوان ٿو
 ته جيئن اهو لکان،
 ڪجهه ياد اچي ٿو، ڪجهه وسري ٿو وڃي.

● ●

”جبريل ترنم ڇمڪا،“

جوش مليح آباديءَ جو هڪ استعارو آهي.
 نقاد ان کي لفاظي ٿا سمجهن،
 مون کي ته اهو حقيقت ٿو لڳي.

● ●

تون مرگهيءَ ۾ ڦٽڪي رهيو آهين،
 ٽولاءِ هٿ جو بڄو بي اثر آهي.
 توکي پير جو بڄو ڏيڻ گهرجي.
 پادر سنگهائڻ کانسواءِ تنهنجي مرض ۾ افاقو نه ٿيندو!

● ●

تون جو سج کي بڄي ڏيڻ جو عادي آهين،
تون ته چاهين ٿو مان توکي گار نه
ته گهٽ ۾ گهٽ بڄو ضرور ڏيان!
ڇا تون ايتريءَ اهميت جو اهل آهين؟

●●

ڇا ذات به ذات آهي؟
ڇا شاعري فقط سيد ڪري سگهن ٿا؟

●●

اي وڏن وارن واري! ڪاش تنهنجا وار
منهنجيءَ ڄمار کان وڏا ٿين ۽
منهنجي پوئين دمر تائين تنهنجا دامر وڃايل رهن!

●●

غزل جهڙي ترنم ريز چوڪري!
مان تنهنجو مطلع آهيان،
تون منهنجو مقطع آهين؟

●●

منهنجو توسان ايترو پيار آهي،
جو مان توکي ستارن جيتري نهنڊ به ڏيڻ نٿو چاهيان.

●●

منهنجون اکيون چشمي وانگر تنهنجو آئينو آهن،
تون جا انهن ۾ چنڊ جي پاڇي وانگر آهين!

●●

تون سهڻيءَ وانگر گهاٽ تان گهڙي رهي هئينءَ
مون توکي ٻوڙي مارڻ نه چاهيو
۽ توکي گهڙي سوڌو موٽائي ڇڏيو.

●●

هيءَ ساري ڪائنات مون کي
تنهنجي اکين وانگر گهوري رهي آهي.

●●

ڇا تون ڄاڻين ٿي ته تون منهنجي در تي
پنهنجون ٻه اکيون ڇڏي وئي آهين.

●●

تون گهڻائون ٿي نه اڀر!
مان توکي ڪنهن غلط فهميءَ ۾ وڃڙائڻ نٿو چاهيان.

●●

”ڪٿي آهين؟“ ”ڪٿي آهين“ ”ڪٿي آهين؟“
ناريل تي ڪويل ڪوڪي رهي آهي-

●●

چنڊ پاڪر نه پائيندو آهي،
مٽي تي ڄمي ڏيندو آهي.

●●

مون کي ته وڃڻو هو.
مان موت کي ڏکي، تنهنجي ملاقات لاءِ ترسي ڀس.
تون ڪيڏانهن هلي وئينءَ.

●●

عمر جي ٻيڙي گهاٽ تي اچي پهتي آهي.
هاڻي رات ٿي وئي آهي. تون باڪ کان پوءِ اڇجانءِ!
ٻي پور ۾ مان تولا پوري ٻيڙي رکندس!

●●

مسافر سان ياري رکڻ ٿي چاهين؟ ترس،
جيستائين هن جو سفر پورو نٿي!

●●

اي عورت! تون يسوع کي ڏسي رهي آهين!
يا بي بي مريم ٿي يا ميري ماجدلين ٿي!
هي ته مصلوب آهي،
هي تنهنجو مطلوب ڪيئن ٿي سگهي ٿو؟

●●

مهاڻا! تون نوريءَ جو سڱ ڇا وٺيندين؟
نوري ته تماچي تڙ ڌڻيءَ جي آهي.

●●

تون ته پڻ - ڪڙي، پيهي تي بيهي کانپاڻي هلائي،
پر هو چيهو پٽ تي ڦٽڪي رهيو آهي،
اهو به ته ڏس!

●●

نه فقط عشق اندو آهي پر
منهنجي معاملي ۾ ته نپٽ اندو نڪتو آهي.

●●

سو چوئون ڪائي،
مان ٻيهر تر تان گسي ٿو وڃان!

●●

”نصيب در تي بينو آهي“
چئڻس ته ڪجهه وقت رکي اچي،
مان لکي رهيو آهيان.

●●

تقدير کي لتاڙي رهيو آهين!
”پلئ ٿو ڪيانس“.

●●

”يا رب! مون کي هر آفت کان امان ڏي،
خاص ڪري دولت ۽ اقتدار کان!“

● ●

ايڏا انبارا توکي ته خالي هٿين ويڻو آهي!

● ●

جي خدا تنهنجو ساٿي آهي،
ته توکي ٻي ڪهڙي ساٿيءَ جي ضرورت آهي؟

● ●

بيت آيت سان پنجو آزمايو آهي.
ڏس، ڪجهه ڏوڏا تڙڪي رهيا آهن!

● ●

هر ماڻهوءَ کي پاءُ سمجه!
ساري سنسار سان رشتو پيدا ڪر.
ماڻهو ته ڇا هر وڻ جي تڙ کي پاڪر پاءُ
ان جون ٿاريون ڳلي لاءِ، اهو به تنهنجو پاءُ آهي.

● ●

مٽيءَ جي عزت ڪر!
مٽي ابدي ماءُ آهي، آخر انهيءَ جي گود توکي ڪم ايندي.

● ●

پاڙي کان ونءُ نه وڃ.
پاڙو ابو امڙ آهي. پاڙي کان پنڌ شروع ڪر،
سنسار جي توڙ تائين پُڄ!

● ●

هڪ دشمن تنهنجو اندر ۾ به آهي،
ان سان ويڙهه جاري رک!
تنهنجا ٻيا دشمن ته خدا ماري ڇڏيندو،
ان کي فقط تون ماري ٿو سگهين!

آزمائي کي آزما،
جيستائين هن جي منهن ۾ چاڻي پوي!

● ●

سڪ- شاونزم، شنتو شاونزم سان پيڻي
سگهجي ٿي، چو ته جيئن شنتو مذهب
وارا چون ٿا ته اهو مذهب چيان ۾ پيدا
ٿيو آهي ۽ ٻڌ مت ٻاهران آئي آهي، ايئن
سڪ ڌرم وارا چون ٿا ته سڪ ڌرم ديس
پنجاب ۾ پيدا ٿيو آهي ۽ ٻيا ڌرم ٻاهران
آيا آهن.

● ●

مون هن کي چيو ته:
کوڙا، همڙا تهڙا، ٻٽاڪي، آڪڙ باز ۽
خوش پڌڻا انسان ازل کان ٿيا آهن، جي
سڪڻو هٿ تان ٽرڙائيءَ ڪري پاڻ
۾ نه ماپندا آهن. اهي پهرين ٻي جي
منهنڌاري ۽ مڪيڻو ختم ڪندا آهن، پوءِ
پاڻ پنهنجي ستيا ناسيءَ جو ڪارڻ بڻبا آهن.
(صفحو ۲۵۵ ڀڳوان ٻڌ)

● ●

● تون مارا جي ٻنڌن ۾ نه آهين،
مارا تنهنجي ٻنڌن ۾ آهي.
تون جڏهن چاهين ته ان کي آزاد ڪري ٿو سگهين!

● ●

مان جو زندگيءَ ۾ سڀ کان جدا هوس،
موت ۾ ڪنهن کان جدا نه آهيان.

● ●

جنرل ضياء الحق مون کي مدو پورو ڪرڻ ڏنو،
ڇا موت ائين به نه ڪندو؟
موت ايترو بي مروت ڪٿي آهي.

● ●

غلط اسٽيشن تي پئي لٿين.
چڱو جو گاڏيءَ ۾ ويٺو رهين.
پرواهه نه آهي جي تنهنجو ڪوئي همسفر نه آهي.
تنهنجي منزل اڃا نه آئي آهي.

● ●

موت گارڊ وانگر ان کي جهنڊي ڏيکاريندو،
جيسٽائين ريل نه بيهي،
تيسٽائين ان مان نه لهجانءِ.

● ●

جيئن ٻلو ڪبوتر کي اوندھ ۾ تازي وٺندو آهي،
ائين موت کي تنهنجي ڳولا لاءِ،
بتيءَ جي ضرورت نه آهي.

● ●

تقدير جون اکيون اوندھ ۾ ڏسنديون آهن.
ان کي تارچ نه هوندي آهي.

Gul Hayat Institute ● ●

مان ڏسان ٿو ته هن بندوق پري آهي ۽
هن جي اکين ۾ چٽي ڪٽي جي ديوانگي آهي.
هي ڪنهن تي بندوق آڻي ڪري رهيو آهي.
وڌيڪ نظر نه ٿو اچي،
سڀ ڏنڌ ۾ چڱي ٿو وڃي
ڇا گرهوڙيءَ کان گرجيف تائين
ان تي ڪوئي روشني وجهي ٿو.

ڇا تو ۾ ٻوڏي ستوا جيتري به استرتا نه آهي؟
روڳي سرير ڇا اهي چار لوڏا سهي نه ويندين
۽ نئون نرويو ٿي نه نڪرندين!
متان موت کان ڊڄين! موت ته سنسو آهي.
ڏس اسپتال جي دريءَ مان،
هو چنڊ توتي کلي رهيو آهي.

● ●

تنهنجو ترشول ٽيڙن تائين پهتو آهي.
ساراگرو گوڏا کوڙي توکي ڏنڊوت ڪري رهيا آهن.

● ●

ڇا تون مهارشي رمنا سان اڃا نه مليو آهين؟
منهنجي ڪويتا ٻيهر پڙهي ڏس!

● ●

”جان جو ٻيهي پاڻ ۾ ڪير روح رهاڻ،“
پٽائيءَ جي عظيم ترين ست آهي.

● ●

مون علامه اقبال جي هيٺين شعر کان بهتر شعر
سڄي زندگيءَ نه پڙهيو آهي؛

پهه مال و دولت دنيا به رستم و پيوند
بتان و هم و گمان، لا اله الا الله.

● ●

لين به استالن وانگر خوني هو.
پنهني ۾ فرق اهو هو ته،

استالن پنهنجا ڪيل خون لڪائيندو هو،
۽ لين ظاهر ظهور ڪندو هو.

● ●

ڪمال اتاترڪ جو فرمان هو ته: ”جنهن کي ڏاڙهي
ڏسو، ان جي گردن ڏاڙهيءَ سوڌي ڪپي ڇڏيو.“
مون قسطنطنيه کان قونيه تائين سفر ۾ ڪنهن کي
ڏاڙهي نه ڏني.

اي رجنيش! چڱو جو تون ترڪيءَ ۾ پيدا نه ٿيو هئين!

●●

حيرت آهي ته هيل سنڌ ۾ ڪٿا هڏا به ڇپاڙي رهيا آهن
۽ هڪ ٻئي تي باهوڙي به رهيا آهن.

●●

ڪٿا ڪنهن تي ٿو پڙن ڪين؟
ڪو واٽهڙو به نظر نٿو اچي!
شايد اهو ٿو ڏيکارين ته اڃا تائين تون چوڪيدار آهين.

●●

مان ڪٿي کي پڙن ڪن ۽ گڏم کي هينگ ڪرڻ کان
ڪيئن ٿو روڪي سگهان!
اهو ته هنن جو جمهوري حق آهي.

●●

تضاد جي عدم موجودگي خبط-الذماغيءَ جي نشاني آهي.

●●

اقتدار جي ڪوهيڙي ۾ دوست دشمن جي سڃاڻ ڏاڍي مشڪل آهي.

Gul Hayat Institute ●●

هي اردوءَ ۽ هندي جو جهڳڙو هو.

ڪفر ۽ اسلام جو جهڳڙو هو.

يا پاڪستان هندستان جو جهڳڙو هو.

يا اهو تنهنجي دست ستم ڪيش جو معاملو هو

جنهن کي نمستي کان عار هئو.

تو کي اچي ته ڪجهه ڪونه ٿو.

وزير ڇو نه ٿو ٿئين؟

ارسطو ڪهڙي جيل ۾ ويو هو؟
هن انسانن کي ٻئي ڪنهن به
مفڪر کان وڌيڪ سياسي فڪر ڏنو هو؟

● ●

تنهنجي دانش ۾ وڙ ضرور آهي،
دانشور!

● ●

ميان! حسد کي پيليون اڪيون ٿينديون آهن.
اهو روح جو ڪامن ٿيندو آهي.

● ●

مون ٻڌو توکي ڪارو ڪامن ٿي پيو آهي.
ڇا تنهنجو روح تنهنجي چاهي مان بڪڻ ٿو چاهي؟

● ●

شل نه ٿرڙي ڪڪڙ جي ڪڙهه ٻڃي پئي.
آئي وئي کي پيو نونگا هڻندو.

● ●

مون کي ڪمان وانگر ايترو نه موڙ ته ٿئي نه پوان!

● ●

موت سان مذاق نه ڪندو ڪر!
موت تقدير جو حصو آهي.

● ●

زال جي لاءِ ”ٻانهن“ لفظ ڪيڏو نه پيارو آهي!
مان نٿو ڀانيان ته دنيا جي ڪنهن به ٻوليءَ ۾
اهڙو پيارو لفظ آهي!

● ●

ميان! پلاسٽڪ جي پٽيهيءَ ۾،
عقل هوڙ ٿيندي آهي ڇا؟


پښتو

صفحہ	ست	غلط	صحیح
7	19	پکو	پکو پهم
9	5	نام	نام عمر
14	3	اقتدار	اقتدار
14	25	اقتدار	اقتدار
15	25	شاعر	شاعر
35	1	آهي	ناهي
38	7	آ	آهي
44	12	اوچتو	اوچو
49	8	سنجهي	سانجهي
51	11	سلامتي	غلامي
63	9	پيئي	پيئي
69	6	سامي	سامي
69	7	ډونگ	ډونگ
72	13	جون	جا
73	9	ٻڌائين	ٻڌائين
81	11	سر هو	سير هو
81	12	پنهنجوڙ	پنهنجوڙ
82	8	کانري	ڌيکاري
82	6	هوانو	هان
83	10	هوڻ	هن
84	9	پنهن جي	پنهن جو
84	11	تو	تي
87	2	انهي	انهي جي
87	15	ڏيون	ڏيو
88	3	کيو	کيان
88	16	ڌڪ	ڌڪ
89	10	ٻڙي	ٻوڙي
91	1	پتر	پتر
92	7	ډوډي	ډډي
93	3	کونا	کون
98	8	گهروي	گهوري
100	2	گونجهن	گونجن
100	10	ننو	نو نو

صفحہ	سنت	غلط	صحیح
106	2	پر	جین
106	11	رسامو	ات رسامو
112	16	کتار	کاتار
119	10	آزاد	آہم زاد
124	8	قُتی	قُتی تی
126	14	آہم	آہی
127	8	پری تو	پری تو گھری
128	9	تدھین	تدین
129	11	گھوگھی	گھوگھو
131	16	رکون	ریکون
132	9	کانگ تر	کانگ تری
134	2	کو	کوئی
134	4	رائن	کا
134	12	اسر	اسر
134	17	اسر	اسر
138	1	ہریان	ہریانا
141	12	کلی	کلیری
144	2	اگت	اگت
144	4	ہتری	جھتری
144	4	ڈئی	ڈئی
144	7	وئی	وئی
147	12	مت	مت
150	11	تخت	بخت
154	12	ن	ڈکٹ
154	12	کتی	کتی
160	14	ہڈی	ہڈی تی
161	9	آئی	آئی، جو
161	12	کنڈی	کنڈی

نوٹ:

مہربانی کری یلنامی ہر چاٹا یل غلطین کی درست کری پڑھندا۔



• مان انساني برابريءَ جي بلڪل خلاف نه آهيان
۽ استحصال جي خلاف جيتري نفرت مون کي آهي
اوتري ورلي ڪنهن اديب کي هوندي.

• معاشي انصاف هر ڪنهن جو حق آهي، اهو
ٿي هڪ فلاحِي مملڪت جو نصب العين آهي. انساني
اقدار، سچ، محبت، ديانت داريءَ، عزتِ نفسي،
دوستي وفا وغيره مستقل آهن. مستقل اقدار مون کي
پيارا آهن جي سياست جي نالي ۾ انقلاب آڻڻو هجي
ته اديب سڌو سياست ۾ اچي ۽ ادب ۽ آرٽ کي
عارضِي واقعن ۾ نه وڃڻاڻي.

Gul Hayat Institute